Не пакідайце ж мовы нашай беларускай, каб не ўмёрлі! 





Штотыднёвая газета 


(Выходзіць з сакавіка 1990 г.) 


вадальце сле чыгу ныла ас 


ПОСТУ 
ТЫЯ 


О У ВІЦЕБСКУ СТВАРАЕЦЦА ГРА- 
МАДСКІ РУХ У ПАДТРЫМКУ ГЕРБА 
«ПАГОНЯ» І БЕЛ-ЧЫРВОНА-БЕЛАГА 
СЦЯГА. Галоўная мэта грамадскага 
руху -- атрымаць пашпарты з выявай 
герба «Пагоня». 





О ЗАЦВЕРДЖАНЫ ПЕРАЛІК АБ'ЕК- 
ТАЎРЭСПУБЛІКАНСКАЙ УЛАСНАСЦІ, 


што падлягаюць прыватызацыіўгэтым. 


годзе. А да канца года засталося крыху 
больш за чатыры месяцы. 


О У ЖНІЎНІ 1915 ГОДА ВЫЙШАЎ У 
СВЕТ АПОШНІ НУМАР АДНОЙ З 
ПЕРШЫХ ЛЕГАЛЬНЫХ БЕЛАРУСКІХ 
ГАЗЕТ «НАША НІВА», першы нумар 


якой убачыў свет 10 кастрычніка 1906 


года ў Вільні. Першым рэдактарам і 
выдаўцом газеты быў С.Вольскі, а з 
сакавіка 1914 года рэдагаваў і выдаваў 
газету І.Луцэвіч (Я.Купала). 


О ПРАЦЯГВАЕ ПАВЯЛІЧВАЦЦА 
КОЛЬКАСЦЬ БЕСПРАЦОЎНЫХ У 
ГРОДНЕ. Паводле падлікаў гарадскога 
цэнтра занятасці насельніцтва, за 7 
месяцаў гэтага года з 202 прадпры- 
емстваў паступілі паведамленні аб 
звальненні З тысяч 988 чалавек. 


О У ГОРАДЗЕ ТАЛАЧЫНЕ, ШТО НА 
ВІЦЕБШЧЫНЕ, У 70-Я ГАДЫ БЫЎ 
ПАБУДАВАНЫ КУРГАНСЛАВЫІ, аўяго 
нетрах захавана капсула з пасланнем 
нашчадкам. Згодна з подпісам на брон- 
завай пліце, ускрыць капсулу трэба 
былоў 1995 годзе. Дакладна выканаўшы 
пажаданне продкаў, талачынцы пра- 
чыталі пасланне. Яно пачыналася сло- 
вамі: «Вам, пабудаваўшым камунізм...» 


О УРАЁННЫМЦЭНТРЫ СМАЛЯВІЧЫ 
РАСПАЧАТА БУДАЎНІЦТВА НОВАЙ 
СТАНЦЫІ КАСМІЧНАЙ СУВЯЗІ пра- 
ектным коштам 8 мільёнаў долараў 
ЗША. З рэалізацыяй праекта наша 
краіна атрымае дадатковую колькасць 
тэлевізійных каналаў і каналаў сувязі. 


О АДБЫЛІСЯ ПАЛІТЫЧНЫЯ КАН- 
СУЛЬТАЦЫІ ПАМІЖ БЕЛАРУСКАЙ 
САЦЫЯЛ-ДЭМАКРАТЫЧНАЙ ГРА- 
МАДОЙ І ПАРТЫЯЙ КАМУНІСТАЎ 
БЕЛАРУСІ. З боку камуністаў у кан- 
сультацыях удзельнічалі першы сак- 
ратарЦК ПКБ Сяргей Калякін ісакратар 
ЦК Васіль Новікаў. Сацыял-дэмакратаў 
прадстаўлялі намеснікі старшыні цэнт- 
ральнайрады Пётр Краўчанка і Мікалай 
Кійко, а таксама член выканкама Ігар 
Рынкевіч. 


ШАНОЎУНЫЯ ЧЫТАЧЫ! 

З! жніўня заканчваецца падпісная 
кампанія на чацвёрты квартал на б8- 
ларускую перыёдыку. Калі вы яшчэ не 
падпісаліся на «Наша слова», то не ад- 


кладайце гэтую справу на заўтра. Кошт 
падпіскі на «НС» на 1 месяц -- 2000 
рублёў; на тры месяцы -- 6000 рублёў. 
Наш індэкс -- 63865. 








Францішак БАГУШЭВІЧ 


Ме 33-34 (245-246) 





Маладая Беларусь 
ШАНОЎНЫЯ! 


Па-першае, дазвольце вам шчыра падзякаваць, што вы ёсць. 
У такі цяжкі для беларусаў час застаецца спадзявацца толькі на 
грамадскія арганізацыі, якія ідуць на абарону нашае маці -- 
мовы. Такой арганізацыяй з'яўляецца ТБМ імя Францішка 
Скарыны. З задавальненнем чытаю выдадзеныя з яе дапамогай 
«Што трэба ведаць кожнаму беларусу» Вацлава Ластоўскага, 
навуковыя творы Янкі Станкевіча. Лічу, што для азнаямлення з 
беларускай мовай няма лепшай кнігі за «Пачаткі роднае мовы» 
Валянціны Раманцэвіч, якая друкавалася ў «Нашым слове». 

«Наша слова» ўвогуле чытаю даўно. Найбольш падабаецца 
«Гісторыя моваў на Беларусі», а таксама «Беларуская лацінка». 

Скажу і пра рэферэндум. Я яшчэ не маю права голасу і таму на 
рэферэндуме не галасаваў, але ніяк не магу зразумець, як можна 
выракацца сваёй Радзімы. Бо, аб'яднаўшы чатыры пытанні ў адно, 
вось што атрымліваецца: «Ці згодны Вы, што Ваша радзіма -- 
Беларусь?». . 

Прыйдзе час, калі адыдзе саветызаванае пакаленне і прыйдзе 
новае, выхаванае беларускім адраджэннем і нацыянальнай ідэяй, 
ітадыўваскрэсне Беларусь, і людзі, якія ёй не здрадзілі, зажывуць 
годна і заможна. 

З павагай 

Кастусь ЗЕЛЬДЗІН, 16 гадоў. 
г. Віцебск. 





МАЛААЗЕЖНАЙ 


ЧАЦВЕРТЫ ФЕСТЫВАЛЬ БЕЛАРУСКАЙ 


Запрашае Орша 


8--ІІ верасня на Крапівенскім полі пад Оршай адбудзецца 
чарговы, чацвёрты з ліку фэст беларускай песні, удзельнікамі 
якога стануць барды, рок-гурты і самадзейныя калектывы. Арга- 
нізацыйны камітэт фэсту запрашае стаць гасцямі свята ўсіх 
жадаючых. 

Сустрэча гасцей і ўдзельнікаў фэсту адбудзецца на прывак- 
зальнай плошчы Оршы 8-га і на другі дзень -- Э верасня ад 10-й да 
19-йгадзіны. Кантактныя тэлефоны (8- -02161);: 2-24-06 ды 2-45-42. 

Аргкамітэт. 


та Наш каляндар 
Помнік класіку беларускай 
літаратуры Максіму Гарэцкаму 


Сёлетнюю ўрачыстасць 
можна прымеркаваць да на- 
ступных дат з жыцця славутага 
сына беларускага народа: да 

(Працяг на с.2.) 





Адкрыты ў Менску, у нішы 
старога будынка на пляцы Волі. 
Праз два з паловай гады пасля 
стогадовага юбілею з дня нара- 
джэння. 


16-23 жніўня 
1995 г. 








Кошт - 1000 рублёў 








Актуальна 


Каб Беларусь была ў вяках 
дэмакратычнай і 
незалежнай дзяржавай! 


Як паведамляла ўжо «Наша 
слова», напрыканцы ліпеня ў 
Нацыянальным цэнтры Стратэ- 
гічных ініцыятыў «Усход- За- 
хад» адначасна адбылося дзве 
падзеі. Спачатку -- прэзентацыя 
спецыяльнага выпуску «Парла- 
менцкія выбары. Частка першая» 
(травень- чэрвень, 1995, «Веіа- 
газ Мопіог»), прысвечаная вы- 
барам у Вярхоўны Савет Рэс- 
публікі Беларусь 13-гасклікання. 
затым -- «круглы стоял». у якім 
удзельнічалі кіраўнікі васьмі 
партый нацыянальна-дэмакра- 
тычнага, сацыял-дзмакратыч- 
нага і ліберальна-дэмакра- 
тычнага напрамкаў: БНФ «Ад- 
раджэньне», БСП, НДПБ, ХДП; 
партыя жанчын «Надзея», БСДГ: 
АДПБ і ГП. На імпрэзе пры- 
сутнічалі журналісты, палітыкі, 
навукоўцы гуманітарнага і эка- 
намічнага «профілю», актывісты 
партый і рухаў. Да слова, Цэнтр 
запрасіў на размову таксама 
прадстаўнікоў ПКБ, але, нажаль, 
«прызёры» травеньскага выбар- 
чага марафону ў Малую залу 
АНБ не з'явіліся... 

Несумненна, што пэўны на- 
кірунак гаворцы дэмакратаў на- 
дала прэзентацыя травеньска- 
чэрвеньскага зборніка «Ве!аги5 
Мопііог», у прыватнасці --- лейт- 
матыў працы таленавітых да- 
следчыкаў. Яго сфармуляваў у 
сваім уступным артыкуле «сум- 
ныя вынікі» прэзідзнт Цэнтра, 
журналіст Анатоль Майсеня: 

... Выбары ёсць закана- 
мернае адлюстраванне стану 
грамадства на цяперашнім 
этапе... Гэта не толькі парла- 
менцкі крызіс і нават не крызіс 
палітычнай сістэмы з усімі яе 
інстытутамі ды падзелам улад, 
гэта сістэмны крызіс беларус- 
кай дзяржавы і грамадства. Ён 
паўсюдна...» 

Было зразумела, гледзячы на 
тых, хто ўзначальвае партыі, што 
яны згодныя з гэтай фарму- 
лёўкай, а калі так, то ўжо ёсць 


падстава сесці за “ круглы стол». 


разам з даследчыкамі правалу 
выбараў «травень-95» --- дырэк- 
тарам інстытута незалежных 
даследаванняў НСЦІ «Усход-- 
Захад» Леанідам Заікам, ды- 
рэктарам доследных праграм 
ІНД Вольгай Абрамавай, кіраў- 
ніком сацыяметрычнай лабара- 
торыі «НОВАК» Андрэем Вар- 
дамацкім, дацэнтам кафедры 
канстытуцыйнага права БДУ імя 
Ф.Скарыны, членам Канстыту- 
цыйнай Камісіі Рэспублікі Бела- 
русь Міхаілам Чудаковым, па- 
літычным аглядальнікам газеты 
«Свабода» Алегам Груздзіло- 
вічам, зкспертам Інстытута не- 
залежных даследаванняў Гевор- 
гіем Максютам, дацэнтам ка- 
федры паліталогіі Рэспублікан- 


скага інстытута вышэйшай 
школы і гуманітарнай адукацыі 
Святланай Навумавай ! «госцяй 
спецвыпуску», палітолагам Ман- 
хэймскага універсітэта Астрыд 
Зам, якая па даручэнні МЗС 
Германіі назірала за беларускімі 
выбарамі ў рамках праграмы 
АБСЕ і прапанавала чытачам 
артыкул «Погляд з боку на пар- 
ламенцкія выбары ў Беларусі». 

Я спецыяльна назваў гэтых 
людзёй, ба, насамай справе, тое, 
што яны зрабілі для дэмакра- 
тычных палітыкаў краіны, неа- 
цэнна. Шкада толькі, што іх 
матэрыялы (асабліва -- па ана- 
лізу ў сітуацыі з выбаршчыкамі) 
з'явіліся ў друку вельмі позна, і 
дэмакраты не змаглі іх улічыць 
да выбараў. 

Цяпер жа пры садзейнічанні 
навукоўцаў прадстаўнікі партый, 
чые праграмы хай сабе шмат у 
чым і адрозніваюцца адна ад 
другой, усё ж селі за агульны 
стол з адзінай мэтай: дамовіцца 
аб сумесных і сінхронных дзе- 
яннах падчас другога раунда 
выбараў у беларускі парламент у 
пістападзе. Галоўная мэта ка- 
рэкцыі дзеянняў на палітычнай 
арэне -- не дапусціць магчымай 
ліквідацыі дзяржавы Беларусь 
як незалежнай суверэннай кра- 
іны. 

Удзельнікі «круглага стала» 
сказалі прыкладна наступнае. 

“Юрый Хадыка (БНФ) 

-- Беларускі Народны Фронт 
яшчэ падчас прэзідэнцкай кам- 
паніі папярэджваў: праграма 
А.Лукашэнкі неадрозніваецца ад 
праграмы В.Кебіча, асабліва 
наконт таго, што адзін і другі не 
збіраюцца праводзіць сама- 
стойную і разумную палітыку ў 
адносінах да ўсходняга суседа. 
Майскія выбары паказалі, што 
паводзіны Прэзідэнта ў адносінах 
да палітычнай апазіцыі, сродкаў 
масавай інфармацыі, законаў і 
Канстытуцыі РБ, былі скіраваны 
на ўсталяванне ў краіне аўта- 
рытарнага рэжыму. Прыняцце 
савецкай сімволікі на рэферэн- 
думе -- гэта сведчанне наступ- 
нага фактару: А.Лукашэнка мае 
намер праводзіць савецкую па- 
літыку і найперш -- палітыку, 
накіраваную на рэанімацыю 
СССР. Тым больш, што даве- 
дзеная да жабрацкага стану 
пэўная частка выбаршчыкаў 
цяпер адчувае настальгію па 
былой імперыі. Яна і выдала 
Прэзідэнту карт-бланш на пры- 
няцце ў гэтым накірунку любых 
мер. Я не выключаю такога мо- 
манту ў дзеяннях цяперашняга 
кіраўніцтва дзяржавай, калі 
загнаная ў кут няўдачамі на 
эканамічнай ніве беларуская 
бюракратыя пачне гандляваць 

(Працяг на с. 12.) 

Наш каляндар 


Помнік класіку беларускай 
літаратуры Максіму Гарэцкаму 


(Працяг. Пачатак на с. І.) 
75-годдзя з выхаду ў свет 
«Гісторыі беларускае літара- 
туры» (1920, Вільня) -- першага 
ў Беларусі выдання такога тыпу; 
да 70-годдзя абрання права- 
дзейным членам інбелкульта, 
калі М.Гарэцкі ўзначаліў Слоў- 
нікавую камісію, а затым мо- 
вазнаўчую і літаратуразнаўчую 
секцыі, стаў сакратаром Літа- 
ратурнай камісіі і БК, выступіў з 
дакладам на 20-годдзе літара- 
турнай дзейнасці Я.Купалы, 
запісаў разам з кампазітарамі 
М.Аладавым і А.Ягоравым 
большасць песень ад сваёй 
маці Ефрасінні Міхайлаўны, 
якія затым выдаў асобнай кні- 
гайпадназвай «Народныя песні 
змелодыямі»; даб5-годдзя бес- 
падстаўнага арышту па справе 
так званага «Саюза вызвален- 
ня Беларусі» (18 ліпеня); да 60- 
годдзя з дня смерці маці (4 
сакавіка 1935) і свайго вызва- 
лення з вяткаўскай турмы (25 
ліпеня), пасля чаго М.Гарэцкі 
пераехаў у пасёлак Пясочнае 
Смаленскай вобласці. Больш 
«круглых» дат не было, бо 4 
лістапада 1937 г. Гарэцкі, на 
жаль, быў зноў арыштаваны і 
10 лютага 1938 года ва ўзросце 
45 год расстраляны ў Вязьме. 

Узнікае пытанне: чаму ме- 
навіта пляц Волі быў абраны 
для помніка гэтаму славутаму 
мастаку і буйному вучонаму? 
Ёсцьнекалькі мясцін ібудынкаў 
у Менску, якія цесна звязаны з 
памяццю Максіма Гарэцкага. 
Гэтаперш-наперш былая вуліца 
Шпітальная (раён сучаснага 
Дома літаратара), на якой жыў 
пісьменнік; рабфак Беларус- 
кага універсітэта і Камуніс- 
тычны універсітэт БССР, дзе 
М.Гарэцкі выкладаў родную 
мову і літаратуру (вул. Чырво- 
наармейская і К.Маркса); бу- 
дынак Інбелкульта па былой 
Койданаўскай вуліцы (зараз 
Рэвалюцыйная) і пляц Волі. 
Праз гэты пляц Максім Іванавіч 
штодзённа хадзіў на працу ў 
Інбелкульт. Сімвалічна гэты 
пляц звязан з імем Гарэцкага 
тым, што значнуючастку свайго 
жыцця ён пражыў у няволі, і 


жаданне бачыць вольным сябе, 
а сваю Бацькаўшчыну неза- 
лежнай заставалася яго га- 
лоўным жаданнем. 

Менавіта на пляцы Волі, па- 
водле ўспамінаў акадэміка 
Алеся Вечара, Максіма Гарэц- 
кага бачылі ў апошні раз, калі 
ён прыязджаў у Менск даве- 
дацца пра лёс пасланага ў вы- 
давецтва рукапісу «Віленскіх 
камунараў». 

«Апошняя мая сустрэча з 
М.Гарэцкім, -- прыгадвае А.Ве- 
чар, -- здаецца мне казачнай. 
Я жыў тады ў Менску і аднойчы 
спаткаўся з адным з маіх сяброў 
па вучобе ў акадэміі. Прайшло 
ўжо некалькі гадоў, як мы ба- 
чыліся. У той ясны сонечны 
дзень мы селі на лаўку ў садзіку 
на пляцы Волі і пачалі ўспа- 
мінаць пра былое жыццё ў ака- 
дэміі і пра нашых лепшых зна- 
ёмых. Нечакана мой сябар у 
мяне запытаў: «А ці ведаеш ты, 
дзе цяпер Максім Гарэцкі?» 
Гэтае імя выклікала ў маёй 
памяці вобраз майго добрага 
настаўніка, які вучыў мяне і 
многіх яшчэ іншых працаваць 
над роднай мовай інад словам, 
як важнейшымі злементамі 
культуры свайго народа. Гэты 
вобраз заслугоўваў таго, каб'яго 
намаляваў які-небудзь вялікі 
мастак, у якога хапіла б таленту 
перадаць на партрэце пранік- 
нёны погляд, мудрасць і ду: 
хоўнае багацце гэтага чалавека. 
Я затрымаўся з адказам, а ў 
гэты момант за маёй спіной 
нехта гучна абазваўся: «А хто 
тут пытае пра Максіма Га- 
рэцкага?» Мы азірнуліся і пад- 
няліся ад нечаканасці з лаўкі. 
Пераднамі стаяў жывы і вясёлы 
Максім Іванавіч. Ён быў у не- 
дарагім шэраватым, прызна- 
чаным для дальняй дарогі кас- 
цюме і ў звычайнай рабочай 
кепцы. Ён не захацеў садзіцца 
з наміна лаўку і гаварыў з намі 
нядоўга, бо кудысьці спяшаўся. 
Калі ён пайшоў, мы абодва 
доўга глядзелі яму ўслед і 
моўчкі жадалі яму шчаслівай 
дарогі і ўсяго самага найлеп- 
шага...» 

І.К. 





Даты і падзеі ў верасні 


1 верасня -- Дзень ведаў. 
Сусветны дзень міру. 


95 гадоў здня нараджэння С.Я.Баранавых (Барана С.Я.: 1900-- 


1942), беларускага пісьменніка. 


З верасня -- Дзень беларускага пісьменства і друку. 

8 верасня -- Міжнародны дзень салідарнасці журналістаў. 

615 гадоў з дня (1380) Кулікоўскай бітвы -- перамогі рускіх 
войскаў на чале з князем Дзмітрыем Данскім над 
мангола-татарскімі войскамі, У бітве ўдзельнічалі Андрэй 
Альгердавіч (Андрэй Полацкі) і Баброк Валынскі. 

10 верасня -- 75 гадоў з дня нараджэння Я.Гулака, чэшскага 
пісьменніка, перакладчыка беларускай літаратуры. 

Т! верасня -- 140 гадоў здня нараджэння Е.Р.Раманава (1855-- 
1922), беларускага этнографа і фалькларыста, археолага. 

130 гадоў з дня нараджэння Яна Райніса (1865-1929), 
латышскагапаэта, драматурга, грамадскагадзеяча, перакладчыка 


беларускіх народных песень. 


12 верасня -- 50 гадоў з дня нараджэння Р.М.Семашкевіча 
(1945--1982), беларускага паэта і літаратуразнаўца, кандыдата 


філалагічных навук. 


17 верасня -- 135 гадоў з дня нараджэння К.Т.Лейкі (1860-- 


1921), беларускага пісьменніка. 


70 гадоў назад (1925) адбыўся 1-ы выпуск педагагічнага 
факультэта Беларускага дзяржаўнага універсітэта -- 110 


спецыялістаў. 


18 верасня -- 300 гадоў назад (1695) у Магілёве выдадзена 
адно з першых мініяцюрных выданняў на Беларусі «Малітваслоў» 


(у 24). 


19 верасня -- 85 гадоў з дня нараджэння Безлая Францэ, 
славенскага мовазнаўца, даследчыка беларускай мовы. 

20 верасня -- 185 гадоў здня нараджэння П.Янкоўскага (1810-- 
1872), польскага пісьменніка, які шмат пісаў пра Беларусь. 

50 гадоў з дня адкрыцця ў Менску Літаратурнага музея Янкі 


Купалы. 


22 верасня - 160 гадоў з дня нараджэння А.А.Патабні (1835-- 
1891), украінскага і расійскага філолага-славіста. 
70 гадоў з дня нараджэння А.П.Траяноўскага, беларускага 


журналіста і перакладчыка. 


гэверасня -- 120 гадоўз дня нараджэння С.К.Паўловіча (1875-- 
1940), беларускага культурна-асветнага дзеяча, педагога. 


26 верасня -- 85 гадоў з дня нараджэння У.І.Агіевіча (1910--. 


1952), беларускага крытыка і літаратуразнаўца. 
70 гадоў з дня нараджэння Н.З.Кісліка, расійскага паэта, 


перакладчыка беларускай паэзіі. 


28 верасня -- 70 гадоў з дня нараджэння Б.С.Лапава (1925-- 
1967), беларускага мовазнаўца, кандыдата філалагічных навук. 

29 верасня -- 115гадоў здня нараджэння С.П.Сахарава (1880-- 
1954), беларускага этнографа, фалькларыста, педагога. 





Я проста не чакаў такой станоў- 
чай рэакцыі членаў зкзаменацыйных 
камісій ВНУ і прафесарска-выклад- 
чыцкага саставу наогул на мой ар- 
тыкул «Ад таго, што Прэзідэнт выра- 
шыўсам абвясціць тэмы сачыненняў, 
злачынцаў менш не стане» («Народ- 
ная воля», Ме 2). Там, між іншым, 
гаварылася пранаступныя магчымыя 
адмоўнасці, якія могуць справака- 
ваць прэзідэнцкія камісіі, накірава- 
ныя на ўступныя экзамены ў ВНУ: 
«розныя камісары» ...карысці не 
прынясуць, хоць і запатрабуюць вя- 
лікіх сродкаў і часу многіх людзей, 
павялічаць падазронасць, напружа- 
насць у грамадстве». На вялікі жаль, 
мае меркаванні спраўдзіліся. Вось 
прыклады (па просьбе кіраўнікоў ВНУ, 
дэканаў, членаў экзаменацыйных 
камісій не называю іх саміх, як і 
ўстанову, дзе атрыманы звесткі): 

-- Расклады ўступных экзаменаў 
былі зроблены да прэзідэнцкага ўмя- 
шання. У іх не заўжды мова альбо 
літаратура выносіліся на першы 
дзень. Прычынтаму многа: важкасць 
вучэбнай дысцыпліны для будучай 
спецыяльнасці (матэматыка -- для 
будучых матэматыкаў, фізіка -- для 
фізікаў, замежная мова -- для за- 
межнікаў, артыстычныя здольнасці 
--длябудучых артыстаў, працаўнікоў 
сферы культуры і інш.); забеспячэнне 
раўнамернасці загрузкі выкладчыкаў- 
экзаменатараў, улік іх занятасці ін- 
шымі справамі; колькасць груп абі- 
турыентаў і інш. У адпаведнасці ж са 
з'яўленнем 13.7.1995 г. у друку прэзі- 
дэнцкага распараджэння М? 110 РП 
(за тры дні да пачатку зкзаменаў) 
узніклі складанасці не толькі змены 
саміх раскладаў, але і забеспячэння 
экзаменатарамі. Заблыталася іх вы- 


“карыстанне як адазваных з адпа- 


чынку. Некаторыя ВНУ не паспелі 
папярэдзіць абітурыентаў (напрык- 
лад, БДУ) абзмене раскладу ўступных 
экзаменаў, і яны не паспелі нават 
прыехаць у Менск. 

-- Рэктараты вымушаны былі 
ўзмацніць «сакрэтнасць» працэсу 
экзаменаў. У выніку, нават праход на 
працу супрацоўнікаў гэтай жа 
ўстановы ў корпус, дзе праводзіліся 
экзамены, ускладніўся, выклікаў па- 
дазронасці, зневажальныя заўвагі. 

- Былівыпадкі, калі прысутнасць 
«камісараў» на зкзаменах зацягвала 
іх. Напрыклад, група з 21 абігурыента 
здавала зкзамены з 9 да 18 гадзін, 
дзеці стаялі каля дзвярэй аўдыторыі! 
ўвесь гэты час у напружаным стане, 
галодныя. 

-- Выкладчыкі баяліся выходзіць 
з аўдыторыі па аднаму іў туалет, бо іх 
маглі абвінаваціцьу сустрэчы за гэты 
час з «патрэбнымі» абітурыентамі. 

-- Прысутнасць на зкзамене 
«камісара», які не меў аніякага да- 
чынення да выкладання адпаведна- 
га прадмета і ўвесь час штосьці за- 
пісваў для выяўлення парушэнняў, 


«В 





стварала напружанасць і адмоўна 
ўплывала і на абітурыентаў, і на 
экзаменатараў. 

-- Напалоханыя члены зкзамена- 
цыйных камісій («вашы тэлефоны 
могуць праслухоўвацца, за вамі мо- 
гуць сачыць) выключалі свае хатнія 
тэлефоны, баяліся сустрэч са сваімі 
ж супрацоўнікамі, якія, маўляў, 
«могуць прасіць». 

-- Выбар тэм для сачыненняў 
выклікаў у адпаведнай часткі бела- 
рускай інтэлігенцыі немалое здзіў- 
ленне. Бо творы такіх класікаў, як 
Максім Гарэцкі («Дзведушы», «Рускі» 
і інш), якія жыццём сваім заплацілі 
за служэнне Разумнаму, Добраму, 
Вечнаму беларускага народа, зусім 
не ўпаміналіся. Замест гэтага рабіў- 
ся нізкі паклон аўтару «беларускай 
ленініяны». 

- Агульнае здзіўленне выклікае 
ысока 











мове ці літаратуры. Бо якраз гэты 
экзамен значна лягчэйшы, чым па 
матэматыцы, хіміі, фізіцы, біялогіі. 
Чаму ж па іх зместу не зачытваліся 
зкзаменацыйныя білеты на ўсю рэс- 
публіку? 

Сказанае не маглі не чуць і не 
заўважаць члены «спецыяльнай» 
прэзідэнцкай камісіі, «надзеленыя 
неабходнымі паўнамоцтвамі». Адпа- 
ведна не маглі яны ўтаіць гэтую ін- 
фармацыю ад самога Прэзідэнта. 
Таму, думалася, ён аператыўна пад- 
правіць сітуацыю. Аднак такое не 
здарылася Сведчаннем таму з'яў- 
ляецца перадача раніцай 23 ліпеня, 
зробленая па першаму каналу Бела- 
рускага тэлебачання. У ёй паве- 
дамлялася аб стварэнні камісіі для 
кантролю ўступных экзаменаў у 
г.Брэсце. У яе склад уведзены аж 50 
чалавек з самога абласнога цэнтра і 
раёнаў. Відаць, у 2-х ВНУ гэтага 
горада заўважаны настолькі вялікія 
злачынствы, што ўзнікла пагроза 
падрыву асноў існавання нашага 
грамадства. Вядома, нічога такога 
там няма. Мне адносна нядаўна 


я» прэзідэнцкая ўвага толькі 






да экзаменаў па рускай (беларускай) 


ПАША СЛОВА, “МЗЗ 34, 1995 


давялося быць у Брэсце на між- 
народнай канферэнцыі, прысвечанай 
пытанням нацыянальнай адукацыі. 
Сустракаўся з выкладчыкамі педага- 
гічнага інстытута. І магу ўпэўнена ска- 
заць, што яны заклапочаны якасцю 
набору студэнтаў значна больш, чым 
«вертыкальшчыкі». Заклапочана не 
для формы, адля спраў. Бо іх жыццё 
прысвечана гэтаму. 

Само сабою напрошваецца пы- 
танне -- анавошта робіццатакі вялікі 
шум? Ёсць падставы меркаваць, што 
ён патрэбен для таго, каб мець новую 
чарговую «перамогу» на карысць 
быццам бы ўсяго народа. Выка- 
рыстаны пры тым папулісцкі прыём 
дасягае сваёй мэты. Бо робіць на 
простых людзей неабходнае ўра- 
жанне: бачыце, як «вертыкаль» спры- 
яе атрыманню вышэйшай адукацыі 
вашымі ўнукамі, вашымі дзецьмі, 
братамі і сёстрамі, ствараюцца для 
ўсіх абітурыентаў аднолькавыя маг- 
чымасці. Далёка не кожны разумее 
простую ісціну: аднолькавымі тыя 
магчымасці не могуць быць ніколі. 
Таму што ў дзяцей не аднолькавыя 
прыродныя здольнасці, не адноль- 
кавыя бацькі хоць бы ў сэнсе аказан- 
ня дапамогі ў засваенні дзецьмі 
ведаў, клопату аб іх, не аднолькавыя 
ўмовы вучобы і інш. Аднолькавасць у 
гэтым сэнсе не толькі немагчымая. 
Яна і непатрэбная. Тая неаднолька- 
васць стварае умовы для спабор- 
ніцтва, развіцця. На ўступных зкза- 
менах размова можа ісці толькі аб 
аб'ектыўнасці ацэнкі ведаў абітуры- 
ентаў. Задача гэта не простая, яе 
якаснае вырашэнне залежыць перш- 
наперш ад прафесійна-кваліфіка- 
цыйных паказчыкаў зкзаменатараў, 
метадаў і ўмоў правядзення экза- 
менаў. Адзначанае фарміруецца 
паступова. Прэзідэнцкія камісіі ў 
сучасных варыянтах бяссільныя 
паскорыць гэты працэс. У цэлым, 
апроч блытаніны (а часам, і 
бязглуздзіцы), гэтыя камісіінічога не 
далі грамадству. 

У заключэнне выкажу наступнае. 
Аўтарытэт адукацыі ў такіх умовах 
жыццядзейнасці рэспублікі безу- 
пынна зніжаецца. У выніку на не- 
каторыя спецыяльнасці ВНУ конкур- 
су зусім няма. Калі такі працэс пра- 
цягнецца, могуць скласціся абста- 
віны, пры якіх адпаведныя выклад- 
чыкі вымушаныя будуць самі шукаць 
сабе студэнтаў. Якімі ж тады будуць 
уступныя экзамены для іх, які прэ- 
зідэнцкі кантроль? Ва ўсякім разе 
хоць Міністэрства адукацыі і навукі 
павінна гэта разумець! Навошта ж 
яно дае падставы ганьбаваць усю 
Беларусь! Няўжо дзеля служэння... 
самім сабе. Толькі ж міністэрства 
гэтае павінна служыць Разумнаму, 
Добраму, Вечнаму! , 

Аляксей САЛАМОНАЎ, 
доктар тэхнічных навук, 
прафесар. 





Закон і сімволіка 


Якой сімволікай могуць і якой 
мусяць карыстацца беларусы? Як 
рэгламентуе працэс ужывання сім- 
волікі заканадаўства? 

Прыняты 19 верасня 1991 года за 
нумарам 1086-ХІІ Закон аб дзяр- 
жаўным гербе тлумачыць. «Дзяр- 
жаўным гербам Рэспублікі Беларусь 
з'яўляецца старажытны беларускі 
герб Пагоня». Прыняты ў той жадзень 
Закон М? 1090-ХІІ «Аб дзяржаўным 
сцягу» ў якасці яго зацверджаны 
бел-чырвона-белы штандар. Акрамя 
таго, у сталіцы дзейнічае прынятая 
яшчэ 5 верасня 1991 года пастанова 
гарадскога Савета Ме 166, якая 
зацвярджае бел-чырвона-белы сцяг 
і Пагоню ў якасці нацыянальных 
сімвалаў. 

Але, нягледзячы натое, што гэтыя 
нарматыўныя акты дагэтуль захоў- 
ваюць сваю моц, паўсюдна ў краіне 
ўжываецца новая, прынятая ра- 
шэннем травеньскага рэферэндуму 
дзяржаўная сімволіка. Гэткі стан 
рэчаў склаўся ў выніку недаска- 
наласці дзеючага Закона аб рэ- 
ферэндуме, які не прадугледжвае 
працэдуры скасавання старой дзяр- 
жаўнай сімволікі і замены яе новай. 
Гэты ж закон НЕ прадугледжвае пе- 
раходу скасаванай у выніку рэфе- 
рэндуму сімволікі ў разрад заба- 
роненай ці незарэгістраванай. 

Што такое незарэгістраваная 
сімволіка? Гэтага паняцця датычыць 
артыкул 167“ Кодэкса аб адмініст- 
рацыйных правапарушэннях, згодна 
з ім, карыстанне ў грамадскіх месцах 
сцягамі і вымпеламі, не зарэгіст- 
раванымі ў вызначаным парадку, а 


таксама выраб, распаўсюджванне і 
нашэнне плакатаў, эмблем ісімвалаў, 
сэнс якіх скіраваны на прычыненне 
страт грамадскаму і дзяржаўнаму 
ладу, правам і законным інтарэсам 
грамадзян, караецца штрафам у 
памеры ад 5 да 10 мінімальных 
заробкаў. 

Тое, што рэферэндум згодна з 
законам ёсць непасрэдны выказ волі 
народа і яго вынікі маюць перавагу 
над актамі, прынятымі заканадаўчай 
уладай, дае ўладам падставы лічыць 
Пагоню і бел-чырвона-белы сцяг 
страціўшымі свой статус дзяржаўных 
ды нідзе і нікім незарэгістраванымі. 
Гэта ставіць тых, хто імі карыстаецца, 
у шэраг парушальнікаў закона, бо ў 


дзяржаўных прававых актах паняц- “ 


це нацыянальнай сімволікі не выка- 
рыстоўваецца. 

Цяпер -- аб сімволіцы зарэгіст- 
раванай і не. Акрамя дзяржаўнай 
сімволікі, зарэгістраванай можабыць 
любая іншая, якой карыстаюцца 
грамадскія арганізацыі, спартыўныя 
клубы, фірмы і іншыя арганізацыі. 
Рэгістрацыя сімволікі адбываецца ў 
месцы рэгістрацыі арганізацыі -- 
выканаўчым камітэце раённага 
Савета іраённым аддзеле ўнутраных 
спраў, а ў выпадку грамадскіх 
аб'яднанняў -- у Міністэрстве юс- 
тыцыі. Вызначаных законам кры- 
тэрыяў, якімі маглі б карыстацца 
мясцовыя ўлады ці міністэрства, 
зацвярджаючы тую ці іншую 
сімволіку, не існуе, таму зацвяр- 
джэнне прапанаванай кімсьці сім- 
волікі ці адмаўленне ў ім залежыць 
выключна ад густу мясцовых Чы- 


ноўнікаў. Грамадзянін Беларусі, які 
стварыў бы ўласны марскі флот, у 
якасці яго сцяга рэальна мог бы 
зарэгістраваць чорны штандар з 
белымі чэрапам і косткамі -- фар- 
мальных забаронаў ён бы не сустрэў. 
Гэтак жа сама не нармуецца выка- 
рыстанне арганізацыямі і фірмамі 
сімволікі іншых дзяржаў -- пэўна, з 
гэтай прычыны фінансавае тава- 
рыства «Славянскае» ўпрыгожыла 
сваю шыльду расійскім двухгаловым 
арлом, а сталічны завод «Элект- 
роніка» размалёўвае шкельцы сваіх 
гадзіннікаўколерамі сцягутае жРасіі. 
Пагоня ж павандравала на Захад, 
упрыгожыўшы сабою бутэлькі з 
нямецкім півам «Холстайн», што, 


“пэўна, дае падставы да выкарыстання 


гэтагагербасябрамі Партыі аматараў 
піва. 

Іншым жа асобам, якія жадаюць 
карыстацца ёю і бел-чырвона-белым 
сцягам, варта ведаць: закон НЕ за- 
бараняе ўжывання прыватнымі 
асобамі сімволікі іншых дзяржаў, 
існуючых ці не існуючых, напрыклад, 
БНР. Тэарэтычна для яго ахоўнікаў 
няма розніцы, трымаеце вы ў руках 
сцяг і герб УЎганды ці Беларускай На- 
роднай Рэспублікі. Але на практыцы 
карыстанне апошнімі, асабліва на 
грамадскіх акцыях, можа выклікаць 
у прадстаўнікоў уладасацыяцыі зусім 
не гістарычныя, у выніку чаго да вас 
могуць быць ужытыя санкцыі, пра- 
дугледжаныя артыкулам 1677 Ко- 
дэкса аб адміністрацыйных права- 
парушэннях. 

(Заканчэнне будзе.) 
Падрыхтаваў У.П. 


НАША СЛОВА, 33-34, 1995 





МАКСІМ ТАНК 


У беларускай літаратуры тры вялікія Максімы -- 
Максім Багдановіч, Максім Гарэцкі, Максім Танк. 
Апошні -- наш сучаснік. Ягонае імя сёння вядомае не 
толькі беларускаму чытачу. Гэта паэтсусветнага сумеру. 
Пазт, які стаіць поруч з тымі, хто праславіў нашу 
літаратуру. і 

Яшчэ ў 1931 годзе ў Заходняй Беларусі паэт пісаў: 

Калі няма на свеце маёй мовы, 
Майго народа і мяне самага, --: 
Дык для каго будуеце, панове, 
Канцлагеры, катоўні і астрогі? 

Ці не за падобныя рэчы яго арыштавала польская 
ўлада? Наклад першага зборніка паэта «На этапах» 
(Вільня, 1936) быўканфіскаваны. Сёння не так важна - 
якую тады палітычную пазіцыю займаў Максім Танк. У 
той сітуацыі ён заставаўся беларусам, і гэта галоўнае. 
Ягоныя творы «Родная мова», «Люцыян Таполя», «Песня 


кулікоў», «Раманс», «Рукі маці»... сталі класікай. 
Сённяшняму чытачу Максім Танк вядомы як майстар 
верлібра. Яго вершы вызначаюцца глыбокай філаса- 
фічнасцю і лірызмам. 
1994 год. Зборнік вершаў «Мой каўчэг». Пазгперадае 
сумны вобраз Беларусі: 
Цябе параўноўвалі 
З лістам кляновым, 
З шыпшынавай кветкай 
Агнёва-барвовай, 
А мне ты здаешся 
Ад ран агнявых 
Гарачым - усплескам 
Ахвярнай крыві. 
Хто ведае, можа прыйдуць лепшыя часы. Імя ж 
непаўторнага лірыка -- Максіма Танка і ягоную паззію 
памятае беларуская нацыя. 


Паэты не паміраюць... 





83 гады -- нібыта і немалы век Чалавечы. Разумею, 
бо і сам ужо адчуваю, што ў такім узросце ідзе пэўная 
псіхалагічная падрыхтоўка і самога чалавека, і блізкіх 
яго да трагічнага фіналу. Аднак смерць не можа быць 
чаканай. Смерць заўжды нечаканая. Вестка, што не 
стала Максіма Танка, ашаламіла мяне Удумайцеся: не 
стала Максіма Танка! І адразу адчуеце вялікую пустату 
У літаратуры, у культурным, у грамадскім жыцці, увогуле 
ў жыцці. Няма Максіма Танка! Божа мой, якан пустэча! 
І які незвычайны боль -- не толькі ад страты даўняга 
сябра, блізкага чалавека, мудрага чалавека, Паэта, 
Грамадзяніна. Нехта даўно яшчэ сказаў: адыход любога 
чалавекаў іншы свет збядняе не толькі сям'ю, блізкіх, ён 
збядняе народ, чалавецтва. Адыход ад нас такога 
Нацыянальнага Гіаэта, якім быў Максім Танк усе 65 
гадоў сваёй актыўнай рэвалюцыйнай творчасці, 
сапраўды збядніў няшчасны наш народ. Плачце, 
беларусы! Вы развітваецеся і са сваім лепшым Паэтам, 
і з цэлай эпохай сваёй нацыянальнай літаратуры -- 
лепшай эпохай, самай плённай, што б там ні казалі 
магільшчыкі гэтай эпохі. Менавіта Максім Танк разам з 
Коласам, Крапівой, Броўкам, Куляшовым, Панчанкам, 


Пакінуў нас яшчэ адзін Вялікі 


Лыньковым, Мележам вывелі беларускую літаратуру, 
нашу слаўную, сапраўды народную паэзію не толькі на 
ўсесаюзную літаратурную арэну, але і да сусветнага 
чытача. Паэзія Максіма Танка хвалявала прагрэсіўных 
людзей у Расіі, Польшчы, у Кітаі, В'етнаме, на Кубе, у 
Францыі, Чэхіі, Славакіі, Балгарыі гэтак жа горача, як і 
ўнасу Беларусі, заражала духам сацыяльнай бадзёрасці. 
Гэта была паэзія-заклік, паэзія-змагар, паэзія-роздум, 
паэзія-праўда, паэзія-вера --: у народ, у яго сілу і моц, у 
яго адвечнае імкненне да шчасця. 

Яўген Іванавіч Скурко, узяўшы сабе гучны псеўданім 
Максім Танк, прыйшоў у літаратуру ў маладыя гады, і 
набатам загучаў яго голас рэвалюцыянера, камуніста 
на паднявольнай зямлі былой Заходняй Беларусі. І трэба 
сказаць сёння: да гонару Яўгена Іванавіча, ён да канца 
свайго жыцця застаўся верным тым ідэям, з якімі 
прыйшоў у літаратуру. Не здрадзіў перакананням сваёй 
маладосці і старасці. Але разам з тым рэалістычна 
цвяроза І мудра ацэньваў усё, высокае і пачварнае, што 
было ў нашай гісторыі, у жыцці, у мастацтве, культуры. 

У апошнія гады, пенсіянерамі, мы часцей званілі 
адзінаднаму, чым сустракаліся, хоць я наведваў Яўгена 
Іванавіча і ў бальніцы, і дома. Доўгімі былі нашы 
тэлефонныя размовы, нашы сустрэчы. І кожны раз мяне 
захапляла яснасць яго розуму, надзвычайная памяць і 
вельмі цвярозы погляд на ўсё, што адбывалася ў 
палітыцы, эканоміцы, літаратуры, у жыцці народа. 
Здзіўляла, што ў свае 80 і больш гадоў Яўген Іванавіч так 
многа чытаў. Чытаў усё: беларускія газеты і часопісы, 
расійскія, польскія. Дасведчанасць меў фенаме- 
нальную. Уражвала, што пры невылечных хваробах сваіх 
ён заставаўся аптымістам. Песімізм у яго разважаннях 
я адчуў пасля смерці Любові Андрэеўны. Я наведаў яго 
дома і ўпершыню пачуў «А знаеш, іване, я ўжо часта 
думаю. хутчэй бы!..» Мне пераняло дыханне, душылі 
слёзы. Нялёгка было не выдаць іх 

«Не здавайся, Максіме, дружа! Трымайся!» Не, 
відаць, жыццё страціла сэнс са смерцю дачкі, жонкі, з 
развалам жыцця, з наступленнем галечы нават натакога 
Паэта, ветэрана вайны, якому народ і ўрад павінны былі 
стварыць найлепшыя ўмовы 

Сумна, дарагі Яўген іванавіч, вельмі сумна пра- 
водзячы цябе ў незваротную дарогу, казаць горкія словы 
аб зямным жыцці. Суцяшае хіба адно -- што Паэзія не 
памірае, як і тварэц яе -- Народ. І Паэты не паміраюць, 
пакуль будуць жыць іх палымяныя шчырыя радкі Твае 
будуць жыць! Мы, жывыя, будзем старацца, каб новае 
пакаленне чытачоў мела твае кнігі! 

Бывай, дружа! Няхай пухам табе будзе родная зямля! 

іван ШАМЯКІН. 





Вялікі Беларус 


З 
Зварот да грамадзян 
Беларусі 


Дарагія людзі! 

Ганебны, навязаны народу рэферэндум, інспіраваны вялікадзяржаўнымі, 
імперскімі сіламі Расіі, праведзены яго ініцыятарамі ў парушэнне адпаведных 
законаў і палажэнняў дзейснай Канстыгуцыі!, паставіў пад смяротную пагрозу 
лёс беларускай мовы -- бясцэннага скарбу нашага народа, усёй славянскай 
сусветнай культуры. 

Адчуваючы падтрымку прэзідэнцкага кіраўніцтва, пры патуранні 
Міністэрства адукацыі і навукі, шавіністычна, па-русіфікатарску настроеныя 
дырэктары І настаўнікі ў шмат якіх школах, не толькі сабатуюць утварэнне 
беларускіх першых класаў, але і падбухторваюць бацькоў, каб тыя яшчэ раз 
«выказалі сваё волевыяўленне» ды змянілі мову навучання сваіх дзяцей, якія 
ўжо некалькі гадоў вучацца па-беларуску. Фактычна поўным ходам вядзецца 
праца па расфармаванні беларускамоўных класаў. Гэткі ж працэс назіраецца 
і ў дзіцячых садках. У многіх беларускіх (паводле статуса) школах, парушаючы 
нават фармальную роўнасць моваў, утвараюцца рускамоўныя першыя класы, 
хоць у тым жа Менску амаль палова школ - рускамоўныя. Такім чынам 
разбураецца беларускае школьніцтва, нішчыцца перспектыва стварэння 
сістэмы нацыянальнай адукацыі краіны. 

З мэтай згортвання нацыянальна-патрыятычнага выхавання вучняў 
пераглядаюцца школьныя праграмы і падручнікі, у тым ліку толькі што 
створаныя кампетэнтнымі навукоўцамі па гісторыі нашай Айчыны -- на 
беларускі народ зноў імкнуцца надзець ярмо каланіялізму, зноў хочуць пасеяць 
у душах беларусаў семя рабскай псіхалогіі 

Тыя сілы, што так моцна крычаць пра славянскую еднасць ды братэрства, 
на самай справе прыкладаюць усе намаганні, каб знішчыць мову, культуру, 
духоўнасць сапраўдь братняга для ўсіх славян (і не толькі славян) беларускага 
народа. 

Марная справа звяртацца па справядлівасць да сённяшніх кіраўнікоў 
дзяржавы, якія ў сваёй варожасці да найважнейшых каштоўнасцяў народа - 
незалежнасці, мовы, гістарычных сімвалаў, дэмакратыі -- пайшлі на 
злачынства, правёўшы яго праз ганьбу самагубнага рэферэндуму. 

Прэзідэнт і ягоныя памагатыя-палітрукі, верхаводзячы ў сістэме 
нацыянальнай адукацыі, занятыя цяпер (на смех усяму свету) то прыдумваннем 
адыёзных тэм сачыненняў ці неверагоднай складанасці беларускіх дыктовак 
для абітурыентаў ВНУ; то пераробкай на свой капыл беларускай гісторыі; то 
ўвядзеннем ў ВНУ «вертыкальна»-паліцэйскага рэжыму ўступных экзаменаў. 

Марна было б ушчуваць і тых, хта, жывучы на нашай зямлі, карыстаючыся 
гасціннасцю і цярплівасцю яе народа, ненавідзіць усё беларускае, марыць 
пра аднаўленне былой імперыі, хто сёння з шалёным імпэтам здзяйсняе ў 
Беларусі выпрабаваны стагоддзямі імперскі прынцып: «што не змог зрабіць 
рускі штык, даробіць руская школа». Зтакімі ў дэмакратычных краінах гавораць 
мовай закона пракуратура і суд. 

Але ў Беларусі ўсталявалася ўлада беззаконня. Таму толькі няўхільнае вы- 
кананне Канстытуцыі, уякойбеларуская мова зацверджана якадзіная дзяржаў- 
ная мова; свядомае супрацьдзеянне спробам знішчэння нацыянальнай школы 
і купьтуры дазволяць перамагчы антыдзяржаўныя, антыбеларускія сілы. 

Мы звяртаемся да тых бацькоў-беларусаў, чые дзеці сёлета пойдуць у 
першы клас ці прадоўжаць сваю вучобу ў наступных беларускіх класах. 
Шаноўныя бацькі! Аддавайце дзетак у беларускія класы. Захавайце паўсюль 
тыя класы, што ўжо існуюць. Не пазбаўляйце сваіх дзяцей будучыні -- не 
адрывайце іх ад родных каранёў. Не дайце сфармавацца ў іх душах здраднай 
пагардзе да роднай мовы, культуры, гісторыі. Сёння Вы ў іх адымеце родную 
мову, як некалі яе адабралі ў Вас, а заўтра гэта абернецца здрадаю вашых 
дзяцей не тольк: Айчыне, але і вам самім. Маці, Бацькаўшчыну, родную мову 
невыбіраюць. Яны нам дадзены прыродай ігісторыяй. Нашганаровы абавязак 
іх любіць, шанаваць, берагчы і абараняць. 

Мы звяртаемся да нашых суграмадзян, прадстаўнікоў іншых нацыяналь- 
насцяў: рускіх і палякаў, украінцаў і татараў, яўрэяў, літоўцаў і іншых. Толькі 
незалежная, дзмакратычная, заможная, з квітнеючай культурай ! моцнай 
нацыянальнай адукацыяй Беларусь гарантуе развіццё на нашай агульнай 
Радзіме 1 вашых культур і нацыянальных школ. Дык падтрымайце ж сення 
беларускую мову, найперш вучачы сваіх дзетак па беларуску, дапамажыце ёй 
у гэты няпросты час. 

Мы звяртаемся да беларускай творчай і навуковай інтэлігенцыі. Узвысце 
на поўную моц свой голас, скажыце сваё рашучае, важкае слова ў абарону 
самага святога, што ёсць сёння ў нас, -- матчынай мовы. 

Дарагія суайчыннікі! Мы перакананыя, што сённяшняя змрочная часіна 
міне. Беларусь скіне зсябечорную навалу іачмурэнне, кабназаўжды сцвердзіць 
сваю мову і культуру, верне праўдзівую гісторыю і свае святыя сімвалы - 
зойме, як прарочыў наш геніяльны паэт, «свой пачэсны пасад між народамі». 
Мыцвёрда верым: будучыня нашай Бацькаўшчыны -- светлая. Дык жа будзьма 
вартымі гэтай будучыні, наблізім яе. 

Жыве Беларусь! 

Жыве беларуская мова! 

Грамадскі Каардынацыйны камітэт абароны беларускай мовы. 
Менск. 10 жніўня 1995 г. 





скім жыцці. Ён марыў пра незалеж- 


Беларус - не стала Максіма Танка. 
Сціскаецца сэрца, сум ахоплівае 
душу, калі падумаеш, што больш 
ужо ніколі не ўбачыш гэтага пры- 
гожага чалавека, не пачуеш яго 
ўзнёслага слова, не пасмяешся з 
яго раптоўнагажарту, не падзівішся 
такім трапным вершаваным імпра- 
візацыям, не адчуеш цудоўнай ча- 
лавечай цеплыні ідобразычлівасці, 
якіяшырокім біяполем заўсёды ішлі 
ад яго магутнай постаці. Смуткуе 
кожны сумленны беларус, плача ўся 
краіна, бо смерць Максіма Танка - 
нацыянальная жалоба. Сапраўдны 
нацыянальны беларускі пазт, гонар 
не толькі былой савецкай, але і 
сусветнай літаратуры, ён увабраў у 
сябе ўсе подыхі зямлі беларускай, 
увесь свет бліскавіц, блакіт неба і 
азёр нарачанскіх. Ён ніколі не здра- 
дзіў Беларусі, яе народу, найбольш 
міламу яго сэрцу нарачанскаму 
краю, сваёй роднай Пількаўшчыне, 
зякой зусім нядаўна прыязджаўраз- 
вітвацца і дзе завяшчаў пахаваць 
сябе -- каб навечна зліцца з гэтай 
святой зямелькай і спачыць побач з 
магілай матулі. 

Паэт вялікай філасофскай дум- 
кі, Максім Танк не раз уздымаў яс- 
кравы роздум пра адвечныя агуль- 
началавечыя праблемы. Адначасо- 
ва з-пад яго пяра выходзілі пяшчот- 
ныя лірычныя вершы. Разнастай- 
насць тэматыкі яго твораў здзіўляе 
-- усё, што тычылася чалавецтва, 
асабліва яго Бацькаўшчыны, ціка- 
віла паэта. Дабро і зло, любоў і ня- 
навісць, мір і вайна, чалавек і пры- 
рода, зямля і космас, мінулае, сучас- 
нае і будучае -- усё знайшло месца 
ў творах паэта. 

Максім Танк як выдатны май- 
стар прыгожага пісьменства і чала- 
век знцыклапедычных ведаў быў 
абраны правадзейным членам Ака- 
дэміі навук Беларусі, у якой ён 


прабыў больш за 20 гадоў. Ён ня- 
часта выступаў на агульных сходах 
акадэміі, але адна яго прысутнасць 
рабіла гэтыя сходы больш урачыс- 
тымі, больш паспяховымі. 

Многа цяжкасцей перанёс паэт 
у сваім жыцці: нялёгкае сялянскае 
дзяцінства, падпольная дзейнасць, 
Лукішская турма, ваеннае ліхалец- 
це, смерць родных і блізкіх... Але 
аптымізм не пакідаў яго, і ён верыў 
улепшае жыццё народа і краіны і як 
мог змагаўся за гэта. 

Хаця і быў пісьменнік аблашча- 
ны савецкай уладай, атрымаўшы 
многія ўзнагароды, прэміі, пасады, 
што, безумоўна, радавала і пад- 
трымлівала сілы, але ён бачыў не- 
дахопы тых часоў і вельмі пера- 
жываў за бясконцыя хібы таталі- 
тарызму. Асабліва балела сзрца за 
стан мовы, культуры, беларускасці. 
Горка перажываў заняпад гаспа- 
даркі, вёскі, адчуваў у гэтым агуль- 
ную нашу віну і ў тым ліку і сваю 
асабістую. 

Апусцелі хаты 

Іў маёй Пількаўшчыне. 

На ўсю вёску - 

адна калыска, 

Якую калыша 

Транзістарная калыханка. 

Ды ія тут - не без віны. 

Калісьці першы 

Падаўся быў у свет 

За зманлівай славай. 

Ён ніколі не жаліўся на здароўе, 
але вялікія сінякі і прыпухласці пад, 
вачыма выдавалі хваробу. Жывучы 
ў адным доме, я часта бачыў Мак- 
сіма Танка, які нетаропка ішоў у 
магазін ці проста на прагулку. Яго 
стомленая, але яшчэ стромкая і 
магутная фігура, звяртала на сябе 
ўвагу. Ен ішоў задумлівы, мудры і 
здавалася, што вось зараз у яго 


думках нараджаецца новы вобраз, 
новы верш. 

Вельмі сумленны і добразычлі- 
вы, Максім Танк абуджаў у людзей 
надзвычайны давер. Так, Паўліна 
Мядзёлка напрыканцы свайго жыц- 
ця, пакідаючы Менск, аддала два 
сшыткі сваіх успамінаў маёй маці 
-- Парысе Гарэцкай з наказам пе- 
радаць іх праз 25 гадоў пасля яе 
смерці менавіта Максіму Танку, бо 
верыла, што ён лепш за ўсіх ведае, 
як з імі трэба будзе абысціся. Прай- 
шло 20 гадоў, і маці зразумела, што 
ёй ужо пара паклапаціцца пра 
сшыткі. Яна напісала і пазваніла 
Яўгену Іванавічу. Ён зайшоў да нас. 
Мы доўга гаманілі, старэйшыя ўспа- 
міналі мінулае. Паэт пакінуў кнігу 
«Лірыка» з надпісам: «Глыбока- 
паважанай Ларысе Іосіфаўне Га- 
рэцкай. Ад усяго сэрца. Мінск, 
17.03.1990». Праз тры гады успа- 
міны П.Маядзёлкі «Сцежкамі жыц- 
ця» былі надрукаваны ў часопісе 
«Полымя» з вельмі добрым змяс- 
таўным уступам Уладзіміра Ка- 
лесніка. 

Максім Танклюбіў вандраваць І 
быў вельмі лёгкі напад'ём. Аднойчы 
пазваніў мне Ніл Гілевіч і запрасіў 
прыняць удзел ў паездцы, якую ён і 
В.А.Пашковіч арганізавалі на кера- 
мічную фабрыку ў Радашковічы. 
Сабрапася нас чалавек сем. Вель- 
міхацелі запрасіць і Максіма Танка, 
але сумняваліся, ці паедзе -- слаба 
сябе адчувае і жонка хворая. Па- 
званілі - і ён адразу згадзіўся. 
Сустракаліся з працаўнікамі фаб- 
рыкі, жыхарамі пасёлка, аглядалі 
фабрычны музей керамікі. Адбы- 
лася вельмі добрая сардэчная су- 
стрэча. Як пажартаваў Яўген Іва- 
навіч: «Вось і аднавілі дні навукі і 
культуры». Дарэчы, тады прагучала 
з вуснаў Максіма Танка яго «Балада 


пра гліну». 

Якая дзіўная 

На нашай Мядзельшчыне 

Гліна! 

Ганчары з яе калісьці 

Такія цуды выраблялі, 

Што нават 

Ад купцоў замежных 

Не было адбою 

А зрабіў свісцёлку -- 

Сама грае, 

Змудрагеліў пеўніка -- 

Ён кукарэканнем сваім 

Г мёртвага разбудзіць. 

Таму не верце, 

Што там з некай 

Масапатамскай гліны 

Усемагутны 

Вылепіў Адама. 

Ён вылепіў яго, 

Калі разводдзем веснім, 

Гразнучы 

Аж па калені, 

Ішоў з сяўнёй 

Па Мядзельшчыне нашай 

На 8О-годдзе ўвесь дзень цягну- 
ліся да Максіма Танка ў хату ня- 
вялічкімі групамі людзі, каб паба- 
чыць, пагаманіць, павіншаваць і па- 
жадаць усяго добрага. Ён быў вясё- 
лы, трошку адпіваў з чаркі. Апты- 
мізм зноў не пакідаў яго, але сум 
быў у вачах: разумеў, што не так 
многа засталося ў яго дзён, ды і тых 
зхваробай, хваляваўся за будучыню 
Беларусі. Побач былі дзеці, была 
верная сяброўка і жонка Любоў 
Андрэеўна, таксама вельмі слабая. 
Потым не стала і Любові Андрэ- 
еўны... 

У апошні час Вялікі Беларус 
асабліва трывожыўся за лёс Баць- 
каўшчыны, усувязі з тымі падзеямі, 
якія прывялі да ганебнага рэфе- 
рэндуму («якое дзікунства!») і іншых 
з'яў антыбеларушчыны ў грамад- 


ную дзяржаву -- Беларусь, пра 
заможнае шчаслівае жыццё род- 
нага народа. Больш страшнага, 
больш жудаснага для яго нічога не 
было, як згуба Беларусі. 

Пасля бясконцых 

Несправядлівых 

І справядлівых войн, 

Пасля пякельных 

Курапат, 

Хатыняў, 

Трасцянцоў, 

Апакаліптычнай 

Чарнобыльскай гекатомбы 

Часамі баюся ў рукі браць 

І геаграфічны атлас, 

Каб нае ўбачыць 

На зямной паверхні 

Замест святых імён 

Рэк, 

Ніў, 

Лясоў і сёл 

Маёй радзімы 

Кароткі надпіс 

«Калісьці 

Тут Беларусь была. 

Вершы і думкі паэта, яго запа- 
веты і мары застануцца навечна з 
Беларуссю, таму што гэта яго любы 
край, «дзе нават і памёршыя жы- 
вуць». 

Ты знаеш край, зачараваны 

край, 

Дзеўсалаўіных песнях --- кожны 

гай; 

Дзе вабіць сэрца неабсяжнасць 

ніў, 

Дзе ззяе хваль азёрных пераліў; 

Дзе зоры над курганамі мігцяць, 

Дзе ўдалячынь вядуць шляхі 

ЖЫЦЦЯ; 

Дзе ўкожнай хаце ты -- жаданы, 

свой, 

Дзе некалі мы стрэліся з табой; 

Дзе вечна птушкі свае гнёзды 

ўюць, 

Дзе нават і памёршыя жывуць. 

Акадэмік Радзім ГАРЭЦКІ. 











Старажытны 


Тураў ў 
Х-ХІІІ стст. 


«...Рогволод перешел 
из заморья имяше волость 
свою Полотьске, а Тур Ту- 
рове от него же и Туровци 
прозвашася». 

(Лаўрэнцеўскі летапіс.) 

Тураў -- адзін з старажытных 
гарадоў Усходняй Еўропы. Калі 
першаеўпамінанне пра Полацк ад- 
носіцца да 862 г., то Тураў згаданы 
ў «Аповесці мінулых гадоў» пад 
980 годам. 

З самага пачатку свайго існа- 
вання Тураў быў племянным цэнт- 
рам аднаго з буйнейшых усходне- 
славянскіх плямёнаў на тэрыторыі 
Беларусі -- дрыгавічоў, якія ў дру- 
гой палове І тысячагоддзя новай 
Эры рассяліліся ў басейне р.Пры- 
пяці і, з цягам часу, на поўнач, 
захад і ўсход. Такім чынам яшчэ 
задоўгада дзяржаўнага ўтварэння 
-- Тураўскага княства з цэнтрам у 
Тураве -- угэтым краі ўтваралася 
племянное аб'яднанне дрыгаві- 
чоў з тым жа цэнтрам. Няма да- 
кладных звестак, кабгаварыць пра 
час гэтага ўтварэння. Адно несум- 
ненна, штона працягу ўсёй гісторыі 
гэтага племені Тураў заставаўся 
адміністратыўным, эканамічным і 
культурным цэнтрам дрыгавічоў. 
Такуюважную ролю горад адыгры- 
ваў дзякуючы свайму надзвычай 
выгаднаму геаграфічнаму пала- 
жэнню І размяшчэнню ў цэнтры 
рассялення дрыгавічоў. Па назве 
галоўнага горада атрымала свае 
імя ўся зямля і палітычнае дзяр- 
жаўнае аб'яднанне. Тураўскае 
княства ў ХІІ ст. было абмежавана 
на поўдні прыкладна сучаснай мя- 
жой паміж Украінай і Рэспублікай 
Беларусь, на поўначы яго граніца 
праходзіла паўднёвей Барысава, 
Менска, Заслаўя. На паўночны 
ўсход ад Рагачова яна ішла па 
мяжы са Смаленскай зямлёй, па 
Дняпры. На захадзе па правабя- 
рэжжы Буга, уключаючы гарады 
Бярэсце і Драгічын. Апрача згада- 
ных гарадоў, у склад Тураўскай 
зямлі ўваходзілі Слуцк, Клецк, 
Пінск, Давыд-Гарадок, Рагачоў, 
Чартарыйск, Дубровіца. 

Яшчэў ХІХ ст. Тураў і яго зямля 
прывабілі вучоных, але пісьмовых 
крыніц было яўнанедастаткова для 
поўнага і ўсебаковага аднаўлення 
гісторыі, звязанай з Туравам і яго 
зямлёй. З пачатку 60-х гадоў ХХ ст. 
пачалося археалагічнае вывучэнне 
старажытнага Турава. У 1961 годзе 
раскопкі вяліся пад кіраўніцтвам 
маскоўскага археолага і гісторыка 
В.В.Сядова, у 1962-1963, 1968, 
1992- 1993 гг. яны былі прадоў- 
жаны пад кіраўніцтвам П.Ф.Лы- 
сенкі (Інстытут гісторыі АН Белару- 
сі). Калі па пісьмовых крыніцах 
можна было аднавіць у асноўным 
палітычную гісторыю, то на пад- 
ставе археалагічных дадзеных 
было адноўлена эканамічнае і 
куль-турнае жыццё горада. 

Старажытны Тураў знаходзіўся 
паміж Прыпяццю і рэчкай Яздай, 
якая абвівала старажытнае гара- 
дзішча і навакольны горад 1! з ус- 
ходняга боку ўпадада ў р.Стру- 
мень. Па Ясяльдзе і Піне горад 
быў звязаны з Заходнім Бугам. Па 
Гарыні і Убарці ішлі водныя шляхі 
на Поўдзень. Па Прыпяці Тураў 
быў звязаны з Дняпроўскім вод- 
ным шляхам «з вараг у грэкі». Вы- 
гаднае геаграфічнае палажэнне, 
умелае праўленне князёў рабіла 
Тураўскае княства моцным і квіт- 
неючым. Нягледзячы на тое, што 
тураўскі стол па традыцыі, пачы- 
наючы з 988 г. належаў трэцяму 
па ўзросту сыну кіеўскага князя і 
адначасова тураўскі князь мог 
быць разам і кіеўскім князем, але 
кіеўскія князі імкнуліся пашы- 
рыць свае правы на Тураўскую 

(Заканчэнне на с.5.) 





На гэта пытанне спрабуюць адказаць жур- 
наліст Алесь МІКАЛАЙЧАНКА і кіраўнік групы 
вывучэння СМІ інстытута праблем культуры 
Міністэрства культуры і друку Рэспублікі 
Беларусь, кандыдат філасофскіх навук Вя- 
часлаў КАЧАРГІН. Яны сустрэліся, каб абмер- 
каваць сітуацыю, што склалася ў беларуска- 
моўным друку. 


ГАЛОЎНАЕ Ў АДРА- 
ДЖЭННІ ДРУКАВАНАГА 
СЛОВА -- ТАЛЕНТ! 


А.М.: Шаноўны Вячаслаў Якаўлевіч, мяркую, 
Вы нічога не маеце супраць аксіёмы” поспех 
любога перыядычнага выдання залежыць ад 
узроўню самафінансавання. 

В. К.: Мне здаецца, поспех і беларускамоў- 
най, і рускамоўнай прэсы найперш абумоўлены 
прафесіяналізмам журналістаў і тых пісьменні- 
каў, якія працуюць у журналістыцы. Што ж ты- 
чыцца поспеху зканамічнага, тут аднаго завая- 
ванага нейкім выданнем аўтарытэту сярод на- 
сельніцтва малавата. Кожная газета павінна 
мець сваю камерцыйную службу, плённа займац- 
ца прадпрымальніцтвам е зразумела адно: 
без гэтага аўтарытэту, без высокага тыражу не 
будзе і аператыўнага поля дзейнасці камерцый- 
ным газетным службам. Акрамятаго, трэба мець 
наўвазеланцужокузаемасувязі: Таленавіты жур- 
наліст здэмакратычным Законам аб друку. Жур- 
наліст і Закон у сваю чаргу - з зычлівай да срод 
каў масавай інфармацыі Дзяржавай. Калі ёсць 

адным комплексе ўсе гэтыя складальнікі -- 

урналіст, Закон і Дзяржава, -- топрэса абавяз- 
кова зойме сваё становішча чацвёртай улады і 
ніколі не стане абузай на плячах народа... 

. А.М. Многія дэмакратычна настроеныя па- 
літыкі, гаворачы прасвабоду прэсы і электронных 
СМІ, забываюцца натое, што ідзал (абсалютная 
свабода СМІ), калі ён не пацверджаны штодзён- 
най практыкайдачы ненняў газет, часопісаў, тэле- 
радыёвяшчання, інфармацыйных агенцтваў з 
дзяржавай, такі застаецца ідэалам. Прывабным, 
але недасягальным. З дзяржавай, якая крэўна 
зацікаўлена ў тым, як яе, дзяржаву, «падаюць» 
насельніцтву СМІ; з дзяржавай, якая можа 
знайсці тысячу прычын, каб гэтая «падача» вя- 
лася ў пажаданым для дзяржавы ключы, нам, 
журналістам, трэба кантактаваць, працаваць, 
нарэшце, весці пастаянны дыялог пра ролю і 
месца ў дзяржаўным і грамадскім будаўніцтве 
журналістыкі. Грунт для такіх перамоў ёсць: 
міжнародныя нарматыўныя акты, падпісаныя 
Рэспублікай Беларусь, абправечалавека атрым- 
ліваць аб'ектыўную інфармацыю і распаўсюдж- 
ваць яе, утым ліку і здапамогай СМІ. Дзяржава, 
на мой погляд, павінна выкрышталізаваць свой 
інтарэс да сродкаў масавай інфармацыі, каб 
яны служылі не палітыкам, якія кіруюць сёння ці 
апынуцца пры ўладзе заўтра. На мой погляд, У 
дзяржавы да нас, журналістаў, павінна быць 
некалькі патрабаванняў. Першае. Мы павінны 
дапамагчы дзяржаве будаваць цывілізаваную 
эканоміку. Другое. Мы павінны дапамагчы 
дзяржаве будаваць нацыянальную культуру з 
высокім патэнцыялам духоўнасці. Трэцяе. Мы 
павінны дапамагчы дзяржаве збудаваць зда- 
ровае грамадства, якое мела б з дзяржавай 
самы цесны кантакт і дазваляла б дзяржаве гэта 
грамадства пастаянна ўдасканальваць і прыста- 
соўваць да любых умоў існавання ў навакольным 
Сусвеце. 

На вялікі жаль, сённяшняя дзяржава не 
заўсёды разумее і свой інтарэс да сродкаў ма- 
савай інфармацыі, і сваю ролю ў жыццядзей- 
насці СМ'... 

В.К. Вы, Алесь, трохі адхіліліся ад галоўнай 
тэмы размовы, хацятое, што Вы сказалі, -- вель- 
мі нават не лішняе ў нашай гутарцы. Давайце 
вернемся да таго, з чаго пачалі гаворку, -- да 
праблемы прафесіяналізму журналістыкі як 
залогу паспяховай дзейнасці беларускай гірэсы. 


АЗ га свата с» 

Скажыце, калі ласка, што, на Ваш погляд, абу- 
моўлівае такі поспех? Можа, талент? Але якім 
чынам ён, талент, павінен быць скарыстаны ў 
штодзённай практыцы газет і часопісаў? 

А. М.: Ну, схема гэткага скарыстання таленту, 
на мой погляд, «зацверджаная» шматвяковай 
практыкай існавання прэсы: цікавая газета (ча- 
сопіс, бюлетэнь) -- заваяванне чытацкага «злек- 
тарату» іпад'ем агульнага тыражу -- эканамічны 
поспех (магутны «наплыў» рэкламных заказаў, 
развіццё выдавецкай справы і да т. п.). Чым, 
напрыклад, абгрунтаваны поспех, у тым ліку і 
эканамічны, апазіцыйнай газеты «Свабода», 
якую рэгулярна чытае нават сам Прэзідэнт? Гэта 
пытанне за «круглым сталам» секцыі СМІ на 
селетнім Кангрэсе прагрэсіўных сіл Беларусі 
журналісты задавалі галоўнаму рэдактару вы- 
дання Ігару Гермянчуку. Бо тыраж беларуска- 
моўнага выдання ў 9З тысячы асобнікаў --- сур'ёз- 
ная нагода для размовы. Што ж калегі пачулі ў 
адказ? А тое, штобылоўсім даўно і такзразумела: 
«Свабода» друкуе на сваіх старонках толькі тую 
інфармацыю, якая нідзе не публікавалася да- 
сюль. Тут на 99 працэнтаў інфармацыя арыгі- 


нальная «Аўтэнтычная», так бы мовіць. І пэўная 
чытацкая аўдыторыя, што любіць «альтэрнатыў- 
ную» незашмальцаваную інфармацыю, звычай- 
на шукае яе ў «Свабодзе». Таму «Свабоду» трывае 
і наш паважаны Прэзідэнт. Яму ж неабходна 
ведаць меркаванне апазіцыі, каб гэта мерка- 








ванне ўлічваць у сваёй дзейнасці або не 
ўлічваць... Газета, заўважу, выдаецца на «тараш- 
кевіцы», а не на сучаснай літаратурнай унарма- 
ванай мове, што мне асабіста вельмі не пада- 
баецца (дай, Божа, адрадзіць літаратурна 
ўнармаванае роднае слова!). Але талент, як 
высвятляецца, заўсёды мацнейшы за любую, 
наватза самую складаную праблему. Само сабой, 
у «Свабоды» ёсць нейкія «аднаразовыя» фін- 
памочнікі, фундатары. Але не яны тут «робяць 
надвор'е». Па-першае, у газеты няма праблем з 
рэалізацыяй накладаў -- часткова праз падпіску, 
часткова праз «саюздрукаўскія”» кіёскі, значная 
ж частка ідзе да чытача праз грамадскіх рас- 
паўсюджвальнікаў. Па-другое, у «Свабодзе» ёсць 
прыстойная камерцыйная служба, вопытныя 
прадпрымальнікі-выдаўцы: яны маюць выдат- 
ныя гандлёвыя здольнасці... Іў тым, што рэклама 
ўсё часцей друкуецца на старонках выдання, -- 
іх заслуга... 

В. К.: Ведаеце, сённяшні поспех «Свабоды» 
нагадвае мне дагарбачоўскія часы. Тады, якмне 
здаецца, тыражы газет І часопісаў не залежалі 
ад мовы выдання. Успомніце, пад мільён асоб- 
нікаў падбіраўся наклад беларускамоўнага 
жаночага часопіса «Работніца і сялянка» і рус- 
камоўнай маладзёжнай газеты «Знамя юности». 
У сярэдзіне 70-х наклад кожнага выпуску са- 
тырычнага беларускага часопіса «Вожык» 
налічваў больш трохсот тысяч! А якім папуляр- 
ным у Беларусі і нават у Саюзе быў рускамоўны 
літаратурны часопіс «Неман»! А чаму так было? 
А таму, што, за рэдкім выключэннем, старонкі 
згаданых мной выданняў запаўняліся высока- 
мастацкай публіцыстыкай, гумарам, нарысамі, 
аповесцямі і раманамі, якія мелі вялікі запас 
літаратурнай трываласці. Так што, сапраўды, 
справа не ў мове, на якой вы пішаце, а ў тым, 
наколькі даходліва для людзей (а значыць, - 
наколькі таленавіта) вы пішаце. 

Для таго, каб вярнуць беларускаму друка- 
ванаму слову яго законны пасад у жыцці гра- 
мадства, трэба, каб кожны аўтар усвядоміў: ён 
проста не мае права пісаць шэрыя матэрыялы. 
Сёння пісаць па-беларуску азначае пісаць вы- 
ключна арыгінальна, выключна таленавіта. Мена- 
віта бесталаннасць і правінцыйная шэрасць 
зменшылацікавасцьдабеларускагадрукаванага 
слова, Гэта -- пры ўсёй заганнай палітыцы 
колішняга партыйнага кіраўніцтва да бела- 


Старажытны Тураў. Рэканструкцыя П.Ф.Лысенкі. Мастак Я.Каробушкін. 


рушчыны. 

таму існуе пэўны псіхалагічны бар'ер у 
цяперашняга чытача беларускамоўных выдан- 
няў. Але будзьце ўпэўнены. цікавую інфармацыю 
ён прачытае, не зважаючы на мову. Гірыклад той 
жа «Свабоды», часопісаў «Работніца ісялянка», 
«Вожыка», «Звязды» -- выданняў, што і сёння не 
згубілі сваю папулнрнасць, паказвае: у нацыя- 
нальнай журналістыкі ёсць патэнцыял І ёсць цу- 
доўная будучыня. 


ЯК АДОЛЕЦЬ ПСІХА- 
ЛАГІЧНЫ БАР'ЕР? 


А М Алдпрадстаўнікоў нацыянаярна папы 
ятычных сіл яшчэ учора шмат крыудных слоў 
можна было пачуць уадрас беларуска-рускамоў- 
ных выданняў. Маўляў, нідзе ніколі ні ў адной 
краіне падобных варыянтаўне існавала іне існуе. 
Так -- не існавала і не існуе, магчыма. Але ж 
нідзе не існуе праблемы, як вярнуць народ да 
сваіх каранёў. Адсюль і газеты, што, нібыта кроплі 
вады, сваім існаваннем адлюстроўваюць ста- 
новішча беларускай мовы ў нашым грамадстве 
і яго дачыненні з расійскай мовай... 

В. К.: І дай Бог іншаму чыста беларускамоў- 
наму выданню столькі зрабіць для вяртання 
нацыянальнай свядомасці беларускаму народу, 
колькі зрабіла тая ж двухмоўная «Народная 

газета»! Сотні тысяч чытачоў, знаёмячыся з на- 


ысамі Івана Макаловіча, «прытчамі» Анатоля 
Казловіча. вострымі артыкуламі Іосіфа Сярз- 
дзіча, Івана Герасюка, Сяргея Плыткевіча, іншых 
публіцыстаў, упершыню ўважліва ісвядома пра- 
чыталі слова, напісанае па-беларуску, напісанае 
па-майстэрску, а затым, магчыма, далучыліся 
да чытання і беларускіх кніг. 

Шкада, што некаторыя нацыянал-дзмакраты 
не зразумелі да гэтага часу: каб чалавеку далу- 
чыцца да беларускай мовы, патрэбна менавіта 
хаця якая наяўнасць беларускай свядомасці. А 
такая свядомасць можа ўзяць пачатак, у тым 
лікуі зрасійскага слова, калі гэтаслова бароніць 
Беларусь ад асіміляцыі, бароніць самабытнасць 
беларускай культуры, бароніць спрадвечнае 
права беларуса мець свой этнічны твар. Таму, 
між іншым, на мой погляд, і патрэбны расійскі 
дублікат той жа «Спадчыне» -- цудоўнаму гіста- 
рычнамучасопісу, каб праўда беларускай гісторыі 
была ўсвядомлена, хай сабе і з дапамогай ра- 
сійскага слова, але як мага большай чытацкай 
грамадой. 

Для тых, хто хоча распачаць незалежнае бе- 
ларускамоўнае выданне, мая парада: паспра- 
буйце яго распачаць з самых першых нумароў, 
як двухмоўнае. 

А. М.: Дык вось, Вячаслаў Якаўлевіч, у слаў- 
ным шэрагу незалежных перыядычных выданняў 
з'явілася яшчэ адно -- вельмі адметнае па жанру 
і мове напісання матэрыялаў. Гэта -- штотыд- 
нёвік «Реклама плюс». Выдае яго прадпры- 
мальнік Леанід Цвыроў, ён жа -- галоўны рэ- 
дактар, а яго намеснік -- прафесійны нацыя- 
нальны журналіст Мікола Дзелянкоўскі, якога 
нядаўна прынялі ў Саюз пісьменнікаў за ягоную 
цікавую мастацкую публіцыстыку. 

Зразумела, рэкламнае выданне -- гэта 
ўстойлівы тыраж, салідныя рэкламадаўцы. Таму 
эканамічны поспех спадарожнічае газеце. І што, 
на мой погляд, самае цікавае - дык сама 
«пабудова» гэтага тыднёвіка: палова аб'ёму -- 
рэклама, палова -- інфармацыя. 

Для даследчыкаў нацыянальнай прэсы па- 
вінна быць цікавым не толькі гэта. А найперш, 
што інфармацыя, якая робіцца несумненна 
цікава, арыгінальна і непаўторна, друкуецца і на 
расійскай мове, і на беларускай. Пакуль у суад- 
носінах: 70 на 30 працэнтаў. Але дух у газеты - 
беларускі! Як распавёў мне пры сустрэчы спа- 

дар Дзелянкоўскі, неўзабаве аб'ём беларускай 
мовы дойдзе тут да 50 працэнтаў. Спачатку ж га- 
зета, заўважу. была чыста рускамоўнай. Але 
Мікалай Іванавіч паспрабаваў са згоды Леаніда 
Рыгоравіча правесці эксп грыменг. Надрукаваў 
свой асабісты артыкул па-беларуску. Тыраж не 
зменшыўся! Потым у рэдакцыі побач з руска- 
моўнымі журналістамі пачалі працаваць бела- 
рускія. Зразумела, беларуская мова стала на 
старонках газеты з'яўляцца часцей. І гэтую 
«нажыўку» чытач «заглынуў”... 

В. К.;: Адсюль дазвольце зрабіць, паважаны 
Алесь, выснову: для «першаснага» выхаду бе- 
ларускага друкаванага слова да чытача ў нашых 
умовах, калі мець на ўвазе наш у асноўным рус- 
камоўны чытацкі «злектарат», найбольш падыхо- 
дзяць рэкламна-інфармацыйныя газеты. і па- 
даваць беларускае слова ў іх трэба побач з ра- 
сійскім. У такім разе і эканоміка газеты не 
прайграе, і беларускае слова выйграе. Хай яно ў 
чытэльны побыт уваходзіць не кавалерыйскім 
наскокам, а мякка, паступова, патроху, ураўна- 
важваючы рускую мову. Надыдзе час, І такога 
кшталту выданні поўнасцю і, што надзвычай 
важна, без фінансавага ўрону пяройдуць на 
беларускую мову. Мне здаецца -- гэта самы ап- 
тымальны шлях: ад двухмоўя ў адным нумары 
перыядычнага органа друку да аднамоўя ў 
выпуску публіцыстычнай часткі падобнага роду 
выданняў. 





Вопыт «Народнай газеты», «Добрага вечара» 
і тыднёвіка-дадатка да яго -- «Сталіца», яшчз 
некалькіх выданняў, дзе беларуская мова 
прадстаўлена ў прапорцыях ад 30 да 50 пра- 
цэнтаў, паказвае што яна павінна спачатку пры- 
цягнуць увагу, «уцерціся» ў кола чытацкіх інта- 
рэсаў сваёй тэматыкай, падачай матэрыялаў, 
кампаноўкай нумара, а затым па «нарастаючай» 
заваёўваць сваё пачэснае і справядлівае месца 
ў інфармацыйнай прасторы. Вунь Іосіф Сярэдзіч 
распачаў выданне сваёй новай газеты «Народная 
воля» па-расійску і па-беларуску.А я не маю пад- 
стаў не давяраць яго прафесіяналізму. 

А. М.: Вы маеце рацыю, Вячаслаў Якаўлевіч. 
Па-майму, Мінкультдрук рэспублікі павінен заах- 
вочваць двухмоўныя газеты і часопісы, якія без 
фінансавых стратпаступова павялічваюць аб'ём 
публікацый на беларускай мове. Але зразумейце 
прашільна. найперш трэба заахвочваць тыя чыста 
беларускамоўныя выданні, што рухаюцца да ма- 
савых тыражоў. 

В. К. Усё-такі мы глядзім на праблему з 
аднаго прафесійнага боку -- літаратурнага. А з 
другога -- трэба падумаць пра выйсце з эка- 
намічнай складанай сітуацыі, у якой апынуўся 
беларускі друк сёння. 

і тут у групы па вывучэнню СМІ Інстытута 
праблем культуры ёсць некалькі арганізацыйных 
прапаноў, якія, на наш погляд, павінны дапа- 
магчы ўратаваць нацыянальную прэсу ад збан- 
крутавання, вывёсці яе на шлях самастойнага 
існавання. Хаця мы ! не прэтэндуем на ісціну ў 
апошняй інстанцыі, гэта ўсяго толькі меркаван- 
ні-рэкамендацыі... 


СПАЧАТКУ-- 
ПАДТРЫМКА, ПАСЛЯ -- 
САМАСТОЙНАСЦЬ... 


В.К.: Нажаль, існуючаясістэма дзяржаўных 
датацый прэсы мае вялікую патрэбу ў тым, каб 
яе не проста ўдасканаліць, а карэнным чынам 
перайначыць -- стварыць прадуманую ў сваім 
механізме мадэль дапамогі друку за кошт 
бюджэту 

Зразумела, цяпер, падчас эканамічнага 
крызісу, на вастрыні самых разнапланавых 
праблем апынуліся ўсе газеты і часопісы. 


ў эфіры. Па-трэцяе, наш Закон не адлюстроўвае 


Падпіска на трэці квартал 1995 года паказала: за 
рэдкім выключэннем, тыражы скараціліся як у 
рускамоўных, такі ў беларускамоўных выданнях, 
а таксама ў выданнях, якія выходзяць на дзвюх 
мовах. 

А.М.: Між іншым, страцілі найбольш выданні, 
якія (хай не пакрыўдуюць на мяне кіраўнікі 
дзяржавы) падвергліся жорсткаму націску з боку 
тыхпалітыкаў, што маюць урукахрзальную ўладу, 
але не заўжды могуць ёю распарадзіцца як 
належыць. Я маю на ўвазе дачыненні ўлады з 
рэдакцыйнымі калектываміСМІ!. Усёжя схіляюся 
да наступнай думкі. Тое, што здарылася з 
шэрагам газет за апошнія больш чым паўгода, 
- гэта вынік адсутнасці той 
агульнадэмакратычнай платформы, на якой 
павінна будавацца ўся сістэма прэсы краіны. Я 
маю на ўвазе прыняты параўнаўча нядаўна ВС 
Закон аб друку і іншых сродках масавай 
інфармацыі Рэспублікі Беларусь. Па-першае, 
дадзены Закон не абараняе любую рэдакцыю ад 
любога ўціску звонку. А яго, між іншым, можа 
ажыццявіць не толькі ўлада выканаўчая ці прад- 
стаўнічая -- кожны, хто мае ў руках мех з гра- 
шыма: напрыклад, манапаліст паліграфічных 
сродкаў вытворчасці, нават... банк, які павінен 
выдаць зарплату журналістам. Па-другое. Закон 
не абараняе канкрэтнага журналіста ў судовай 
сістэме, ія пра гэта не аднойчы казаў у друку і 










суадносіны нацыянальнага і інтэрнацыянальнага 
ў грамадстве, не клапоціцца аб адраджэнні бе- 
ларускага друкаванага слова, не звяртае ўвагі 
натое, якзасмечваецца «трасянкай», вульгарыз- 
мамі, канцылярызмамі ды іншымі «ізмамі» 
расійская літаратурная мова. Так што хай мне 
даруюць добрыя паэты: журналісты Сяргей Да- 
відовіч і Анатоль Вярцінскі ды іншыя мае калегі 
па прафесіі з адпаведнай Камісіі ВС, але яны 
разам зусім «старым» дэпутацкім корпусам сгва- 
рылі вельмі недасканалы Закон. Ен, між іншым, 
прайграе падобнаму Закону Расійскай Федэ- 
рацыі, якую нам цяпер вельмічаста прыводзяць 
за прыклад. І ўсё ж на фоне ўсіх «разборак» і 
катаклізмаў па-ранейшаму наперадзе «Свабо- 
да», якая выпускаецца з пачатку гэтага года 
адзіным накладам -- 93 тысячы экземпляраў. 
Можна не пагаджацца з усімі спосабамі аргані- 
зацыі матэрыялаў рэдакцыяй «Свабоды», з яе 
палітычнымі поглядамі, але несумненна адно: 
створаны ёю ў чытачоў стабільны імідж -- вось 
што ратуе найперш ва ўсіх сітуацыях ад таго ж 
эканамічнага крызісу выданне. 

А вось усэнсе падпіскі пацнрпелі «датацый- 
ныя» выданні-- «ЛІМ», «Нашаслова», «Культура» 
і іншыя беларускамоўныя газеты і часопісы. Яны 
ў самы гарачы час падпісной кампаніі не выхо- 
дзілі ў свет з прычыны фінансавых цяжкасцей. 
Ці не ўвесь травень гэтыя тыднёвікі не выпус- 
каліся наогул... 

В. К.: З усяго Вамі сказанага вынікае. тры- 
маць на дзяржаўным фінансаванні даволі пра- 
цяглычас адны і тыя ж газеты ічасопісы шкодна. 
І для прэсы. ! для дзяржавы... Вось чаму мы 
прапануем кіраўнікам рэдакцый, заснавальнікам 
і дзяржаве добра падумаць, што пры любых 
умовах мэта кожнага рэдакцыйнага калектыву 
павінна быць адной -- рух у незалежнае сама- 
стойнае існаванне. І тут можа быць вялікае 
мноства спроб стаць на старт. 

У якасці аднаго з прыкладаў можна прывесці 
намер штотыднёвіка «Наша слова», які яшчэ ў 
мінулым годзе ўступіў у перамовы з рэдакцыяй 
тыднёвіка «Культура», каб выйсці з крытычнага 
эканамічнага становішча. Мяркуйце самі. У 
аднаго ідругога выдання -- роднасная тэматыка. 
Тут -- усё пра культуру беларускага слова. Там - 
пытанні нацыянальнай культуры ў астагніх яе 
іпастасях. Дык чаму б не аб'яднаць якую ў каго 
ёсць базу -- матэрыяльную, кадравуіс -- і не 





распачаць выпуск шматпалоснага адзінага тыд- 
нёвіка пад агульнай назвай, парадніўшы 
заснавальнікаў? Дык каб трэцім па паў рузасна: 
вальнікам стаў працоўны калектыў аб'яднанай 
рэдакцыі? Ды чамуб, уласна, не стварыць, пашу- 
каўшы фундатараў, чыста камерцыйны дадатак, 
не заняцца ўсур'ёз выдавецкай і рэкламнай 
справай. Не стварыць нейкае ўласнае прадпры- 
емства ў гэтым накірунку? 

Канешне, дзяржава павінна падтрымліваць 
новую газету, Напрыклад, перадаць у бясплатнае 
і пастаяннае карыстанне офісныя плошчы, ака- 
зацьдапамогуўарганізацыі паліграфічнай базы 
А каб трансфармацыя ў адзінае выданне не 
стала дужа жорсткай для калектыву, міністэрству 
трэба вызначыць на ўсе справы, звязаныя з ар- 
ганізацыяй самастойнасці, тры гады актыўнай 
помачы: 100-працэнтнае датаванне на першым 
годзе, 75-працэнтнае - надругім, 50-працэнтнае 
г. на трэцім. З чацвёртага года -- незалежнае 
самастойнае існаванне. Уласна, такім шляхам 
могуць пайсці многія газетныя інаватчасапісныя 
культуралагічна-публіцыстычныя выданні. Бо, 
сапраўды, навошта роднасным па тэматыцы 
органам друку рваць на часткі свой невялічкі 
чытацкі «электарат», сціплую матэрыяльную 
базу, не дужа багатыя сродкі? Праўда, сама- 
стойнасць вымагае ўмення зарабляць грошы, 
распаўсюджваць тыражы нетрадыцыйнымі 
спосабамі, прывабліваць да сябе фундатараў, 
займацца прагназаваннем ісацыялогіяй, прапа- 
гандаваць газету ці іншы орган друку, аб'ядноў- 
вацца ў газетна-часопісныя акцыянерныя тава- 
рыствы. Падобныя таварыствы, дарэчы, -- шлях 
у самастойнасць для літаратурных і гістарычных 
часопісаў, калі побач з іх выпускам можна 
развіваць выданне цікавейшай дакументальнай 
І мастацкай гістарычнай кнігі, календароў, 
плакатаў, фотаальбомаў, арганізоўваць выставы 
карцін Г яшчэ шмат чаго рабіць такога, што 
дапамагло б развіццю літаратуры, аднаўленню 
гістарычнай праўды. 

А. М.: Але вось, калега, бяда: нешматлікі ў 
нас атрад тых пісьменнікаў і журналістаў, якія 
распрацоўваюць гістарычную тзматыку. 

В. К. Мяркую, будзе спецыялізаванае выда- 
вецтва -- з'явяццатакія пісьменнікі. Дзяржава 
тут павінна сябе паводзіць мудра І выпрацаваць 
свае правілы падтрымкі датаваных выданняў. 
Мне здаецца, калі захоўваюцца ў адносінах да 
СМІ І Закон, і Канстытуцыя, і адпаведныя чала- 
вечыя правы, трэба ўсё ж, каб кожнае выданне 
не апускалася ніжэй крытычнай рысы ва ўзроўні 
падпіскі. Усялякая самастойнасць прэсы пачы- 
наецца менавіта з тыражу. Думаецца, што для 
тых рэдакцый, якія не дбаюць пра чытачоў, але 
жадаюць карыстацца датацыяй, трэба ўстанаў- 
ліваць пэўныя тыражныя ліміты. Якія канкрэтна? 
Мяркую, не ніжэй 10--15 тысяч асобнікаў у 
падпісцы, і 2-3 тысяч у розніцу Іначай каму 
трэба выданне, якое ніхто не чытае? 

А. М.; Пагадзіцеся, Вячаслаў Якаўлевіч, з 
цягам часу дапамога дзяржавы прэсе, у тым ліку 
беларускамоўнай, павіннабыць выбарачнай, кон- 
курснай і, вядома ж, бездатацыйнай. Перамог, 
скажам, у конкурсе па выніках года на большы 
тыраж -- атрымай «мінілаб» ці наборную кам- 
путарную сістэму або вагон паперы, дадатковыя 
офісныя плошчы... І такіх вось конкурсаў можа 
быць не адзін і не два. Тое ж Міністэрства куль- 
туры і друку пасля свайго «вызвалення» ад 
патрэбы ўтрымліваць 44 выданні перыёдыкі 
магло б арганізаваць прыстойную групу прагна- 
зістаў-сацыёлагаў, якія на гаспадарча-разліковай 
аснове выконвалі б заказы і дзяржаўных, і 
прыватных газет ды часопісаў, давалі б усім нам 
кваліфікаваныя парады... 

В. К.: Зразумела, міністэрства без працы не 
засталося б... Усіх варыянтаў тут не пералічыць. 
Важна іншае. Трэба, нарэшце, і дзяржаве, і 
журналісцкаму корпусу ўсвядоміць, што 
праблема СМІ -- вельмі сур'ёзная і ў рэчышчы 
часткі агульнанацыянальнай культуры, і ў 
рэчышчы палітыкі. Пакінуць гэтую праблему на 
волю лёсу азначае закансерваваць яе, пакінуць 
увесь наш друк на згубу. Трэба дзейнічаць ! ак 
мага хутчэй ратаваць беларускую прэсу. 





Старажытны 


Тураў У 
Х-ХІІ стст. 


(Заканчэнне. Пачатак на с.4.) 
зямлю і захаваць сваю самастой- 
насць. Так у ХІІ ст. тураўскі князь 
Юрый Яраславіч, які заняў тураўскі 
трон у 1158 г. і ў гэты ж год змог 
вытрымаць дзесяцітыднёвую моц- 
ную аблогу кіеўскага князя і яго 
памочнікаў. У 1160 г. асаду паў- 
тарылі і тураўцы на чале з Юрыем 
Яраславічам трымалі аблогу тры 
тыдні і ўстаялі. Урэшце была 
прызнана самастойнасць Тураў- 
скага княства. Гэта было магчыма 
дзякуючы прыродным і штучным 
умацаванням як дзядзінца, так і 
навакольнага горада, якія з усіх 
бакоў былі ўмацаваны высокім 
земляным валам (гл.здымак). Роў 
праходзіў з паўднёва-ўсходняга 
боку, дзе не было прыродных вод- 
ных перашкод. Археалагічныя ма- 
тэрыялы сведчаць, што дзядзінец 
і навакольны горад засяляліся 
адначасова ў дамангольскі час з 
другой паловы Хст., штоадпавядае 
першаму ўпамінанню Турава ў 
летапісу. 

У час раскопак на дзядзінцы 
ўскрыта 35 драўляных наземных 
пабудоў, з іх 24 пабудовы - 
жытлы. Плошча жытлаў складала 
16--18 кв.м. Адна пабудова мела 
25 кв.м. Усе яны мелі глінабітныя 


або цагляныя печы. Выяўлена тры 
абшытыя дошкамі склепы глыбі- 
нёй 60--70 см. На тэрыторыі нава- 
кольнага горада знойдзены рэшт- 
кі трохапсіднага з плінфы (стара- 
жытная цэгла) храма ХІІ ст. 

У горадзе былі вядомы самыя 
розныя рамёствы (вырабы з жа- 
леза, каляровых металаў, гліны і 
інш.). Вельмі важныя знаходкі 
зроблены намі ў 1993 г. -- свін- 
цовая пячатка кіеўскага мітра- 
паліта Кірылы, бронзавая булава, 
тры металічныя нарогі сахі. Вакол 
храма расчышчаны тры мужчын- 
скія пахаванні ў сланцавых сар- 
кафагах. Але самая найважней- 
шая знаходка 1993 г. --- гэта ўскры- 
тае паблізу храма язычніцкае свя- 
цілішча, дзе праводзіліся на- 
бажзнствы да прыняцця тураўцамі 
і жыхарамі навакольных паселі- 
шчаў хрысціянства. На тэрыторыі 
Беларусі даследаваны дзесяткі 
старажытных гарадоў, але свяцілі- 
шчанатэрыторыі горада, тымбольш 
у спалучэнні з больш познім хрысці- 
янскім храмам адкрыта ўпершыню. 

Аб духоўным значэнні Турава 
сведчыць той факт, што ў ім на- 
радзіўся і пражыў жыццё сусвет- 
на вядомы асветнік Кіеўскай Русі, 
пісьменнік і паэт Кірыла Тураўскі. 
Ён узначальваў тураўскую епіска- 
пію. Апрача багаслоўскай і асвет- 
ніцкай дзейнасці, ён быў выключ- 
ным майстрам урачыстага слова. 
Яшчэ сучаснікі называлі яго «зла- 
тоуст, паче всех вассиявіший нам 
на Руси». Яго прамовы яшчэ пры 
жыцці перагнсвалі і лічылі нараў- 
не з майстрамі старажытнай Грэ- 
цыі, якія з даўніх “асоў з'яўляліся 
ідэаламі. Нгодзейнасць была пры- 
знана ў свеце, асабліва ў сла- 
вянскіх краінах. Разам са славай 
Кірылы Тураўскага распаўсюдж- 
валася слава і аб горадзе, які па- 
дараваў праваслаўнаму хрысціян- 
ству такую таленавітую асобу, як 
Кірыла Тураўскі. Дакладна невя- 
домы гады яго жыцця. Мяркуюць, 
што нарадзіўся ён у 1113г. Год 
смерці таксама невядомы, але 
дакладна можна сцвярджаць, што 
памёр ён не пазней 1182 г. 

Такім чынам, Тураў у стара- 
жытнасці быў значным горадам, 
які адыгрываў важную ролю як у 
палітычным, так і ў эканамічным 
жыцці ўсёй Усходняй Еўропы. 

Т.М.КАРОБУШКІНА. 
Старшы навуковы супрацоўнік 
інстытута гісторыі Акадэміі 


навук Беларусі. 

З гісторыі перакладаў 
Святога Пісьма 


Мова Старога Запавету 

Уласную гісторыю мае не толькі справа 
перакладу галоўнай кнігі хрысціянства -- 
Бібліі, але і мова, якой яна была напісана. 

Як узнікла мова Святога Пісьма? 1200 
гадоў да Х.н. землі Ханаана -- тэрыторыю ця- 
перашняй дзяржавы Ізраіль -- захапілі се- 
міцкія плямёны. Пачаўся працэс, які ў гісторыі 
чалавецтва паўтараўся мноства разоў: зава- 
ёўнікі трапілі пад моцны культурны ўплыў 
аўтахтоннага насельніцтва, успрыняўшы яго 
мову і змяшаўшы яе са сваёй. Гэтая новая 
мова Палесціны, дзеля перадачы гукаў якой 
выкарыстоўваліся знакі фінікійскага алфа- 
віту, праіснавала да “УІ стагоддзя да Х.н. - 
часу заваявання гэтых земляў Вавілонам. 
Пасля таго яўрзі даволі хутка ўспрынялі мову 
заваёўнікаў -- арамейскую і разам з ёю квад- 
ратнае арамейскае пісьмо. Але нейкі час 
перад тым носьбіты яўрэйскай мовы кары- 
сталіся для пісьма не старой фінікійскай, а 
новай -- арамейскай графікай. 

Таму менавіта так -- па-яўрэйску і ара- 
мейскім пісьмом, якое перадавала толькі 
зычныя гукі, былі запісаныя 27 тэкстаў самай 
старадаўняй часткі Бібліі -- Старога Запавету, 
якія сёння з'яўляюцца канонам у вернікаў 
дзвюх сусветных рэлігій -- юдаізму і хрыс- 
ціянства. 

Пад уладай Вавілона мова Старога 
Запавету ўжывалася выключна ў святынях. 
Пачаўся працэс міграцыі яўрэяў з Палесціны. 
Тыя з іх, што аселі ў межах вавілонскай 
дзяржавы, канчаткова страцілі сваю мову і 
загаварылі па-арамейску. іншыя, што пася- 
ліліся ў розных краінах Міжземнамор”я, 
карысталіся койнз -- дыялектам грэцкай мо- 
вы, распаўсюджаным у краінах, што былі 
калісьці часткамі імперыі Аляксандра Маке- 
донскага. 

Менавіта гэтае паўстанне дыяспары, што 
не валодала мовай Старога Запавету, і вы- 
клікала патрэбу перакладу ягона іншыя мовы. 

Першай мовай перакладу стала арамей- 
ская. Арамейскія «таргумы» -- пераклады - 
змяшчалі не толькі кананічныя Тэксты, але і іх 
тлумачэнні. Сёння вядомыя зробленыя ў ІІІ 
стагоддзі да Х.н.пераклады Кнігі Левіт і Кнігі 
Іова, 

Уласны пераклад Старога Запавету быў 
зроблены і самарыцянамі -- этнічнай групай, 
што склалася з плямёнаў, пераселеных асі- 
рыйцаміна захопленыя яўрэяў землі завая- 
ванай імідзяржавы. Паміж ІУ 1 І стагоддзямі 
да Х.н. былі зробленыя пераклады Пяцікніжжа 
Маісеева, запісаныя па-арамейску самары- 
цянскімі знакамі. 


Сэптуагінта і Гексапала 

Першым значным перакладам Старога 
Запавету на грэцкую мову стала Сэптуагінта 
(ад ІХХ -- лацінскага 79). Патрэба яго была 
выкліканая фармаваннем яўрэйскай дыяс- 
пары, якая не валодала ні яўрэйскай, ні ара- 
мейскай мовамі. Пераклад быў зроблены ў 
егіпецкай Александрыі -- горадзе, заснава- 
ным у 331 годзе да Х.н. Аляксандрам Маке- 
донскім, дзе існавала вялікая калонія эліні- 
заваных яўрэяў. Захавальнік славутай Алек- 
сандрыйскай бібліятэкі дарадзіў свайму 
валадару Пталемею ІІ! (285--246 г.г. да Х.н.) 
папрасіць для бібліятэкі святую кнігу юдзеяў 
-- Тору. Першасвятар Ёрусаліма выканаў 
просьбу цара і падараваў яму світак Торы 
(часткі Закон Старога Запавету), напісаны 
залатымі літарамі, Разам са світкам ён ада- 
слаў у Егіпет 72 перакладчыкаў, якія, згодна з 
паданнем, жывучы на выспе Фарос на працягу 
72 дзён, працавалі кожны над сваім пера- 
кладам. Пераклад, які абагульніў іхнія працы, 
атрымаў назву Сэптуагінты. 

Гэты пераклад не толькі дазволіў азнаё- 
міцца з тэкстам Бібліі розным народам, што 
карысталіся мовай перакладу -- койнэ, але і 
данёс да нашага часу найбольш поўны тэкст 
Старога Запавету, узяты з крыніц больш ста- 
рых, чым больш познія масарзцкія пераклады 
У--ХІІ] стагоддзяў. 

Пазней з'явіліся новыя пераклады Бібліі, 
зробленыя на койнэ. Прычынай іх стварэння 
сталаўзнікненне новай рэлігіі -- хрысціянства 
і адметнага ад юдаізму тлумачэння яе пры- 
хільнікамі тэксту Старога Запавету, зробле- 
нага перакладчыкамі Сэптуагінты пад моц- 
ным уплывам элінізму. Найбольш вядомымі 
сярод, іх сталі працы Акілы, Сімаха і Тэада- 
тыёна. 

Пераклад Акілы выкананы ў ІІ стагоддзі 
да Хн. і падкрэслена пазбаўлены грэцкіх 
матываў Сэптуагінты. Напрыклад, у Кнізе Ісаі 
прадказваецца нараджэнне дзіцяці, якое 
ўратуе край і дынастыю Давіда. Пад уплывам 
эліністычных рэлігійных традыцый у дачы- 
ненні да яго маці было ўжыта акрэсленне 
«панна», а не «маладая жанчына». Акіла 
вярнуўся да першаснага сэнсу -- «маладая 
жанчына». 

У канцы !І! стагоддзя да Х.н. пераклад 
Старога Запавету зрабіў Сімах, які імкнуўся 
перадаць яўрэйскі тэкст класічнай літара- 
турнай грэцкай мовай, а не народнай койнэ. 
Трэці перакладчык -- Тэадатыён (канец І ;- 
пачатак ІІ ст.) --- спрабаваў наблізіць Сзпту- 
агінту да арыгінальнага яўрэйскага тэксту. 

Такім чынам, ужо ў канцы І! стагоддзя 
існавалі чатыры найбольш вядомыя грэцкія 

Дайсці да праўды 


З маёй верай справа вельмі склада- 
ная. Нарадзілася ў каталіцкай сям'і, вы- 
хавана ў пашане да Бога -- і ўсё было 
добра да чатырнаццаці гадоў. Пасля 
пачаліся сумненні. Было і так, што пе- 
растала верыць, але хадзіла спавядац- 
ца, святар тлумачыў мне мае непаразу- 
менні, і ўсё было добра. 

Пасля мае адносіны да Бога пачалі 
мяняцца, паглыбляцца. Я зразумела вар- 
тасць веры. Такпрайшлі школьныя і пер- 
шыя гады вучобы ва універсітэце. Але 
аднойчы надышоў момант, калі «зава- 
лілася» ўсё: вера, Бог, Хрыстос, сэнс 
жыцця, яго мэта і вартасць. Нібы пра- 
валілася мне зямля пад нагамі, прасцей 
кажучы, пачала сумнявацца ва ўсім. Як 
то было цяжка, але я праз гэта прайшла, 
пачала шукаць праўды і шукаць усур'ёз, 
бо адчула, што да гэтага часу нешта мне 
было не так. І гэта працягвалася доўга, 
доўгія месяцы. Калі-нікалі ўжо мне пачы- 
нала яснець -- і потым зноў усё «разля- 
талася на кавалкі». Не адзін раз ужо 
наогул сумнявалася, ці дайду дапраўды, 
ці яе ўвогуле можна дасягнуць. Мне 
дапамаглі святары, якія сумелі вытлума- 
чыць пэўныя рэчы. Я спрачалася з імі, 
дарэчы, не толькі з імі, але і з атзістамі. 
Сама таксама шукала, пытала. 

І так паступова пачала нанава 
знаходзіць Бога. І тады адкрыла адно: 
што Бог зусім іншы, чым я яго сабе ўяў- 
ляла, што ён сапраўды Магутны, Неа- 

сяжны, Неўяўляльны. І што -- Ён ёсць. 
Гэта, відаць, было самым важным. Але 
дарога да бажніцы была ўсё ж вельмі 
далёкай. Доўга была дэісткай-пантзіст- 
кай- можагэтанелітаральна, аленешта 
падобна, як кажа, святы Павел: «У ім 
жывём, рухаемся і існуем». Апроч Бога, 
вялікага і адзінага (не ў Троіцы), не 
прызнавала нічога, але шукала далей. І 
знайшла Хрыста, таксама іншага, як 
думала раней: папросту прыгожага 
Чалавека. Не абышлося пры гэтым без 
бунту і знішчэння ўсяго набытага ўразва- 
жаннях. калі ўсё ўжо, здавалася, павінна 
быць добра, усё зноў разбурылася. 

Я ўзбунтавалася. Сказала «не». Гэта 
было проста зрабіць, і зноў перастала 
верыць. Тады ўжо людзі не маглі мне па- 
магчы. Ні адзін іх аргумент не мог мяне 
пераканаць, зрэшты, не хацела гэтага. Я 
ведала, што веру і што не дамся пера- 
канаць сябе. Але, нягледзячы ні на што, 
вонкава ўсё ж «практыкавала» рэлігію, 
так, а раптам... Бо грунтоўна ўсё ж не 
знала: ці ёсць у гэтым праўда, ці яе 
няма? 

Менавіта тады, калі ўжо несама сабе, 
ніхто мне не мог дапамагчы, тады я на- 
паткала кнігу «Дарога на гару Кармель» 
святога Яна. І, відаць, менавіта гэтая 
кніжка рашуча паўплывала, і я цяпер 
верую. Святы Ян тлумачыў, што Бога 
нельга ні паняць, ні зразумець, і што мы 
ў гэтым жыцці асуджаныя на «цемнату» 
веры. І тады я зразумела, што розум 
дапамагае толькі да пэўнай мяжы, па-за 
ёю не можа ўжо нічога зрабіць - гэта 

Што для мяне малітва? 


перавышае яго магчымасці. 

У мянешмат цяжкасцяў. Часам яшчэ 
хацела б сваю веру «зважыць» ці 
«змераць». Але ўжо ведаю, што гэтага 
не ўдасца зрабіць, і менавіта таму, што 
змагла з гэтым пагадзіцца -- мне стала 
прасцей і лягчэй. Гэта называю Божай 
ласкай: яе не апішаш, гэта можна толькі 
перажыць. 

І ўвогуле, каб верыць, трэба хацець 
верыць. Але на гэта патрэбна тая ж 
Ласка. А сумненні, цяжкасці -- яны 
таксама патрэбныя -- так думаю. Яны ж 
прымушаюць насдумаць, параўноўваць 
уласныя погляды з чужымі, інакш можам 
спаткацца з папрокам: а калі б ты нара- 
дзіўся мусульманінам, то гэтак быў бы 
перакананы ў сваёй праўдзе, як цяпер? 
Калі 6 ты меў рацыю? І дзе праўда? 

Мае асабістыя развагі вельмі па- 
маглі. Яны падмацавалі гэтае апошняе 
«так». Розум да гэтых пэўных граніц быў 
патрэбны. Тое ж, перадчым ён скарыўся, 
не супярэчыла яму, толькі яго перарас- 
тала. І менавіта таму ён узбунтаваўся і 
часам яшчэ бунтуецца, не могучы зра- 
зумець. 

Гяшчэ адно вырасла з гэтых маіх раз- 
ваг: талерантнасць, і цалкам сур'ёзная 
талерантнасць, што азначае глыбокую 
павагу да поглядаў іншага чалавека. 
Магчыма, што ён даходзіў да іх таксама 
цяжка, якядасваіх, аможа яшчэ цяжэй.! 
за гэта я Богу таксама ўдзячная. 

Студэнтка, 21 год. 
Перадрук з кнігі «Безымянныя 
гавораць пра малітву». 





Сёлета 29-30 ліпеня адбылося 
чарговае паломніцтва праваслаўных 
беларусаў у Вільню, да месца пакут- 
ніцкай смерці беларускіх святых, му- 
чанікаў Антонія, Іаана і Яўстафія. Як 
заўсёды, паломніцтва ладзіла Бела- 
рускае Праваслаўнае брацтва Трох 
Віленскіх Мучанікаў. 

Найперш згадаем, хто такія святыя 
Ізан, Антоній і Яўстафій і чым яны 
славутыя... 

Два родныя браты, Няжыла і Кумец, 
прыдворныя князя Альгерда, прынялі ад 
святара Нестара святое Хрышчэнне і ат- 
рымалі імёны Антоній і Іаан. Праз нейкі 
час князь абвінаваціў братоў у вераад- 
ступніцтве, дапытаў іх, і яны вызналі 
сябе хрысціянамі. Князь загадаў паса- 
дзіць іх у вязніцу. Натоўпы народа пры- 
ходзілі да вязніцы, каб пачуць пропаве- 
дзі мучанікаў, ішмат каго браты звярнулі 
да Хрыста. Напалоханыя паганскія жра- 
цы патрабавалі пакарання братам. Рані- 
цой 14 красавіка (27 красавіка па н.ст.) 
1347 года мучанік Антоній быў павешаны 
надубе. 24 красавіка быў задушаны Іаан, 
ацела яго было павешана на тым самым 
дубе. 

Трэцім мучанікам за веру Хрыстову 
стаўся Круглец. Пры Хрышчэнні святар 
Нестар даў яму імя Яўстафій. Аднойчы 
ён прылюдна вызнаў сябе хрысціянінам 
і адмовіўся есці мяса з прычыны посту. 
Яго жорстка катавалі, паслячаго павесілі 
на тым самым дубе, дзе раней прынялі 
мучаніцкую смерць Антоній і Іаан. Адбы- 
лося гэта 13 снежня 1347 года. А праз год, 
князь Альгерд прыняў хрысціянства, і, 
як пажадала ягоная жонка Ульяна, на 
месцы пакарання смерцю мучанікаў бы- 
ла пабудавана капліца, а затым князем 
Канстанцінам Астрожскім быў пабуда- 
ваны храм у імя Святой Тройцы. 

У 1374 годзе Віленскія мучанікі былі 
кананізаваныя патрыярхам Філафеем. 

У ХХІ стагоддзі мошчы святых Ан- 
тонія, Іаана і Яўстафія пераносяць у 
крыпту Свята-Духава манастыра. Пад- 
час 2-й Сусветнай вайны святыя мошчы 
былі эвакуяваны ў Маскву. Вяртанне іх 
адбылося 26 ліпеня 1946 года. Гэты 


дзень штогод святкуецца ў Віленскім 
Свята-Духавым манастыры. 

Мучанікі Віленскія не ўваходзяць у 
Сабор Беларускіх Святых, але паўсюдна 
шануюцца на Беларусі. 

24-- 26 ліпеня 1993 года часткі мош- 
чаў святых Віленскіх мучанікаў былі 
перанесены з Віленскага Свята-Духава 
манастыра ў Менскі Свята-ПетраПаў- 
лаўскі Сабор. Мошчы былі закладзеныя 
ў ікону трох Віленскіх мучанікаў, намаля- 
ваную смаленскім іканапісцам Сяргеем 








Кульманавым. Ініцыятарам перанясення 
мошчаў было Беларускае Праваслаўнае 
брацтва Трох Віленскіх Мучанікаў, якое 
са студзеня 1992 года дзейнічае пры 
Менскім Свята-Петра-Паўлаўскім са- 
боры. 

І вось -- сёлетняе паломніцтва... 

Ужо чацвёрты раз з ініцыятывы мен- 
скіх братчыкаў беларускія паломнікі 
наведваюць Вільню. Сёлета пакланіцца 
святым мясцінам пайшлі не толькі мен- 
Чукі, але святары і шчырыя вернікі з 
Івянецкай Свята-Ефрасіненскай і Слуц- 
кай Свята-Міхайлаўскай цэркваў. Сярод, 
паломнікаў было шмат інтэлігенцыі: 
навукоўцы, журналісты, пісьменнікі. 

Паломнікаў сустрэлі прадстаўнікі 
пасольства Беларусі ў Летуве. Адбылася 
шчырая размова. Яўген Вайтовіч, пасол 
Беларусі, расказаў пра змены, якія 
апошнім часам адбыліся ў жыцці бела- 
рускай дыяспары, пра справы пасоль- 
ства, пранядзельную беларускую школу. 
Спадар Вайтовіч адзначыў прыемны 
факт -- адраджаюцца традыцыі палом- 
ніцтва. 

Паломнікаў гасцінна прынялі ў Свята- 
Духавым манастыры. У наступным годзе, 
дарэчы, манастыр будзе святкаваць 


Беларускія святыя 


юбілей свайго заснавання, і таму 
плануецца правесці паломніцтва больш 
шырока, з удзелам летувіскай грамад- 
скасці. Мэта паломніцтва для сяброў 
Брацтва ў Свята-Духаў манастыр была 
не толькі ў тым, каб памаліцца ў яго му- 
рах, -- у шмат каго з братчыкаў там 
асабістыя духаўнікі з ліку манахаў. 

Адметнасцю Свята-Духава манасты- 
ра з'яўляецца бібліятэка. Там цяпер 
вельмі ўтульна, шмат беларускай лі- 
таратуры. Мясцовыя беларусы часта 
карыстаюцца ёю -- такім чынам, біблі- 
ятэкавыконвае прыкметную асветніцкую 
ролю. 

ЗОліпеня намесцы пакутніцкай смер- 
ці беларускіх святых, ля муроў Троіцкай 
царквы, быўадслужаны малебен. У храм 
зайсці нельга, бо там ідзе рамонт. Пры- 
крым быў для паломнікаў той факт, што 
насцянецарквы, якраз каля выяў святых 
Антонія, Іаана і Яўстафія, аказалася 
прымацаванай шыльда з надпісамі на 
ўкраінскай і летувіскай мовах. Надпісы 
сцвярджалі: храм гэты адметны тым, 
што тут нейкі час служыў Язафат Кун- 
цэвіч. Не згадвалася, на жаль, ні пра 
Канстанціна Астрожскага, ні пра Мяле- 
ція Сматрыцкага, ні пра Лявонція Кар- 
повіча... 

Мелі паломнікі сустрэчу і з прыха- 
джанамі будучай царквы ў Салешніках 
(па-летувіску -- Шальчынінка). Гэтае 
мястэчка знаходзіцца на мяжы Белару- 
сі і Летувы, і там жыве шмат беларусаў. 
Каліцарква будзе пабудаваная, Брацтва 
Віленскіх Мучанікаў будзе апекавацца 
ёю. 

Святыя месцы, якія наведалі палом- 
нікі, маюць для праваслаўнага беларуса 
неадольнае прыцягненне. Таму шкада, 
што шматлікія ахвочыя не змаглі паехаць 
да іх, бо не мелі замежнага пашпарта, 
без якога цяпер у Летуву не праедзеш... 
Афармляць жа гэты дакумент -- зада- 
вальненне клопатнае і дарагое. Хаця па 
канонах усіх рэлігій паломнікі да святых 
месцаў павінны карыстацца агульнай 
пашанай і спрыяннем, бо знаходзяцца 
падвышэйшым апякунствам -- Божым .... 

Л.Ш. 


НАША СЛОВА, Ме33-34, 1995 





Першы нумар газеты беларусаў Латвіі, якая атрымала назву 
«Прамень», убачыў свет напярэдадні 1995 года. З таго часу выйшла 
з друку ўжо сем нумароў гэтага штомесячнага выдання, якое мае 
карэспандэнтаў як у сталіцы Латвіі, так і ў іншых гарадах краю -- 
Даўгаўпілсе, Ліепаі, Юрмале, Огрэ, Олайне. 

Чытачы «Праменя» могуць даведацца пра жыццё беларускіх 
суполак Латвіі, падзеі ў Беларусі, дзейнасць беларускага пасольства 
ў Рызе, погляды яго супрацоўнікаў на падзеі ў Беларусі, прачытаць 
паведамленні беларускіх урадавых інфармацыйных службаў і 
перадрукі з газет, што выдаюцца на Бацькаўшчыне. Акрамя 
інфармацыйных і публіцыстычных матэрыялаў, газета змяшчае 
рэкламу прадпрыемстваў і фірмаў, якія маюць эканамічныя сувязі 


«Прамень» свеціць 


Адметнымі рысамі выдання з'яўляюцца, з аднаго боку, 
лаяльнасць і абсалютная талерантнасць у дачыненні да цяперашніх 
беларускіх уладаў, з другога -- выкарыстанне герба «Пагоня» і 
лозунга «Жыве Беларусь». Магчыма, гэта не што іншае, як 


адлюстраванне становішча залежнасці статысячнай беларускай 


з Беларуссю, артыкулы прагісторыю ікультуру беларускага народа. 


дыяспары Латвіі ад падтрымкі з Менску. 

«На Беларусі адраджаецца ўсё тое, што доўгія гады было ў 
загане», -- трохі незразумела, але аптымістычна было напісана ў 
звароце да беларусаў Латвіі, надрукаваным у першым нумары 
«Прамёня». У спадзяванні на гэта і стварылася выданне. Што чакае 
беларусаў, а значыць, і беларускую дыяспару заўтра, пакажа час. 
Але сёння «Прамень» яшчэ свеціць. 


У.П. 





Прафесар Герман Бідзр. Зальцбург. 


Моўная сітуацыя ў Беларусі 


Дзейнасць замежных беларусістаў 
дагэтуль застаецца для самой Беларусі 
маленькай таямніцай. Мала хто з ша- 
раговых грамадзян РБ (за выключэннем 
навуковай і мастацкай інтэлігенцыі) 
цікавіцца, што яны пра нас думаюць і 
пішуць, на якім узроўнідаследуюць праб- 
лемы нашай мовы і культуры, як ацэнь- 
ваюць сутнасць і магчымасці Беларус- 
кага Адраджэння і што ўвогуле іх з намі 
аб'ядноўвае. 

Названая праца вядомага аўстрый- 
скага славіста і беларусіста Германа 
Бідэра ў нейкай меры адказвае на гэтыя 
пытанні. Аўгар даследуе працэс куль- 
турнага адраджэння Беларусі пры са- 
вецкай уладзе, калі меў месца генацыд 
нацыянальнай інтэлігенцыі, моўную 
лалітыку бальшавікоў, накіраваную на 
русіфікацыю беларускага народа, 
сутнасць нашай сённяшняй «трасянкі» і 
некаторыя іншыя пытанні. Са спісу выка- 
рыстанай літаратуры бачна, што ў сваіх 
развагах і высновах аўтар абапіраецца 
на шматлікія даследаванні вядучых 
беларусістаў -- айчынных і замежных. 
Праца публікавалася ў 1993 г. ў Чэха- 
славакі. 

Адзначаючы зрудыраванасць, наву- 
ковую дасведчанасць, аб'ектыўнасць і 
шчырую павагу Германа Бідэра да 
беларускай мовы І культуры, будзем спа- 
дзявацца, што разгляд дадзенай тэмы ім 
будзе даведзены да лагічнага канца, а 
менавіта да таго часу, калібеларусізацыя 
фактычна ўжо скончылася, аправедзены 
ў рэспубліцы рэферэндум стаў чорным 
днём угісторыі Беларускага Адраджэння. 


1. Грамадскія функцыі 
беларускай і рускай моў у 
Беларусі. 

Для моўнай сітуацыі ў Беларусі ха- 
рактэрна амаль усеагульнае беларуска- 
рускае двухмоўе, а таксама рэгіянальнае 
беларуска-польскае двухмоўе (пераважна 
ў Гродзенскай вобласці) і беларуска- 
ўкраінскае двухмоўе (Заходнім Палессі). 

У цяперашні час беларуска-рускае 
двухмоўе ўяўляе сабой не сацыяльны або 
рэгіянальныбілінгвізм, аагульнанародную 
з'яву (каля 90 працэнтаў беларусаў валодае 
рускай мовай). З другога боку, толькі ня- 
значны працэнт рускіх у Беларусі ведае 
беларускую мову. 

За апошнія дзесяцігоддзі значэнне 
рускай мовы для беларусаў ўсё больш 
павялічвалася, хоць доля рускай меншасці 
ў Беларусі ў 1989 г. складала толькі 14 пра- 
цэнтаў ад усяго насельніцтва краіны. Са- 
вецкае моўнае планаванне сістэматычна 
прапагандавала беларуска-рускае двух- 
моўе і рускую мову ў якасці так званай 
другой роднай мовы беларусаў. За апошні 
час асіміляцыйныя тэндэнцыі асабліва 
ўзраслі: у 1989 г. ужо 28 працэнтаў 
насельніцтва краіны лічыла рускую мову 
роднай мовай, у той час як толькі 70 
працэнтаў насельніцтва лічыла сваёй 
роднай мовай беларускую мову. З 60-х па 
80-я гады прыблізна паўтара мільёны 
беларусаў перайшло з беларускай мовы на 
рускую. Шырокаму распаўсюджванню 
рускай мовы сярод беларусаў садзейнічалі 
моўныя і пазамоўныя (сацыяльна-палі- 
тычныя, эканамічныя, культурныя, рэлі- 
гійныя) фактары. Гарадское насельніцтва 
Беларусі, якое складае больш за палову 
ўсяго насельніцтва краіны, зараз зрусі- 
фікавана. У Менску моўныя абставіны 
асабліва складаныя -- на роднай мове там 
гавораць усяго 2 працэнты насельніцтва. 
Аднак значная частка тых, хто гаворыць 
па-руску, выкарыстоўвае не літаратурную 
формурускай мовы, аспецыфічную сумесь 
яе з беларускай мовай (якая атрымала 
назву «трасянка». -- Рэд.). З другога боку, 


у заходніх рэгіёнах Беларусі, перадусім у 
Гродзенскай вобласці, дзе насельніцтва 
моцна спаланізавана, выкарыстоўваецца 
таксама польская мова. 

Беларуская літаратурная мова да 
пачатку 90-х гадоў ужывалася толькі ў 


малатыражных газетах і часопісах, у ма- ” 


стацкайлітаратуры івыданнях па некаторых 
гуманітарных навуках, у радыёперадачах і 
на тэлебачанні. У сельскіх школах яшчэ 
часткова вялося навучанне на беларускай 
мове. Сельскае насельніцтва пераважна 
размаўляла на беларускай мове -- на яе 
мясцовых дыялектах, асабліваў сямейным 
асяроддзі, але ўжо не заўсёды ў пра- 
фесійным акружэнні. Руская мова, такім 
чынам, займала дамінуючае становішча 
ва ўсіх грамадскіх сферах: палітыцы, ад- 
міністрацыі, вытворчасці, на транспарце і 
г. д., а акрамя таго, пераважала ва ўсіх 
культурных сферах -- у школе, у кніга- 
выдавецтвах і прэсе, у тэатры і кіно, на 
радыё і тэлебачанні. 

Некалькі прыкладаў для ілюстрацыі той 
крытычнай сітуацыі, у якой знаходзілася 
да нядаўняга часу беларуская мова. 

У 1989 г. 79 працэнтаў вучняў краіны 
хадзілі ў школу з рускай мовай навучання і 
толькі 21 працэнт вучняў вучыліся ў 
беларускамоўнай школе. У 1991 г. ва ўсёй 
Беларусі было 30 рускіх гімназій і ліцэяў і 
толькі 2 такія беларускія школы. Ва уні- 
версітэтах і іншых вузах беларуская мова 
ўвогуле не ўжывалася, за выключэннем 
аддзяленняў беларускай філалогіі. У 1987 
г. усе выдавецтвы Беларусі выпусцілі на 
беларускай мове толькі 357 кніг і брашур, 
але 2507 друкаваных твораў такога ж тыпу 
-- на рускай мове. У тым жа годзе тыраж 
беларускай белітрыстыкі складаў 950 тыс. 
экз,, атыражрускай мастацкай літаратуры 
-- 20,7 млн. экз. У 1987 г. у Беларусі выда- 
валася 7Эрускіхчасопісаў і толькі 31 часопіс 
на беларускай мове. У тым жа годзе ў 
Беларусі выходзіла 130газетнабеларускай 
мове і80--- нарускай, аднак агульнытыраж 
усіх беларускіх газет складаў прыблізнаі,7 
млн. экз., а тыраж рускіх газет -- звыш 35 
млн. экз. Склалася такая моўная сітуацыя, 
для якой характэрна шырокае, неабмежа- 
ванае распаўсюджванне, рускай мовы і 
крайняя ступень звужэння сферы ўжытку 
беларукай мовы. У той час яку рускай мовы 
сацыяльны прэстыж значна ўзняўся і яе 
пачалі праслаўляць як «великий и могучий 
язык», да беларускай мовы склаліся 
зняважлівыя інават пагардлівыя адносіны, 
у выніку чаго у тых, хто на ёй гаварыў, 
развіўся комплекс непаўнацэннасці, ні- 
гілізм да сваёй мовы. 


2. Інтэрферэнцыя беларускай і 
рускай моў. 

Блізкароднаснае двухмоўе адрозні- 
ваецца больш высокай ступенню ўзаема- 
пранікнення кантактуючых моў, чым 
двухмоўе няроднаснае. Паралельнае 
функцыяніраванне ў Беларусі беларускай і 
рускай моў прыводзіць да ўзаемадзеяння 
іхсістэм і парушэння нормаў абедзвюх моў 
на ўсіх узроўнях, гэта значыць, да між- 
моўнай інтэрферэнцыі, якая выклікана 
частковым разыходжаннем сістэм бе- 
ларускай і рускай моў. 

На фанетычным узроўні інтэрфе- 
рэнцыя праяўляецца перш за ўсё ў выніку 
захавання білінгвамі гукавых рыс роднай 
мовы і перанясення іх ў іншую. У рускай 
мове беларусаўнялёгка пераадольваюцца 
цвёрдае вымаўленне беларускіх зычных 
(р), (4), (шч) губных зычных (п), (б), (м), (ф) 
у пэўнай пазіцыі, вымаўленне мяккіх 
афрыкат (ц”), (дз') перад галоснымі 
пярэдняга раду, моўная рэгрэсіўная асі- 
міляцыя па палатальнасці ў спалучэннях 
зычных, білабіяльнасць фанем (в), (л) у 
закрытых складах і ў канцы слова, фры- 


катыўны характар зычнага (г), спецыфічныя 
рысы беларускага акаяння-якання, з'явы 
дысіміляцыі зычных, падаўжэнні зычных 
пры спалучэнні З (і) і г. Д. 

Акцэнтная інтэрферэнцыя абумоўле- 
на тым, што кантактуючыя мовы маюць 
значную колькасць скланяльных лексічных 
адзінак, якія належаць да розных ак- 
цэнтных парадыгмаў. Скланяльныя словы 
адрозніваюцца па месцы націску або ва 
ўсіх, або -- радзей -- у асобных мова- 
формах (напр. рус. боязнь, мблодость і 
белар. ббязь, маладбсць; малый і малы; 
никогб і нікбга; ввёсти, введённый і ўвёсці, 
увёдзены). Нескланяльныя лексічныя 
адзінкі таксама нярэдка адрозніваюцца 
несупадзеннем месца націску (напр., 
нельзя, слегка, насмерть і нельга, злёгку, 
насмерць). Паводле падлікаў беларускіх 
моваведаў беларуска-рускія акцэнтныя 
разыходжанні тычацца 20 працэнтаў усяго 
лексічнага складу. 

У рускай мове беларусаў таксама 
выразна выяўляецца марфалагічная 
інтэрферэнцыя ў выніку змешвання і 
нераспазнавання нятоесных граматыч- 
ных катэгорый, тыпаў словазмянення, 
асаблівасцей структуры слова, а таксама 
няправільнай стылістычнай ацэнкі моўных 
фактаў. Марфалагічная інтэрферэнцыя 
нярэдка выклікана словамі, ідэнтычнымі 
па гукавому складу і лексічнаму значэнню, 
якія аднак адносяцца да рознага грама- 
тычнага роду (рус. собака (жан. р.) і 
белар.сабака (муж. р.); яблоко (сярэдні р.) 
і яблык (муж. р.). Крыніцай інтэрферэнцыі 
служаць частыя руска-беларускія разы- 
ходжанні ва ўтварэнні формаў у адзі- 
ночным і множным ліку (параўнай: наконе, 
наземле іна кані, на зямлі, братья ібраты). 
У скланенні прыметнікаў -- у абодвухліках 
(одорогом брате іабдарагім брату; свежие 
фрукты і свежыя фрукты); у сістэме 
спражэння (напр., пишет / піша) і віда- 
ўтварэння дзеясловаў (напр. обеспечить і 
забяспечыць). 

Сінтаксічная інтэрферэнцыя назіра- 
ецца ў выпадку разыходжання дзеяслоў- 
нага кіравання (благодарить кого і дзя- 
каваць каму), сінтаксісу словазлучэнняў з 
беспрыназоўнікавым і прыназоўнікавым 
кіраваннем (напр. ждать кого і чакаць на 
каго, а таксама сродкаў сувязі складанага 
сказа (напр. у даданых сказах беларусы 
схільны атаясамліваць беларускі злучнік 
які з генетычным, а не функцыянальным 
рускім эквівалентам: какой). 

Лексічная інтэрферэнцыя звязана з 
няпоўным супадзеннем тэматычных груп 
слоў (напр. рус.мадведь, волк, заяц ібелар. 
мядзведзь, воўк, заяц; але белка івавёрка), 
семантычнай структуры і спалучальнасці 
слоў (параўнай, напр., великий человек і 
вялікі чалавек, але большой дом і вялікі 
дом), іх лексіка-семантычных суадносін 
(параўнай, напр., антонімы ў абедзвюх 
мовах тыпу здоровье -- болезнь і здароўе 
--хвароба), а таксама знеразмежаваннем 
(часткова) тоеснай па знешняму вобліку 
рускай і беларускай лексікі, але рознай па 
зместу (міжмоўная аманімія і паранімія, 
напр., рус.отказ і белар. адмова, ответ і 
адказ). 

Асноўнымі відамі словаўтваральнай 
інгэрферэнцыі трэба лічыць змешванне 
словаўтваральных сродкаў у паралексах 
(параўнай лрамматический і граматычны), 
атаясамліванне неаднолькавай прадук- 
цыйнасці генетычна роднасных фармантаў 
(читатель І чытач) і атаясамліванне іх 
розных словаўтваральных значэнняў (уе- 
хать і паехаць, але вьехать І ўехаць), або 
нваднолькавай стылістычнай 
маркіраванасці, а таксама перанясенне 
словаўтваральных адносін з адной мовы ў 
іншую (напр. утюг / гладить, але прас і 
прасаваць). 

(Заканчэнне будзе.) 







З гісторыі перакладаў 
Святога Пісьма 


(Працяг. Пачатак на с.6.) 


пераклады Старога Запавету, якія істотна 
розніліся адзін ад аднаго. 

У ІП стагоддзін.э. Арыгенам было зроблена 
крытычнае выданне Старога Запавету. Пера- 
клады публікаваліся ўшэсць слупкоў: яўрэйскі 
тэкст Старога Запавету, яўрэйскі тэкст у грэц- 
кай транскрыпцыі, пераклад Акілы, пераклад 
Сімаха, версія 72 перакладчыкаў, пераклад 
Тзадатыёна. 

Кніга атрымала назву Гексапала (шасці- 
слупковая) і даказала: істотных разыхо- 
джанняў з арыгіналам Сэптуагінта не мае. 

Усе 50 тамоў Гексапалы былі знішчаны ў 
час арабскіх заваёваў “УІІ стагоддзя. Заха- 
валіся толькі невялікія цытаты з яе ў творах 
ранніх хрысціянскіх аўтараў. 

Самым папулярным на пачатку існавання 
хрысціянства стаў пераклад, зроблены прос- 
тай і даступнай большасці мовай -- Сэпту- 
агінта.Найбольш верагодна, што менавіта ён 
стаў базай для перакладу Бібліі на іншыя 
мовы, як гэта адбылося ў Егіпце, дзе хрыс- 
ціянства пачало распаўсюджвацца з канца І 
ст. Да ІУ ст. кнігі Бібліі там ужо былі пера- 
кладзеныя на ўсе чатыры дыялекты копцкай 
мовы, што сфармаваліся на аснове стара- 
жытнаегіпецкай. 

УУст. Новы Запавет быў перакладзены на 
эфіспскую мову. Напачатку ІУ ст. хрысціянства 
было абвешчана дзяржаўнай рэлігіяй у Картлі 
(цэнтральнай частцы Грузіі), і пачаўся пера- 
клад кананічных тэкстаў на мясцовую мову. У 
У ст. хрысціянства прынялі армяне, і на 
армянскую мову Біблію пераклалі Патрыярх 
Ісак Вялікі і св. Месроп. 


Пераклад на лаціну 
Яшчэ за некалькі стагоддзяў да нара- 
джэння Хрыстовауніверсальнай мовай, побач 
з грэцкай, пачала рабіцца лаціна -- гэта было 
выклікана пашырэннем уплыву Рымскай 
імперыі. Па-за межамі Рыма яго мова ўжы- 


валася ў рэгіёнах, не закранутых раней 


- Элінскай культурай і адносна нядаўна далу- 


чаных да імперыі -- на тэрыторыі сучасных 
Францыі, Іспаніі, Партугаліі, Вялікай Брытаніі, 
Даніі, краін Паўночнай Афрыкі ды іншых. 
Найбольшаераспаўсюджванне яна атрымала 
на пачатку новай эры -- у час узнікнення і 
пачатку пашырэння хрысціянства. Таму ў 
краінах Рымскай імперыі Біблія была пера- 
кладзена на лаціну нават двойчы. Першы 
пераклад быў зроблены ў Паўночнай Афрыцы 
на мяжы 11-11! стагоддзяў, другі -- усярэдзіне 
ПІ ст. у Рыме. “ 

Старалацінскія пераклады захавалі для 
гісторыі тагачасную мову простага народа, 
але мастацкай якасцю не адрозніваліся, бо 
былі пераробкамі грэцкай Сэптуагінты, у 
выніку чаго тэкст перакладаў быў месцамі 
скажоным і цалкам незразумелым. 


Вульгата 

Каб мець дасканалы, набліжаны да ары- 
гіналу лацінскі пераклад, Папа Дамасій да- 
ручыў св.Героніму выправіць старалацінскі 
варыянт. У 383 г. той пачаў пераклад Новага 
Запавету і Псалтыра. Менавіта гэтую падзею 
і можна лічыць пачаткам справы перакладу 
хрысціянскай Бібліі, бо ў іншую мову пера- 
кладаліся не толькі агульныя для юдзяў І 
хрысціянаў тэксты Старога Запавету, але і 
канон хрысціянства -- створаны на мове 
грэкаў -- койнэ Новы Запавет -- апісанне 
жыцця і навукі Хрыста. 

Лацінскі пераклад Святога Пісьма надаў 
ямуасаблівасць, якуюдагэтуль захоўвае хрыс- 
ціянства: у яўрэйскім тэксце назва збору ка- 
нанічных тэкстаў перадавалася словам «бе- 
рыт», грэцкі адпаведнік якога -- «дыятэке» -- 
азначаў дамову ці саюз і адначасова меў 
другасны сэнс аднабаковага абавязку, запа- 
ведзенай спадчыны. У Іі! стагоддзі рэлігійны 
сэнс колішняй дамовы Бога з «абраным на- 
родам» быў забыты і лацінскім словам «за- 
павет» -- ТЕБТАМЕМТОМ - сталі абазначаць 
як юдэйскую, так і хрысціянскую часткі Бібліі. 

У астатнім жа пераклад св.Героніма быў 
вельмі блізкім да арыгіналу дзякуючы вало- 
данню ім мовай Старога Запавету. Св.Геронім 
пераклаў усе 27 протакананічных кніг і дзве 
другакананічныя, прызнаваныя толькі хрыс- 
ціянамі -- Кнігу Товіта ды Кнігу Юдзіфі. Ас- 
татнія другакананічныя кнігі ў працу пера- 
кладчыка былі ўключаныя ў старалацінскім 
перакладзе. 

На працягу наступных пяці стагоддзяў 
перакладсв.Героніма выцесніў старалацінскі 
варыянт і стаў лічыцца агульнапрызнаным, 
атрымаўшыў ХУІ стагоддзі назву Вульгата - 
звычайны, нарматыўны. 


Масарэцкі тэкст 

Трэба дадаць, што ў яўрэйскай мове най- 
больш дакладны і поўны тэкст Бібліі быў 
зафіксаваны ў У--“УІІі стагоддзях масарэтамі 
(ад яўр. масора -- традыцыя) -- вучонымі 
рабінамі ў рукапісах, для напісання якіх быў 
выкарыстаны адмысловы масарэцкі алфавіт 
-- знакі, якія ставіліся над і пад зычнымі літа- 
рамі яўрэйскага пісьма дзеля перадачы га- 
лосных. 

Такім чынам, на абшары панавання хрыс- 
ціянства ў сярэднявеччы існавалі тры зборы 
найбольш дакладных біблійных тэкстаў: 


(Працяг на с.8.) 









З гісторыі перакладаў 
Святога Пісьма 


(Працяг. Пачатак на с. 6 і 7.) 


яўрэйскія масарэцкія рукапісы -- 27 кніг 
Старога Запавету, ды пашыраныя хрысціян- 
скія: грэцкаяСэптуагінта ілацінская Вульгата. 
Гэтыя тры мовы сталі мовамі дакументаў 
веры, а дзве апошнія з іх -- мовамі хрысці- 
янскіх набажэнстваў. 


Удакладненні 

Адпаведнасць перакладаў арыгіналу пра- 
вяралася шмат разоў -- асабліва, у сувязі з 
пацінізацыяй хрысціянства, гэта датычыла 
Вульгаты. Так, на Трыдэнцкім (1545- 1563) 
зборы адбыліся спрэчкі паміж каталікамі і 
прыхільнікамірэфармацыі зпрычыны розных 
спосабаў тлумачэння імі хрысціянскіх дагма- 
таў. Каталікі абаранілі свае пазіцыі з дапа- 
могай Вульгаты: уяетэксце знайшліся месцы, 
што пацвердзілі слушнасць каталіцкіх тэо- 
лагаў. Трыдэнцкі збор пастанавіў лічыць усе 
кнігі Вульгаты кананічнымі, а значыць, аўтэн- 
тычнымі, г.зн. першаснымі ў вырашэнні пы- 
танняў веры. 

У 1590 годзе пры Папу Сіксце выйшла 
перапраўленае выданне Вульгаты -- Сык- 
стына, У 1592 годзе Папа Клімент УІІІ выдаў 
яшчз адзін удакладнены варыянт Вульгаты-- 
Біблія Клеменціна, але змены ў іх былі зроб- 
леныя вельмі нязначныя. 

У ХХ стагоддзі Папа Пій Х выказаў пажа- 
данне выпраўлення Вульгаты (за некалькі 
стагоддзяў падчас шматлікіх перапісванняў у 
тэксце з'явіліся недакладнасці). Працу над 
ім пачалі ў 1907 годзе бенедыктынцы. Яна 
працягваецца дагэтуль. 


Друкаваная Біблія. 


Папярэднікі Скарыны 

Можа падацца дзіўным: чаму ў гэтым 
даўгім спісе перакладчыкаў Бібліі не знай- 
шлося месца Францішку Скарыну? Каб ад- 
казаць на гэтае пытанне, трэба згадаць 
гісторыю друку Бібліі. 

Першы друкаваны варыянт Бібліі з'явіўся 
на грэцкай мове ў 1502-1517 гадах (Новы 
Запавет - у 1514 г.). Нягледзячы на тое, што 
працай кіравала адна з вышэйшых асобаў 
каталіцкай царквы -- кардынал Хіменэз, 
продаж кніг пачаўся толькі ў 1520 годзе з 
дазволу Папы Льва Х. У 1516 г. Эразм Ра- 
тэрдамскі падрыхтаваў уласнае выданне 
Новага Запавету таксама па-грэцку. У 1525 г. 
у Венецыі выйшаў з друку самы поўны і самы 
ў той час вядомы яўрэйскі варыянт Бібліі, 
падрыхтаваны Якабам бен Хаімам. Усе гэтыя 
выданні друкаваліся на мовах, якія на працягу 
стагоддзяўлічыліся нарматыўнымі для хрыс- 
ціянства. А што да іншых моваў... 

Візантыйскія і балгарскія манахі, якія ў ІХ 
стагоддзі пачалі пераклад Святога Пісьма на 
мовы славян, сутыкаліся з непераадольнымі 
цяжкасцямі. Вучні Кірылы і Мяфодзія пра- 
следваліся. Так, у Маравіі мноства святароў 
было асуджана за «ерась трохмоўя» -- выка- 
рыстанне ў казаннях іншых, акрамя грэцкай І 


лаціны, моваў. Напрацягу стагоддзяўцарква:- 


стрымвала пераклад Біблііна народныя мовы, 
абгрунтоўваючы гэта жаданнем захаваць ад 
скажэння яе змест. Але ж на працягу ста- 
годдзяў гэтыя пераклады рабілі людзі, не 
згодныя не толькі з пазіцыяй царквы, але і з 
канонамі веры, і не толькі веры... 

У 1382 годзе пераклаў на англійскую мову 
Біблію тэолаг Джон Уікліф. Акрамя чытання 
Святога Пісьма на роднай мове, Уікліф патра- 
баваў незалежнасці каталікоў АнглііадРыма, 
крытыкаваў культ святых. У сферы грамад- 
скага жыцця Уікліф прапагандаваў абагуль- 
ненне маёмасці ўсіх грамадзян і рэвалю- 
цыйныя спосабы дасягнення сваіх мэтаў. 
Канстанцкім зборам 1415 года дзейнасць 
Уікліфа была прызнаная ерэтычнай. 

У Еўропе прыхільнікам ідэяў Уікліфа 
абвясціў сябе Ян Гус -- рэктар Пражскага 
універсітэта і адначасова -- святар пражскай 
Батлеемскай капліцы. Акрамя казанняў, чы- 
таных па-чэску, і перакладу Бібліі на родную 
мову, Гус набыў вядомасць як прапагандыст 
рэвалюцыі ў выпадку адступлення ўладаў ад 
патрабаванняў, адпаведных ягонай трак- 
. ТОўЦыЫ, закона Божага. Дзеля спынення дзей- 
насці Гуса і ягоных паслядоўнікаў супраць іх 
быў наладжаны шэраг крыжовых паходаў. 
Пасля разгрому руху гусітаў яго ідэолаг іарга- 
нізатар у 1415 годзе тым жа Канстанцкім збо- 
рам прызнаны ерэтыком і пакараны смерцю. 

Падчас свайго знаходжання ў Празе наш 
зямляк Францішак Скарына меў магчымасць 
азнаёміцца з дзейнасцю Гуса і выдадзенай 
ім па-чэску Бібліяй, што, як сведчаць даслед- 
чыкі, мела значны ўплыў надалейшую ягоную 
працу. Там жа, у Празе, выйшла і першая 
кніга Скарыны -- адна з частак Бібліі. Але 
якую Біблію друкаваў ён на працягу ўсяго 
свайго жыцця? 


Скарынаў пераклад Бібліі 

Час, калі пачынаў сваю працу Скарына, 
быў часам уздыму руху Рэфармацыі. Войны, 
фармальнай падставай якіх былі патрабаванні 
царкоўных рэформаў (у тым ліку і ўжыванне 
падчас набажзнстваў народных моваў), 
наспявалі ў Чэхіі, Германіі, Швейцарыі, Га- 
ландыі, Швецыі, грамадзянскія канфлікты - 
у Англіі, Даніі ды іншых краінах Еўропы. 

(Заканчэнне на с.9.) 











Павел СЦЯЦКО 


Вырак, прысуд -- а не прыгавор 


Слова вырак іван Насовіч за- 
фіксаваў з двума значэннямі: 1. 
Судьба, определение. 2. юрид. 
Судейское решение (Слоўнік бе- 
ларускай мовы. -- Факсімільнае 
выданне «Словаря белорусского 
наречия» 1870, -- Мн., 1983, с. 
93). У «Беларуска-расійскім слоў- 
ніку» М. Байкова і С. Некрашэвіча 
(Мн., 1926) таксама чытаем: 
«Вырак м. --- определение, приго- 
вор. (Судовы вырак)» (с. 70). 

Падаецца гэтае слова і «Бела- 
руска-рускім слоўнікам» 1962 
года: «Вырак, -ку м. 1. Отречение; 
2. приговор» (с. 182). А вось у 
двухтомным яго перавыданні 
(Мн., т. 1, 1988, т. 2, 1989) месца 
гэтаму слову ўжо не знайшлося. 
Замест яго тут бачым: прыгавор: 
вынесці прыгавор -- вынести 
приговор (т. 2, с. 296). Вось які 
«прыгавор» вынеслі беларускаму 
слову вырак падчас будовы ка- 
мунізму. І гэта пры тым самым 
рэдактару абодвух выданняў 
«Беларуска-рускага слоўніка» -- 
акадэміку К. Атраховічу (Крапіву)! 
Хоць у «Русско-белорусском сло- 
варе» пад рэдакцыяй Я. Коласа, 
К. Крапівы і П. Глебкі (Мн., 1953, 
с.506) было: «Приговор -- прысуд, 
прыгавор, вырак; что ни слово -- 
приговор-- што ні слова --- прысуд 
(вырак)». У першым томе «Тлума- 
чальнага слоўніка беларускай мо- 
вы» (Мн., 1977, с. 569) таксама 
бачым: «Вырак,-у м. Пастанова, 
рашэнне суда». Тут падаецца і 
ўтваральны дзеяслоў выракаць 
-- абвяшчаць, выказваць, выра- 
каць прысуд. Але гэтыя словы 
кваліфікуюцца як застарэлыя. І 
не цяжка здагадаццачаму. Трэба 
было ж хутчэй пазбаўляцца свайго 
адмысловага на карысць усеса- 
юзнага стандарту з расійскага 
арсеналу. Праўда, у гэтым 
слоўніку падаецца і беларускае 
слова: «Прысуд, -ду м. в разн. 
знач. приговор; вынесці прысуд 
-- вынести приговор; штоні слова 
-- прысуд -- что ни слово--- при- 
говор» (т. 2, Мн., 1989, с. 320). Але 
на с. 296, як мы ўжо бачылі, 
падаецца і расійскае «прыгавор» 
з той самай ілюстрацыяй: «вы- 
несці п.». -- Але ўжо не «прысуд», 
а «прыгавор». Дык каму ж верыць 
з складальнікаў слоўніка? Ці 


падавалася гэтая трасянка «як 
перастрахоўка». 

Самыя апошнія перавыданні 
«Русско-белорусского словаря» - 
чацвёртае (1993) і пятае (1994) 
рас. приговор перакладаюць то 
двума, то трыма словамі. Так, у 
другім томе 4-га выдання (с. 772) 
чытаем: «Приговор м. 1. (су- 
дебный) прыгавор, прысуд; 
вынести приговор - вынесці 
прыгавор; оправдательный при- 
говор -- апраўдальны прыгавор; 
смертный приговор -- смяротны 
прыгавор (прысуд); привести 
приговор в исполнение -- пры- 
весці прыгавор (прысуд) у вы- 
кананне». Як бачым, тут перавагу 
мае «агульнасаюзнае» прыга- 
вор. І толькі часамі як дадатак - 
у дужках -- падаецца беларускае 
слова. 

А вось з пераносным сэнсам 
рас. приговор мае ў гэтым томе 
ўжо тры сінанімічныя словы: 
прысуд, прыгавор, вырак; а ў 
ілюстрацыі -- толькі беларускія 
словы: что ни слово -- приговор 
--штоніслова-- прысуд (вырак)». 
Вось так бы скрозь! 

Можа, нарэшце, нашыя слоў- 
нікі знойдуць свае словы і не бу- 
дуць заплятаццаўчужыхцянётах. 

Слова «прыгавор» не фік- 
суецца слоўнікамі 20-х адра- 
джэнскіх гадоў, а ў «Беларуска- 
расійскім слоўніку» М. Байкова і 
С. Некрашэвіча на с. 259 чытаем: 
«Прысуд м. -- судебное решение, 
присуждение». І яно надта вы- 
"разнае: прысуд ад прысудзіць. ! 
ўсё тут зразумелае. А прыгавор”? 
Словы з гэтым коранем -- гавор 
-- не маюць пашырэння ў бела- 
рускай мове. Параўнаем: (рас.) 
сговор -- змова, уговор -- умова, 
выговор -- вымова, договорен- 
ность -- дамова (дамоўленасць) і 
г. Д. 

Дык ці не пара «вынесці пры- 
суд» гэтаму «прыгавору» на ка- 
рысць сваіх слоў вырак і прысуд? 
Апроч таго, даўно пара зняць 
«загараду», у якую падчас баль- 
шавіцкай імперыі заганялі 
адмысловыя беларускія словы, а 
на волю выпускаліся русізмы- 
бальшавізмы кшталту гэтых 
прыгавораў, дагавораў, учстаў, 
учотчыкаў і іншых чужынцаў! 








Чаму «Наша слова» ўжывае 
тэрмін «расійская мова»? 


У літаратурнай беларускай мове тэрмін руская мова пакуль не 
адменены. Але бязглуздасць такога словазлучэння відавочная. Рэч у 
тым, што прыметнік рускі (-ая, -- ае) утвораны ад назоўніка Русь. Гэта 
старадаўняя назва. Афіцыйна лічыцца, што «Руссю» называліся землі 
Беларусі, Украіны і Расіі. Ф. Скарына пісаў: «Біблія руская». Прыметнік 
рускі могужываццаўверавызнаўчым сэнсе. Аб гэтым пісаў В. Ластоўскі 
ў сваім «Расійска-крыўскім (беларускім) слоўніку» (Коўна, 1924, с. 


624). 


Акрамя таго, нашая старажытная дзяржава мела назву «Вялікае 
Княства Літоўскае, Рускае і Жамойцкае». У кнізе Доўнар-Запольскі М. 
Асновы Дзяржаўнасці Беларусі. Вільня, 1919 --дадзенатакая зноска: 
«Пад той час цяперашняя расійская зямля называлася зямлёй 
Маскоўскай, Беларусь і Украіна зваліся «Русьсю». Пасьля, наадварот, 
гэтае імя пераняла Маскоўшчына. - Рэд.» (с. 5). Такім чынам, расійцы 
саміўзялі сабе слова рускія, яксаманазву. Раней у нашай літаратурнай 
мове ўжывалася: расійская мова. Цяпер гэта паступова вяртаецца. 
Напрыклад, у выданні: Раманцэвіч В. Пачаткі роднае мовы. Мн., 1993, 
ужываецца тэрмін расійская мова. Некаторыя ўжываюць у гэтым 


значэнні: расейская мова. 


І тут узнікае пытанне: чаму ж тады тыя, хто кажа «расійская 
(расейская) мова», адначасна ўжываюць словы русіфікацыя, 
русіфікаваны? Тут корань рус-. Чаму не ўжываецца: расіізацыя, 
расіізаваны? Было б цікава пачуць разважанні пра гэта. 


Генадзь КАЖАМЯКІН. 


НАША СЛОВА, Мез3-34, 1995 


а І 











Параймася! 


Кожнаму з нас даводзіцца з кім-небудзь ліставацца. 
А вось скажыце: а ці адчувалі вы хоць калі якісь моўны 
дыскамфорт, калі пасля напісання ліста трэба было 
пазначыць адрас на капэрце? Я адчуваў... Напішу, бывала, 
прыкладам Гомельская ці Гродзенская вобласць, і штось 
мне рабілася на душы волка і няўтульна. Што ж не 
задавальняла, не задавальняе? Найперш, слова 
«вобласць», сугучча яго з словам «вобла». Вобласць - 
вобла. 

Другое. Ускладнёнае, гукавое спалучэнне «бл» -- 
блыканне ды яшчэ з прыстаўным «в» -- вобласць. 

Што прапаную? 

Ядаўноўжо слова «вобласць» пры адрасоўцы капэрты 
проста апускаю. Пішу, да прыкладу, Гомельшчына, 
Навагарадчына, Гродзеншчына... Г нічога. Усе мае лісты 
даходзяць да адрасатаў, бо такія назвы ў нашай мове 
пашыраныя, часта гучаць. Паштавікі мяне разумеюць... 
Назвы Гродзеншчына, Гомельшчына, Навагарадчына, 
як мне здаецца, -- уласна беларускі моўны набытак... 

Ненатуральным, казённым мне падаецца і спалучэнне 
«паштовае аддзяленне» ці «п/а». Я пішу на капэрце 
проста «пошта». Скажам, «пошта Мормаль», «пошта 
Кушляны», «пошта Жупраны». 

І такім парадкам у мяне, як мне здаецца, атрымлі- 
ваецца капэрта заадрасавана больш натуральна. Вось, 
прыкладам, як увесь гэты запіс выглядае на капэрце 
зводна: 

Гомельшчына, г.Жлобін, пошта Мормаль, вёска 
Дуброва. 

Ці: Гродзеншчына, гор. Смаргонь, пошта Кушляны, 
сядзіба Францішка Багушэвіча. 

Калі такая маяпрактыка адрасоўкі на капэртах камусь 
падасца слушная і хтось прыме яе, буду рады. Калісь жа 
ў некага з'явяцца іншыя пралановы, таксама буду 
ўсцешаны. Абы на карысць нашай мове, нашаму 
менталітэту, ладу мовы. 

Ва ўсякім разе ўсім здаецца зразумела, што і слова 
«вобласць», гэтак жа, як і «раён», якімі мы зараз 
карыстаемся для пазначэння адміністрацыйнага падзелу 
ў рэспубліцы, якімі прапанавана нам паслугоўвацца 
колішняй крамлёўскай адміністрацыяй, ненатуральныя 
для нашай мовы. Гэта адчувалі і самі нашы ідэалагічныя 
дабрадзеі. Яны першыя забілі трывогу, што ў беларускім 
гучанні слова «область» гучыць вельмі пачварна - 
«вобласць». Яны прапаноўвалі пісаць па-беларуску гэтак 
жа, як па-расійску -- «обласць». Але сярод іх знайшоўся 
хтось яшчэ большы разумнік і сказаў: «Этоочень хорошо! 
Чем безобразнее это будет звучать, чем больше такого 
будет в белорусском языке, тем лучше... Больше народа 
отвернется от этого языка. А это то, что нам и нужно...» 
Ну, вось мы і «вобласць». І ўжо і не заўважаем, ці не ўсе 
заўважаем гвалту з мовы, з саміх нас, з сябе. 

Усё гэта гаворыць, што слова «вобласць» для 
беларускай мовы ненатуральнае і вымагае больш 
дакладнага адпаведніка -- абшар, абсяг, край, акруга. 

А якімі ж азначэннямі карыстаюцца іншыя краіны, 
народы, нашы суседзі? У Польшчы - гэта ваяводствы. У 
Расіі былі колісь губерні... 

Мне, да прыкладу, падабаецца, як перадаюцца такія 
паняцці ў Германіі. У іх да кожнай геаграфічна- 
адміністрацыйнай назвы дадаецца слова зямля. 

Зямля Ніжняя Саксонія, зямля Баварыя. Гэта гучыць 
не толькі адміністратыўна, але і паэтычна, і канкрэтна. 

«Прэм'ер-міністр зямлі Ніжняя Саксонія -- адзін з 
найбольш уплывовых палітыкаў Германіі». 

Прыкінем гэтую моўную мадэль і на Беларусь: 
Навагрудская зямля, Берасцейская зямля, Пінская зямля, 
Нясвіжская зямля... Ну, то як? Ці прыдатна”. 

Каліўжо загаварылі праадрасоўку капэртаў, хацелася 
б з гэтай нагоды і яшчэ пра адно сказаць: многім гэтак 
убілі ўгалавуюрыдычную бездапаможнасць нашай мовы, 
што многія пішуць самі лісты па-беларуску, капэрты 
запаўняюць па-расійску, баяцца, што ліст з бела- 
рускамоўным адрасам не дойдзе... 

А вось гэта дарэмна... У архіве вядомай беларускай 
асветніцы Зоські Верас захаваліся капэрты з 1916 года. 
Дык вось, усе яны заадрасаваны па-беларуску... 

А гэта ж яшчэ было да рэвалюцыі, за царом... 

Некаму гэтыя нататкі могуць падацца драбнічкамі... 

Аледрабнічаку жыцці небывае. У згаданых драбнічках 
і дух чалавека, і яго прынцыповасць, і нават, калі хочаце, 


-.- адданасць і патрыятызм. 
Уладзімір СОДАЛЬ. 


На фотаздымку: Дарэвалюцыйная капэрта з 
адрасоўкайна беларускай мове. Зархіва Зоські Верас. 


1916 год. 





НАША СЛОВА, 33-34, 1995 


І 7. Вучымся ) 


- Філалагічныя загадкі ” 








Налле 


«Раз улетку ў ціхую пагодлівую ноч 
ляцеў, агнём шыбаючы, вуж з поўначы 
на поўдня, як бы несучы з сабой многа 
золата і срэбра грэшніку, каторы чорту 
душу запісаў. Бачылі гэта дарожнікі і 
налле, ідучы з прыгону...» 

Гэтачастка легенды «Вужаў камень», 
надрукаванай у кнізе «Беларускія 
легенды. Кніжка першая: Начэпнасць (З 
Я.Баршчэўскага пераклаў Я.Станкевіч)», 
што была выдадзенаў Вільні ў 1917 годзе. 

Што азначае слова налле? Пашу- 
кайце ў слоўніках, папытайцеся ў старых 
людзей. Складанасць загадкі яшчэ і ў 
тым, што невядома, ці слова налле дадаў 
Я.Станкевіч, перакладаючы тэкст ле- 
генды на беларускую мову, ці яно было 
ў запісе Яна Баршчэўскага. 

З.С. 


Хачу ведаць 
Чаму такія 


прозвішчы” 


Вельмі часта сустракаю беларускія 
прозвішчы, якія заканчваюцца на -еёня, 
гэня: Мікалаеня, Сушчэня, Цярэня... 

Лічу, што больш-менш ведаю бела- 
рускую этымалогію, аледзеляканчаткаў 
згаданых прозвішчаў не магу знайсці 
тлумачэння. Шмат у каго пытаўся -- не 
ведаюць. 

Дапамажыце ліквідаваць прабел! 

Аляксандр ПЯ ТРОЎ. 
Гародня. 








Весткі з Хельсінкі 


Жорсткі лёс нашай нацыі... Плёнам 
таленту нашых прашчураў карыстаюцца 
іншыя народы...Праўдзівасць гэтых слоў, 
што ўжо ўяўляюцца нам штампамі, 
нядаўна зноў пацвердзілася.У Навуко- 
ва-асветны цэнтр імя Францішка Ска- 
рыны перадалі Каталог часткі славутай 
бібліятэкі магнацкага роду Радзівілаў, 
што знаходзілася калісь у Нясвіжы, 
перадалі з Хельсінкі, сталіцы Фінляндыі. 

Якжатрапілі «замора» радзівілаўскія 
скарбы? 

У канцы ХУІІ стагоддзя, калі дзялілі 
Рэч Паспалітую, бібліятэка Радзівілаў 
была вывезена ў «паўночную сталіцу» 
Расійскай імперыі. Але, як бачым, там 
яеасабліванецанілі, аразкамплектавалі 
ды пачалі раздаваць. Частку, і немалую, 
пазней перадалі бібліятэцы Хельсінк- 
скага універсітэта. 

Каталог даволі вялікі -- 200 старонак. 
І пералічана ў ім не адна тысяча кніг -- 
выданняў шматякіх еўрапейскіх краін. І, 
вядома ж, уліку старадрукаў ёсць і кнігі, 
што надрукаваныя ў друкарнях бела- 
рускіх гарадоў. 

З.С. 


Язык як перац 


Ліхі (злы), як аса. 

Лішні, як гнілы корань (зуб) у роце. 
Лоўкі, як артыст. 

Лоўкі, як біч. 

Лубін як лаза (вялікі, густы). 
Лубін як лес (вялікі). 

Лыпае (вачыма), як баран. 
Лысы, як барсук. 

Лысы, як бубен. 

Лысы, як калена. 

Лысы, як ксёндз. 

Любіць, як матка дзіцятка. 
Любіць, як мядзведзік мёд. 
Любіць, як сабака ката. 
Любіць, як сабака палку. 
Любіць, як сабака цыбулю. 
Любяцца, як галубы (галубкі). 











( Матэрыялы да слоўніка «Беларускія імёны» » У) 





Сымон БАРЫС 








Лк ў нас Клічуць? 


(Працяг.) 


Жаночыя імёны 


Аліса. Алиса -- вытворнае ад імені 
Елена. Вытв.: Аліся, Алюся, Алюська. 
Імяніны: тыя ж дні, як у Алены. 

Анісся. Анисия (грэц.) -- тая, якая 
мае поспех. Вытв.: Аніска, Аніса, Аніста. 
Імяніны пр. 12.01. 

Анея (бел). Вытв.: Анейка, Анеечка. 

Антосся, Антаніна. Антонина -- жа- 
ночаядуша ад мужч. імені Антон, Антось, 
якое ад Антоний (рымскае родавае імя). 
Вытв.: Тоня, Тося, Антоля, Антуля, 
Антанінка, Антоська, Анця, Анцечка, 
Тонька, Танюшка, Тошка. імяніны: пр. 
14.03; 23, 26.06; кат. 1.03; З, 10.05. 

Антаніда. Антонида (грэц.) -- дачка 
Антонія. імяніны тыя ж, што ў Антаніны. 

Анфіса. Анфиса (грэц.) -- якая 
квітнее. Вытв.: Анфіска, Анфісачка, Фіса, 
Фіска, Фісачка. Імяніны: пр. 9.08; 9.09; 
21.12. 

Анэля. Анелия -- балгарскі варыянт 
імені Ганка. Вытв.: Нэля, Анэлька, 
Анэлечка. Імяніны кат. 4, 27.01; 28.03; 
31.05; 18.11. 

Аршуля, Артуля. Урсула (лац.) -- 
мядзведзіца. Імяніны кат. 21.10. 

Арына, Ада. Ариадна (грэц.) -- 
верная, адданая жонка. Вытв.: Арынка, 
Арыяна, Адачка. Імяніны 1.10. 

Ася. Ася. Вытв.: Аська, Асечка. 

Аўрэля, Раіна. Аврелия (лац.) -- жан. 
імя ад мужч. імені Аврелий -- рымскага 
родавага імя. Вытв.: Аўруся, Аўрэлька, 
Рэлька, Раліся, Раліна. Імяніны кат. 
25.09. 

Аўгуста. Августа - жан. імя ад мужч 
імені Август (лац.) -- велічны. Вытв.: 
Аўгуня, Аўгуся. 

Аўгусціна. Августина --- жан. імя ад 
мужч. імені Августин. 

Аўдоцця, Аўдося. Авдотья -- 
вытворная форма імені Евдокия (грэц.) 
-- прыхільнасць, зычлівасць, дабра- 
слова. Вытв.: Аўдотка, Аўдоля. імяніны: 
пр. 14.03; 20.07. 

Аўгіння, Яўгенія. Евгения -- жан. імя 
ад мужч. імені Ёвгений (грэц.) -- вы- 
сакародны, шляхетны. Вытв.: Жэня, 
Геня, Яўгенька. імяніны: пр. 6.01; кат. 
13.09. 

Аўрора. Аврора -- рымскае імя 
багіні. 

Афанасся, Фаня. Афанасия (грэц.) 
-- жан. імя ад мужч. імені Афанасий - 
бессмяротны. Вытв.: Фаня, Фанечка, 
Фанька. імяніны: 25.04; 22.10; 19.11. 

Багдана. Богдана -- жаноч. імя ад 
мужч. імені Багдан (слав.) -- дадзены 
Богам. Вытв. Багданка. 

Бальбіна. Бальбина (стараням.) -- 
адважная. Імяніны кат. 31.03; 2.12. 

Багуміла (слав.) -- мілая для Бога. 

Багуслава, Багуся. Богослава (слав.) 
-- слава Богу. Вытв.: Багуна, Багунка, 
Багуська, Багулечка. 

Бажэна. Божена (слав.) -- боская, 
Богам дараваная. Імяніны кат. 13.03. 

Барыслава (слав.) -- жан. імя ад 
мужч. імені Барыслаў. 

Барбара. Варвара (грэц.) -- інша- 
земка, дзікарка. Вытв.: Барбарка, Барця, 
Барціся, Варця, Варка, Варуся. Імяніны: 
пр. 17.12, кат. 4.12. 

Багіна. Богна (слав.) -- жан. імя ад 
мужч. Багдан. Імяніны кат. 20.06. 

Беата (лац.) -- шчаслівая. Імяніны 
кат. 6.09. 

Бернарда (ад мужч. імені Бернард, 
са стараням. -- дужы мядзведзь). 
імяніны кат. 11.02. 

Біянка. Бианка (лац.) -- бялявая, 
белая. імяніны кат. 2.12. 

Браніслава. Бронислава -- жан. імя 
ад мужч. Бронислав (слав.) - той, хто 
бароніць славу: Вытв.: Броня, Бронька, 
Бронечка. Імяніны кат. 1.09. 

Брыгіта. Бригитта (кельцк.) -- друж- 
ная, моцная, Імяніны кат. 1.02; 23.07; 
8.10. 


Бэла. Белла. Вытв. Бэлачка, Бэлка, 
Балуся, Балуля. 

Бяроза. Бярозка (слав.). 

Валянціна. Валя. Валентина (лац.) - 
дужая, моцная. Утворана ад мужч. імені 
Валянцін. Вытв.: Валюня, Валечка, 
Валька, Валянцінка, Валюнька, Валюш- 
ка, Валюнця, Валюська, Валюсёк, 
Валюсечка, Валюха. Імяніны пр. 23.02; 
29.07. 

Валерыя, Валера. Валерия (лац.) -- 
бодрая. Утворана ад мужч. імені Валера. 
Вытв.: Валерка, Валерачка; Лера, Ле- 
рачка, Леруля, Леруня, Леруся. Імяніны: 
пр. 20.06; кат. 28.04; 5.06. 

Ванда. Паходжанне не ўстаноўлена. 
Імя вядома беларусам, палякам і 
балгарам. Вытв.: Ваньдзя, Ваньдзечка, 
Вандачка. Імяніны кат. 23.06. 

Васа. Васса (грэц.) -- лясістая цяс- 
ніна. Вытв.: Васачка, Васанька, Васюня, 
Васька, Вася. Імяніны пр. 6.07; 3.09. 

Васіліна. Василиса (грэц.) -- веліч- 
ная, царыца. Беларускае жаночае імя 
ўтворана ад мужч. імені Васіль. Вытв.: 
Васілінка, Васюня, Васюнка, Васіліска. 
Імяніны пр. 21.01; 23.03; 28, 29.04; 16.10. 

Вера (слав.). Ёсць меркаванне, што 
гэта пераклад на нашу мову грэц. імені 
Пісціс - «вера». Вытв.: Верачка, Верка, 
Верця, Варуся. імяніны пр. 30.09. 

Вераніка. Вероника (грэц.) -- якая 
прыносіць перамогу. Вытв.: Віка, Вікуся; 
Ніка, Нічка; Фоня; Вярона, Вяронка, 
Вяроня, Веронця, Вера. Імяніны: пр. 
17.10; кат. 13.01; 4.02; 17.05; 9, 12.07. 

Вікта, Вікторыя. Виктория (лац.) -- 
перамога. Вытв.: Віка, Віктуся, Вікця. 
Імяніны кат. 23.12. 

Вінцэся. Винцентина. Утворана ад 
мужч. імені Вінцэсь. Вытв.: Вінцэсечка, 
Вінцэська. 

Веста. Веста (рымс.) -- багіня хатняга 
агню. Вытв.: Вестачка, Вестка, Вястуля. 

Веліміра (слав.) -- патрабуй міра. 
Вытв.: Вялічка, Велька, Велімірка, Веля, 
Велюня, Велюля. 

Віталіна, Віталя. Утворана ад мужч. 
імені Віталь. 

Вірынея. Виринея (лац.) -- свежая, 
зялёненькая. Імяніны пр. 17.10. 

Вольга, Воля. Ольга (сканд.) -- 
святая. Вытв.: Воля, Волечка, Воленька, 
Волька. Імяніны: пр. 24.07; кат. 11.07. 

Вяргіня. Виргиния. Вытв.: Вяргі- 
нечка, Вяргінька. 

Вяслава (слав.) -- скарочанае імя ад 
імені Вячаслава. Вытв.: Вяська, Вясеч- 
ка, Вяслаўка, Вяславачка, Славачка. 
Імяніны кат. 22.05; 7.06. 

Вячаслава (слав.) Утворана ад мужч. 
імені Вячаслаў. Вытв.: Вячаслаўка, 
Вячка, Вяслаўка. 

Віялета. Виолетта. Вытв.: 
Летка. Імяніны кат. 21.10. 

Галіна. Галина (грэц.) -- цішыня, спа- 
кой. Галіна (бел.) - сук з веццем. Вытв.: 
Галінка, Галіначка, Галя, Галька, Галюсь- 
ка, Галюсечка, Галюсёк, Галюня, Галюн- 
чык; Галенька, Галечка, Галюля, Галю- 
ша, Гала, Галка, Галачка, Гэля, Гэлька, 
Гэльця. Імяніны: пр. 23.03; 29.04; кат. 1.07. 

Ганна. Анна (яўр.) -- Боская ласка, 
дар Божы. Вытв.: Ганначка, Ганка, 
Гануся, Гануля, Гана, Ганька, Ганьця, 
Ганулька, Ганулечка, Гануліца, Гандзя, 
Гандзечка; Анка, Анця, Анцечка, Ганэта, 
Анэта, Аня, Анька, Анечка, Анюта, 
Анютка, Анютачка; Нюта, Анюра; Нюра, 
Нюрка, Нюрачка; Анюся: Нюся, Нюша, 
Нюшка, Ганарэта, Нюшачка. Імяніны пр. 
23.02; 8.04; 25, 26.06; 18.07; 7.08; 10, 
22.09; 15.10; 4, 11.11; 3, 22.12. 

Гардзіслава (бел. ) Утворана ад мужч. 
імені Гардзіслаў. 

Гарыслава (слав.) Утворана ад 
мужчынскага імені Гарыслаў (той, хто 
гарыць славай). 

(Працяг будзе.) 


Вяля, 








З гісторыі перакладаў 
Святога Пісьма 


(Заканчэнне. Пачатак на с. 6, 7 і 8.) 


Без сумлеву, з ідзалогіяй Рэфармацыі 
Скарына быў знаёмы: падчас навучання яго ў 
Кракаўскім універсітэце ідзі Яна Гуса былі 
там надзвычай папулярнымі. Наведаўшы ў 
1523 годзе Вітэнберг, наш першы друкар, ве- 
рагодна, сустракаўся там з Марцінам Люта- 
рам -- перакладчыкам Бібліі на нямецкую 
мову і ідзолагам нямецкай Рэфармацыі, за 
тры гады да таго адлучаным ад царквы. Праз 
год ягоныя аднадумцы пачалі ў Германіі гра- 
мадзянскую вайну -- ці мог не ведаць аб 
гэтым Скарына? 

Якразтаму, можна меркаваць, зусіх ідэяў 
Рэфармацыі Скарына ўспрыняў толькі адну: 
неабходнасць друкавання Бібліі мовай наро- 
да. Першая ва Усходняй Еўропе друкаваная 
Біблія ўбачыла свет, і пра культурную знач- 
насць гэтай падзеі было сказана і напісана 
шмат. Але наколькі каштоўнай была праца 
Скарыны для хрысціянства? 

Вядома, што Гус, чэскім перакладам Бібліі 
якога карыстаўся Скарына, дастаткова вольна 
трактаваў дагматы веры, імкнучыся з іх дапа- 
могай абгрунтаваць сваё рэвалюцыйнае 
сацыяльнае вучэнне. Але ж таксама вядома, 
што на працягу ўсёй сваёй гісторыі хрыс- 
ціянства імкнулася захаваць тэкст Святога 
Пісьма ад скажэнняў і максімальна наблізіць 
яго да першакрыніц -- найбольш старых 
яўрэйскіх, грэцкіх і лацінскіх тэкстаў Бібліі. 
Другасны ж, тэндэнцыйны перакладніводнай 
царквой ніколіне прызнаваўся за аўтэнтычны. 

У якой ступені праца Скарыны адпавядае 
арыгіналу, можна даведацца, параўнаўшы 
спіс кананічных кніг, пададзены ў прадмове 
друкарада выдадзенай ім Бібліі зкананічным 
спісам тэкстаў Святога Пісьма, што склаўся 
яшчэ на пачатку новай эры. 


Спіс кніг Бібліі, 


складзены КАНАНІЧНЫ 
Скарынам 
СПІС 

СТАРЫ ЗАПАВЕТ 
Бытья Быццё 
Исход Зыход 
Леувит Левіт 
Числа Лічбы 
Вторый Закон Друсі Закон 
Исус Наувин Ісус Навін 
Судей Суддзяў 
Руф Руф 
Четырех царства Іі П Самуіла 

І? НП Царэй 

Двое Паралипоменон Іі ІІ Хронік 
Двое Ездры Ездры 
Товиф Ніхеміі 
Юдиф Товіт 
Есфир Юдзіф 
Псалтырион Эсфір 
Притчи І ды ІІ Махавеяў 
Еклезиаст Іов 
Пьсни песнем Кніга Псальмаў 
Исуса Сирахова Казанні 
Премудрости Божией  Еклезіаст 
Исайя Песня Песняў 
Еремия Мудрасці Саламонавай 
Езекииль Мудрасці Сірахавай 


Прарока Даниила Ісаі 
Меньцих пророков Ярэміі 
Іі ІП Махавеев Плач Ярэміі 
Баруха 
Малых Прарокаў 
НОВЫ ЗАПАВЕТ 
Благовествование р Эвангелле паводле 
Матфея Мацвея 
Марка Марка 
Луки Лукі 
Іоана Яна 
Послания Павла Дзеянні Святых 
Апосталаў 
Двания Пасяанні Апосталаў 
Апостолская 
Седм соборных Апакаліпсіс 
посланией 
Апокалипсия 


Дзеля ўдакладнення трэба дадаць, што ў 
сінадальным перакладзе, якім карыстаецца 
Рускаяправаслаўная царква, !іІІ Кнігі Самуіла 


ды І і І Кнігі Царэй называюцца І, ІІ, ІІІ і ІУ 
Кнігамі Царстваў, Кніга Ніхеміі - ІІ Кнігай 
Ездры, а Кнігі Хронік - Іі ІІ Параліпаменон. 


Тым не менш, нават не ўжываючы тэк- 
стаплагічнага аналізу, а толькі параўнаўшы 
склад і паслядоўнасць тэкстаў у гэтых спісах, 
можна зразумець: Біблія, выдадзеная Ска- 
рынам, мела адрозненні ад арыгінала. Дзеля 
перакладу тэксту такой значнасці і склада- 
насці быў патрэбны час і веды, недаступныя 
аднаму чалавеку. Пацвярджэннем гэтаму 
можа служыць тое, што кананічны пераклад 
Бібліі на расійскую мову быў надрукаваны 
толькі праз амаль дзевяць стагоддзяў існа- 
вання праваслаўя - у 1868- 1872 гадах і 
абапіраўся ён не на славянскія пераклады 
сярэднявечча ці працы расійскіх пераклад- 
чыкаў ХУІІ--ХІХ стагоддзяў, а на масарэцкія 
тэксты У--МІІ! ст. 

Кананічны ж пераклад Святога Пісьма на 
беларускую мову застаеццасправай будучыні. 

Падрыхтаваў У П. 


ю 
Аб мове 

перакладаў 

Ф.Скарыны 


Для настаўнікаў, вучняў і абітуры- 
ентаў пэўную цяжкасць уяўляе харак- 
тарыстыка мовы перакладаў Бібліі 
Ф.Скарынам; бо ў друку сустракаем су- 
пярэчлівыя яе ацэнкі. Так, У.Ігнатоўскі ў 
«Кароткім нарысе гісторыі Беларусі» 
піша, як Скарына зразумеў, што «лацін- 
ская ці старацаркоўнаславянская мовы 
не могуць задаволіць шырокія колы гра- 
мадства, таму пераклаў Біблію на су- 
часную яму беларускую мову». У 
«БелСЭ» (т. ХІІ, 1975) напісана: «Ён 
выпусціў на мове блізкай да стара- 
беларускай 23 кнігі Бібліі»... (с.392), ана 
С. 537 «...выданне Бібліі на старабе- 
ларускай мове». На старонках падручніка 
«Гісторыя Беларусі» для 8--9 класаў 
(1993 г.) чытаем: «Скарына з'явіўся аба- 
ронцам роднай мовы... Ён замацаваў 
родную мову ў высокай літаратуры 
сусветнага значэння... Аўтары «100 пы- 
танняў і адказаў...» паведамляюць, што 
Скарына выдаў Біблію на беларускай 
літаратурнай мове. «Беларусы першымі 
атрымалі друкаваную кнігу на роднай 
мове». А.Петрашкевіч у часопісе «По- 
лымя» (М9 1 за 1993 г.) напісаў, што 
беларусы пераклалі Біблію на дзяр- 
жаўную беларускую мовудругімі ў свеце 
пасля чэхаў, каб «даць навуку дзеткам, а 
царкве і вернікам мудрасць боскую не 
на чужой, а на сваёй матчынай мове». 

Такія сцвярджэнні разыходзяцца з 
трактоўкай у іншых навуковых крыніцах. 
У «Энцыклапедыі гісторыі Беларусі» (т.1) 
чытаем: Скарына, захоўваючы ў пражскіх 
кнігах Старога Запавету царкоўнасла- 
вянскую аснову, наблізіў іх мову да 
народнай. «Нарысы гісторыі Беларусі» 
сведчаць: Скарына не толькі пераклаў 
на тагачасную беларускую літаратурную 
мову (царкоўнаславянскую мову бела- 
рускай рэдакцыі) кнігі Бібліі, але пра- 
каменціраваў іх, зрабіў больш прываб- 
нымі і даступнымі для ўсіх слаёў на- 
сельніцтва (с.184). Масей Сяднёў у 
«Нашым слове» (Мо 8, 1995 г.) піша: 
«Мова Скарыны - гэта, па сутнасці, цар- 
коўнаславянская з беларускім і польскім 
уплывамі». Аб гэтых супярэчнасцях пісаў 
А.Жураўскі ў «Гісторыі сучаснай бела- 
рускай літаратурнай мовы». У перакладах 
асветніка ў большасці царкоўнасла- 
вянская мова з моцным элементам 
жывой беларускай і слядамі ўплыву 
чэшскай і польскай моў. «Пануючай тут 
была кніжнаславянская моўная стыхія». 

На маю думку, трэба пагадзіцца з 
вызначэннем мовы вялікага патрыёта і 
перакладчыка, дадзеным У.Мархелем у 
часопісе «Роднае слова» (М? 6, 1994 г.). 
На яго думку, пераклад Бібліі Скарыны 
вылучаўся тым, што беларуская гу- 
тарковая лексіка спалучалася з стара- 
славянскай. «Хоць Скарына выдаваў 
Біблію «для люду посполитого», тым не 
менш замест як мага паўнейшага пера- 
ключэння біблейскіх сюжэтаў у моўную 
стыхію свайго народа, ён даволі стры- 
мана карыстаўся беларуёкім гутарковым 
словам ..., а схіліўся да стараславянска- 
беларускага моўнага кампрамісу...» 

Сам Скарына размяжоўваў паняцці 
«руский языкь» (беларуская мова) і «сло- 
венский языкь» (кніжнаславянскі, цар- 
коўны). На ім выдадзены «Апостал», 
«Псалтыр», «Малая падарожная кні- 
жыца». 

Міхаіл ПУЗІНОЎСКІ, 
настаўнік-пенсіянер. 
Г.АШМЯНЫ. 


Уладзімір СВЯЖЫНСКІ, 
кандыдат філалагічных навук 

Гісторыя моваў на Беларусі 


Беларуская мова 


Зборнік М? 107 Цэнтральнай навуко- 
вай бібліятэкі Акадэміі навук Літвы ўклю- 
чае рэлігійныя навелы павучальнага 
зместу. У адной з іх, напрыклад, апавя- 
даецца аб тым, як адзін цнатлівы і 
набожны епіскап, якога звалі Андрэем, 
не бачачы ў тым нічога благога, утрым- 
ліваў у сваім доме такую ж цнатлівую і 
набожную манашку. Аднак д'ябал рашыў 
скарыстаць гэты выпадак, каб спакусіць 
епіскапаяепрыгажосцю. У гэтычас адзін 
яўрэй-хрысціянін заблудзіўся ноччу і, 
шукаючы сабе прытулку, увайшоў у 
паганскі храм. Апоўначы ён міжволі стаў 
сведкам зборышча злых духаў, на якім 
адзін з іх выхваляўся, як ён «умысль 
епископа уродою (г. зн. прыгажосцю) 
мнишки до покусы телесное побудил». 
Заўважыўшы ў храме яўрэя з крыжам, 
духі паразбягаліся хто куды, а яўрэй 
хуценька пабег да епіскапа і спытаў яго, 
хто яго спакусіў, што ён «оную мнишку 
долонью по задку удариль». Епіскап 
вельмі здзівіўся, адкуль яму пра гэта 
стала вядома. !І яўрэй расказаў яму пра 
зборышча злых духаў, якое ямудавялося 
назіраць. Напалоханы епіскап адаслаў 
са свайго дому ўсіх жанчын, якія пры ім 
жылі, і такім чынам «от покусы телесное 
згола волным зостал». 

У рукапісных зборніках рэлігійнага 
зместу ХХІІ ст. адлюстравана адна з 
важных рыс жывога беларускага вы- 
маўлення -- пераход л у ў (упершыню 
дасягае ўзроўню нормы, хоць і друга- 
раднай), што стала значным крокам у 
пераадоленні разрыву паміж пісьмовай 
і вуснай мовай старажытнага перыяду 
на фанетычным узроўні. 

Гэты працэс знайшоў сваё завяр- 
шэнне толькі ў новай беларускай літа- 
ратурнай мове. Формы дзеясловаў 
прошлага часу адзіночнага ліку муж- 
чынскага роду, якія ў папярэдніх тэкстах 
мелі як правіла канчатак -ль, у разгля- 
даемых рукапісных помніках часта за- 
канчваецца на -вь, якое, трэба думаць, 
вымаўлялася як ў: видевь, гледавь, 
закричавь, захоравь, зваливь, исцеливь, 
казавь, нашовь, живь, отворивь і г. Д. 
Тут заставалася толькі вынайсці спецы- 
яльную літару для абазначэння у 
нескладовага, што было таксама зроб- 
лена толькі ў новай беларускай літа- 
ратурнай мове. 

У рукапісах ХХМ!І ст. упершыню ўзроў- 
ню нормы, хоць і другараднай, дасягае 
адлюстраванне цвёрдасці шыпячых 
перад ий. У папярэдніх помніках, нават у 
дзелавых, на працягу доўгага часу па- 
нуючымі былі традыцыйныя спалучэнні 
жи, чи, ши, іци. У разглядаемых тэкстах 
прыкметна пашыраны напісанні тыпу 
прагнучый, спячый, триумфуючый, уми- 
раючый, чыстости, очы, обачыт, мовя- 
цый, плынуіцый Іі г. Д. 

Рукапісы намнога радзей, чым дру- 
каваныя кнігі, выкарыстоўваюць арха- 
ічную літару амега, якая ў іхужываецца 
звычайна ў адпаведнасці з традыцыяй У 
пачатку слова, Часцей, чым дагэтуль, 
замест архаічнага юса малога для 
абазначэння гуку аз папярэдняй ётацыяй 
ужываецца больш блізкае да сучаснай 
літары я а ётаванае. Некаторыя з раз- 
глядаемых рукапісаў па ўзору дзелавых 


(Працяг.) 


«А так ничога иншого не значат тый слова, ёедно науку й правду...» 
«Выкладь месць труднейшихь” (тлумачэнні біблейскіх кніг), ХИІ ст. 


помнікаў зусім не ведаюць юса малога. 
Са сродку зканоміі месца ў скарапісных 
тэкстах у сродак упрыгожвання пісьма 
ператварылася надзвычай шырокае 
ўжыванне вынасных літар, гэта, як 
правіла, першыя літары збегу зычных і 
апошнія зычныя слова. Гэта сведчыць 
аб тым, што хаатычнасць старабе- 
ларускага кірылічнага пісьма на самой 
справе была ўяўнай, пісцы строга 
кіраваліся традыцыйнымі правіламі. 
Разам з тым, як помнікі рэлігійных 
жанраў, разглядаемыя рукапісы не былі 
свабодныя ад ужывання сродкаў цар- 
коўнаславянскай мовы. Гэта дзеепры- 
метнікі цяперашняга часу з суфіксам 
-ц- тыпу висяіций, каюіцийся, атаксама 
формы роднага склону прыметнікаў 
адзіночнага ліку мужчынскага роду з 
канчаткам -аго, - яго тыпу великаго, 
возлюбленнаго, грешнаго, душевнаго. 
Знарочыстасць, са стылістычнымі мэта- 
мі ўжывання царкоўнаславянскіх су- 
фіксаў і канчаткаў добра бачная на 
прыкладзе ўтварэння пры дапамозе іх 
формаў ад каранёў і асноў усходне- і 
нават заходнеславянскага паходжання: 
воннаго (духмянага), жаднаго (нівод- 
нага), забитаго, зацнаго (шаноўнага), 
квитнеюцый. Такія формы працягвалі 
ўжывацца ў рэлігійнай пісьменнасці на 
беларускай мове таму, што яны былі 
зразумелыя простаму чытачу. 
«Выкладь месць труднейшихь» 
(Зборнік М? 111 Бібліятэкі Акадэміі навук 
Украіны) -- узор сярэдневяковай эк- 
зэгезы (тлумачэння Бібліі). Згодна з 
рэлігійным уяўленнем, тэкст Свяшчэн- 
нага пісання шматгранны, поўны таям- 
ніц і загадак, сімвалічны. Таму і ўзнікае 
неабходнасць расшыфроўваць, рас- 
крываць сэнс і значэнне, растлумачваць 
свяшчэнныя пісьмёны, якія заключаюць 
у сабе разгадку таямніц сусвету і адказы 
на важнейшыя пытанні аб шляхах 
ратавання. У хрысціянскай традыцыі 
існавала думка, што чым бліжэй экзэгез 
стаіць да часу адкрыцця (откровения), 
тым больш у яго шанцаў пранікнуць У 
таямніцу Свяшчэннага пісання. Мена- 
віта таму «Выкладь месць трудней- 
шихь» -- каштоўная крыніца па се- 
мантыцы старабеларускай лексікі, бо 
аўтарам яго была асоба, для якой 
старабеларуская пісьмова-літара- 
турная мова была не мёртвай, як для 
нас, а жывой. Аўтар помніка, па ўсёй 
бачнасці, цудоўна валодаў таксама 
грэцкай, лацінскай і старажытнаяў- 
рэйскай мовамі, таму яго тлумачэнні 
цёмных месцаў біблейскіх кніг дас- 
таткова аўтарытэтныя. У сваіх тлу- 
мачэннях аўтар карыстаецца арыгі- 
нальнай лацінскай тэрміналогіяй, таму 
яготлумачэнні -- узор старабеларускага 
навуковага стылю: «Нараменникь. Ла- 
тинницы 5зпрегпитегаіе альбо 5срег- 
іпдуитепіит. Грецы епомис, жиды ефод, 
мы то преложили, нараменникь, было 
тое одене верхнее от рамен аж до пояса. 
Бо его припасовано; А был двоякий, еден 
золотый и гияцинтовый, которого 
навышший каплан уживаль; другий был 
лняный для инших капланов»”. У гэтым 
зборніку ўпершыню на ўзроўні нормы 
праведзена уніфікацыя канчатка мес- 





нага склону адзіночнага ліку мужчын- 
скага і ніякага роду па творным склоне, 
штоз'яўляецца і зараз нормай большасці 
беларускіх народных гаворак і стала 
нормай сучаснай беларускай літара- 
турнай мовы. У разглядаемым помніку 
даволі частыя прыклады ўжывання 
уніфікаваных форм тыпу о вшеляким 
пекле, в новым законе, при каждым 
месте, о римским панстве, в старым 
законе. Упершыню ў такой ступені ў 
рэлігійных тэкстах у разглядаемых 
рукапісах пашырана ўласнабеларуская 
лексіка, якая таксама стала нормай су- 
часнай беларускай літаратурнай мовы. 
Гэтасловы накшталт витэнье, выхованьа, 
глупство, господыня, гостинец, девчина, 

«Першая старонка кнігі «Выкладь месць 
труднейшихь.» (Каментар да Кнігі Быцця). 


детинство, досконалость, дорослый, 
дужий, жаданье, жарть, завжды, за- 
ховати, звычайный, згинуть, зникнути, 
зниіценье, злочинство, клопоть, коханье, 
коштовный, кошуля, лагодный, мер- 
ковати, нахилити і шмат іншых. 

Каб пераканацца ў тым, што стара- 
беларуская літаратурная мова пазней- 
шага часу, адлюстраваная ў рукапіс- 
ных рэлігійных тэкстах ХХІІ ст., -- гэта 
зусім самастойная мова, якая ўжо даўно 
не з'яўляецца ўсяго толькі свецкай 
разнавіднасцю царкоўнаславянскай 
мовы, варта супаставіць суадносныя 
ўрыўкі з Бібліі, выдадзенай у 1581 годзе 
на царкоўнаславянскай мове ў Астрогу 
Іванам Фёдаравым, і рукапіснага бе- 
ларускага перакладу Бібліі пачатку ХУІ! 


ст. Біблія Івана Фёдарава: предстасте 
две жене блудницы пред ц(а)ремь, и 
стояста пред нимь И рече жёнаедіна, вь 
мне есть беда г(оспод)и мои. азь и си 
подругами, и живеве в дому едіном и 
породихове вь дому. И бысть по третіем 
дни роженіа моего, и роди и жена сія, и 
бехове сами между собою. и не бе 
никтоже с нами разве нас в дому наю. 
Беларуская Біблія: пришли две жене 
вшетечницы до царя, и станули перед 
ним», з которих одна рекла: прошу мой 
пане и я и тая неввста: мешкали есмо вь 
одном дому, и породила есмь у ней в 
коморе. А третего дня потомь яко есмь 
породила, родила теж» и тая, и были 
есмо посполу, а жаден инный не был з 
нами в дому, опрочь нась двойга. 

Мікалай КРЫЎКО -- беларушчына. 
Алена ШЧУКА -- англійшчына. 











1. ПЕРАСТАЦЬ (з інфінітывам: спыніць 
якое-н. дзеянне, занятак, выйсці зякога-н. стану) 
(Міхась) замкнуўся ў сабе і нават перастаў за- 
гаварваць да Толі (Якімовіч). Сліць хлопчык, 
як забіты і кашляць перастаў (Гарэцкі). ПА- 
КІНУЦЬ (Лаў Раманавіч:) - Пакінем пра гэта 
гаварыць. Усё ў свой час... (Асіпенка). Сябры яго 
(Паўлюка) пакінулі смяяцца -- яны захапіліся 
ўжо, гледзячы на гульню (Мурашка). Гадоў 
васемнаццаці ён (Пешак) пакінуў вучыцца і 
ўзяўся за гаспадарку (Брыль). КІНУЦЬ Сідор 
кінуў думаць, выйшаў на сярэдзіну вуліцы і 
пайшоў насустрач гутарцы (Гартны). -- Незак.: 
Пераставаць, пакідаць, кідаць. 

Перастаць 1. 

У англ. мове ёсць шэраг дзеясловаў з 
агульным сэнсам 'спыніць якое-н. дзеянне”, 
ужыванне якіх залежыць ад стылю, характару 
дзеяння і г. д. 

Асноўныя англ. адпаведнікі да прыведзеных 
перастаць, пакінуць наступныя: зор, сеазе, 
діуе цр, дціі. Апошні з іх - дс належыць да 
амер. варыянту англ. мовы. Свазе з'яўляецца 
кніжным словам. Абодва дзеясловы аб'яд: 
ноўвае іх французскае паходжанне. 


2. ПЕРАСТАЦЬ (пра дождж, снег) Дождж 
перастаў на світанні, і хлопцы зараз жа пачалі 
рыхтавацца ўдарогу (Маўр). Снег ішоў нядоўга. 
Прыцерушыўшы зямлю, перастаў (Мяжэвіч). 
СПЫНІЦЦА У той год было сухсе лета. Дажджы 
спыніліся з вясны. Штодзень усінечдаль адзета. 
З адной дзьме вецер стараны (Колас). Гром 


цяпер, як незадаволены дзед-буркун, вуркатаў 
недзе за Расцяробамі, дождж сціхаў, а неў- 
забаве і зусім спыніўся (Даніленка). СКОН- 
ЧЫЦЦА Відаць, толькі скончыўся дождж. З 
голага вецця падалі на зямлю, наржаваеапалае 
лісце буйныя кроплі (Пішчыкава). Грыбныя 
скончыліся ліўні, Туманы нікнуць да трысця 
(Лось). КОНЧЫЦЦА Дождж кончыўся так 
раптоўна, што не верылася (Карпаў). ПЕ- 
РАСЦІХНУЦЬ разм. (паступова аціхаючы, пе- 
растаць). Раптам на дол упала кропля, адна, 
другая, потым дзве разам. Адкуль бы гэта, калі 
дождж даўно перасціх і нідзе не нахмарвае? 
(Лужанін). Дождж перасціх, але над Дзвіной 
яшчэ імжыла івясёлка не блякла, красавалася, 
упрыгожваючы неба і зямлю (Хадкевіч). 
ПЕРАЦІХНУЦЬ Вось / схлынулі хмары ідождж 
пераціх (Панчанка). Дождж пераціх, але ўсё 
роўна было золка і сцюдзёна (Новікаў). 
ПЕРАЙСЦІ разм. Міжвольна закрадвалася 
сумненне: «Ці ўсе адважацца выбрацца ў 
дарогу, калі дождж не пяройдзе?» (Шыловіч). 
(Сцяпан Юхневіч:) - Мокніці не мокні, а сцірту 
адкрытаю не пакінеш. Такштотутадзіны выхад: 
націснуць і скончыць. Бачыш, дождж пера- 
ходзіць... (Савіцкі). -- Незак.: Пераставаць, 
спыняцца, канчацца, перасціхаць, пераціхаць, 
пераходзіць. 

Перастаць 2. 

Англійскімі сінонімамі да дзеяслова 
перастаць у гэтым ужыванні будуць два 
дзеясловы з папярэдняй групы адпаведнікаў 
да перастаць 1, менавіта зіор і сеазе. 





Ствараем энцыклапедыю «Новай зямлі» 


Валянціна ВЫХОТА 





Коласавы зернеткі 


Лузаў дзед добра свае златкі: 
Было за што кручок загнуць, 
Было і ў краму з чым зірнуць. 
Крама. Ням. Кгат т, с.-в.- 
ням. Кгат т 'расцягнутае па- 
лотнішча, пакрыццё шатра, 
гандлёвая лаўка, пакрыццё над 
месцам гандлю, куплены пада- 
рунак, тавар” (параўн. крамны, 
крамніна), Ксат(е) “лаўка 
дробязяў”, 'тавар'. Св.-в.-ням. 
сгат, “будка на рынку", сярэд- 
неніжненямецкае (с.-ніж.-ням.) 
кгапт(е) “пакрыццё палаткі, па- 
крытая ільняной тканіной ганд- 
лёвая будка”. Потым будка з 
дошак, у якой раскладваўся та- 
вардля продажу, далей малень- 
кая крамка ў доме. Чыста ня- 
мецкае “Кгата азначае 'пакрыц- 
цё, якое расцягваў вандроўны 
гандляр над сваім возам”. 





Гравюра Міколы КУПАВЫ. 


А потым сталі барукацца. 

Амброжык Кубел разгуляўся 

Са ўсімі шчыра цалаваўся. 

Кубел. Ням. КОБе! т Г. Пауль 

лічыць яго пазычаннем з с.-лац. 
сибеПц5 памяншальнае с.-лац. 
сиуба-сора "бочка". С.-в. -ням. 
Кйбеі!, ст.-в.-ням." Кибі!. С.-лац. 
сбре!іиз, -а мера збожжа; посуд 
для піцця", царк.-слав. Кўб'ій 
'мера збожжа". Ф, Клюге мяр- 
куе, што асноўным словам для 
ўтварэння Кйбе!, відаць, ёсць 
лац. сира 'бочка”. 

На тым абшары, на шырокім, 


Лужкі, дарожкі, і пагоркі, 


Г купкі хвоек маладыя. 

Купа. Ням. Націеп т, с.-в.- 
ням. ПйОбе, ст.-в.-ням. ПйГо; 
сярэдненіжненямецкае Пйре, 
герм. “Пацра -- абляўт, (інда- 
еўрапеўскае чаргаванне галос- 
ных) у Проп. Корань Каор-пб- 
Г.Пауль і Ф. Клюге дапускаюць 
роднаснасць са ст.-слав. Кирй 
“купа, куча”. 

Тут быў Базыль, Антось 
Тацянін, 
Яшчэ Карусь, Паўлюк 
Куртаты, 
Сцяцок, Казюк Скарабагаты. 
Куртаты.Ням. Киг7, с.-В.- 


ням., ст.-в.-ням. Киг2г запазычана 
з лац. сигіи5 "кароткі", першапа- 
чаткова "адрэзаны", што адпа- 
вядае грэч. Кагіб5 дзеепры- 
метнік ад Кеігеіп, 'рэзаць”. Ра- 
нейшае запазычанне -- ст.-в.- 
ням. Киг2 Кигі, Форма Кип ёсць 
таксама ў ст. - саксонскім. 
Кигтелац»куртаты. 
Ахлопцы проста збілісь з тропу 
Г ў нейкім страсе і ў захопу 
На дзядзьку-кухара глядзелі. 
Кухар. Ням. Кйсне Т, “кухня”, 
с.-в.-ням. К(сПеп, ст.-в.-ням. 
споппіпа рана пазычана з позн.- 
лац. совміпа, ад соацо 'варыць, 
пячы, смажыць”. 


Урэшце! 


Край без імя 
(Роздум над кніжкай) 


Каталік бяжыць у касцёл 

праваслаўны ў царкву 

За кароўнік варона ляціць, 

. за мяжу дэпутат. 

Спекулянт глядзіць на 

Стамбул, 
генерал на Маскву. 

Толькі мокне адзін пад 

дажджом 
самотны Вуніят... 

Гэта верш «Дэмакратыя» з 
апошняга паэтычнага зборніка 
гарадзенскага паэта Алеся Чо- 
бата. Зборнік мае шматзначную 
назву «Новая Галілея». Шмат- 
значную асабліва ўсупастаўленні 
з назвай кніжкі скандальна- 
вядомага Славаміра Адамовіча 
«Зямля Ханаан». З назвы вынікае, 
што калі С.Адамовіч успявае 
Беларусь як зямлю Ханаана, 
сына Хама, праклятую Ноем, дык 
А.Чобат лічыць яе месцам новага 
нараджэння Хрыста... І -- той 
самай Айчынай, якая не прызнае 
сваіх прарокаў. 

Дарэчы, думка пра Айчыну, 
якая праганяе і губіць сваіх пра- 
рокаў, працінае ўсю кніжку: «Бе- 
ларусь пустая забудзе мёртвых і 
прадасць жывых». А. Чобат, да- 
рэчы, таксама належыць да ту- 
соўкі «прарокаў у сваёй Айчыне» 
па многіх прыкметах: ён інтэ- 
лігентны, ён паэт, ён нацыя- 
нальна свядомы. А значыць, тут 
чужы. А яшчэ яго творчасць ут- 
рымлівае дзіўны сінтэз, харак- 
тэрны для спрадвечнай бела- 
рускай ментальнасці: правінцый- 
насці і еўрапейскай свядомасці. 
Увогуле мне здаецца, што паэзія 
Алеся Чобата -- своеасаблівая 
квінтэсенцыя прынцыпаў мала- 
дой беларушчыны, узор мысле- 
ння Інтэлігента-адраджэнца. Тут 
і любоў да радзімы, змяшаная з 
пагардай, боль, змяшаная з на- 
дзеяй, мастацкасць, змяшаная з 
публіцыстычнасцю... Адчуваец- 
ца, што частка твораў, напісаная 
аўтарам падчас «пераможнай 
эйфарыі» адраджэнцаў, калі 
здавалася, што вось-вось «Му- 
жык-На-Кані» пагоніць адсюль 
«апошняга расейскага маёра»... 
На жаль, у час шалёнага наступу 
антыбеларушчыны, наступу па 
ўсіх напрамках, падмацаванага 
ўсімі магчымымі фактарамі -- 
прэсай, тэлебачаннем, літара- 
турай, уладай, рэлігіяй -- гэтыя 
вершы ўспрымаюцца нашмат 
болей светла, чым трактаваў іх 
сам аўтар... Затое актуальнасць 
тых вершаў, якія напісаныя да 
«перамогі», рэзка ўзрастае... Са- 
праўды, 

...тое, што засталося -- 

чужое даўно, савецкае; 

вырвалі месцу язык, 

і не пад Божым сярпом 

лапоча яго калосцсе! 

Сапраўды, па-ранейшаму 
спадзяюцца «хлопы» на добрага 
цара, які іх «не арбдзеліць», і не- 
навідзяць «бунтоўную шляхту», 
якая бунтуецца, пэўна, таму, што 
«не хоча рабіць»... 

«Безнадзейнасць, бяссілле, 
бязладдзе...» 

Вершы паэта люструюць час, 
у які напісаныя. Таму сёння 
можна толькі горка ўздыхнуць, 
чытаючы пра тое, што ў нас 
«будуць новыя пашпарты, як у 
Еўропе», «Праблема самога Ад- 
раджэння вырашаная -- мова 
стала дзяржаўнай». Але ж як не 
пагадзіцца, што «А якая дзяр- 
жава -- такая і мова»... 

Край без імя, прозвішча! года 

нараджэння 
спрабуе паўстаць з магілы, 
робіць поспехі - 
ужо стаіць на каленях... 

Што ж, 1100 паасобнікаў на- 
кладу «Новай Галілеі» надвор”я, 
што называецца, не зробяць. Але 
каліхоць некалькім выпадковым 
чытачам перадасца боль і на- 
дзея, роспач і любоў паэта, ён 
мае права прасіць, як у апошнім 
вершы зборніка, каб на ягоным 
магільным камені быў «герб таго 
краю, які не явыбіраў, понеже не 
чалавек выбірае Айчыну сваю». 

Чытач. 





Літаратурныя 
прыколы ў 
Салігорску 


Сёння беларуская літаратура на- 
магаецца, і часам даволі паспяхова, 
далучыцца да еўрапейскіх і сусветных 
традыцый. Але апошнія -- гэта не 
толькі нязвыклыя пакуль нашаму 
чытачу накірункі і стылі, але і сам лад 
жыцця творцаў. Сапраўды, ці можна 
ўявіць літаратурнае жыццё, напрык- 
лад, Парыжа без багемы, плётак і г.д. 
Але тое самае ўжо сфармавалася і ў 
нас, толькі не кожны пра гэта ведае. У 
тым я мог пераканацца, слухаючы 
аповяды сяброў літаратурнага руху 
«Бум-Бам-Літ» пра іхні ўдзел у ве- 
чарыне, прысвечанай 585-м угодкам 
Грунвальдскай бітвы, што адбылася 
15 ліпеня ў Салігорску. Іхнія прыгоды, 
я думаю, будуць цікавыя і вам, ша- 
ноўныя чытачы. 

А прыгоды гэтыя пачаліся яшчэ ў 
Менску, калі стала вядома, што аў- 
тобус арганізатараў, які павінен быў 
давезці хлопцаў да Салігорска, не 
прыйдзе. Ім анічога не заставалася, 
як толькі атабарыцца ў сталічным 
скверыку. Але трэба было дзейнічаць. 
Да запланаванага пачатку вечарыны 
заставалася ўсяго некалькі гадзін. 
Натхняла на дзейнасць і ўбачанае 
толькі што відовішча -- фантан вы- 
шынёй з шасціпавярховік на адной з 
цэнтральных аўтастаянак. 

Так ці іначай «бум-бам-літаўцы» 
нейкім чынам апынуліся ў аўтобусе, 
што накіроўваўся ў Салігорск. Па 
дарозе пяцёза маладых літаратараў 
сустрэлі худога, у кепцы, калегу Ва- 
лерыя Ларчанку, які сядзеў на слуц- 
кім вакзале і... гандляваў семкамі. 
Ад прапановы далучыцца да канцэсіі 
апошні быў вымушаны адмовіцца. 
Што зробіш, бізнес ёсць бізнес. 

Тым часам вечарыну ўжо трэба 
было пачынаць. Арганізатары апы- 
нуліся ў незайздросным становішчы і 
ламалі галовы: што рабіць? На іхняе 
шчасце, вядомы бард Валеры Пазня- 
кевіч дабраўся-такі да Салігорска ў 
час, а ён хлопец гаваркі, і цэлую 
гадзіну паспяхова забаўляў публіку. 
Калі ў зале з'явіліся «бум-бам- 
літаўцы», публіка нават здзівілася. А 
калі яны выступалі, публіка здзіў- 
лялася яшчэ больш. Нездарма пісь- 
меннік Хведар Гурыновіч, які выйшаў 
на сцэну пасля паранаідальна-псіха- 
дэлічнага напору Іллі Сіна, доўга 
«прабачаўся» перад слухачамі за... 
сваенеавангардныя вершы. А балахон 
Сіна яшчэ надоўга, відаць, запом- 
ніцца прадстаўніцы гдрвыканкама. 
«Паглядзіце, у што яны апранутыя!» 
-- крычала яна. Зрэшты, не спада- 
баліся ёй, мяркуючы па ўсім, не 
балахон, апесня «Чырвоны вярблюд» 
Сержа Жука-Мінскевіча, якую варта 
было б зрабіць дзяржаўным гімнам 
ЭкС-БССР, вершы Севы Гарачкі пра 
паталагічныя адносіны Леніна з 
дзецьмі, дый апавяданні Зміцера 
Вішнёва «Шчыры чалавек» і «Бочкавы 
краб». Але астатняя публіка змоцый 
прадстаўнічых асоб не падтрымала, і 
дзякуй ёй за гэта. 

Самае цікавае, безумоўна, адбы- 
валася пасля, калі пачаўся звычайны 
для ўсіх гастроляў «джаз». «Бэбэ- 
элаўцы» непайшлі штурмаваць сэрцы 
дзяўчат дый трэсці мірны горад, а 
спакойна зачыніліся ў сваім нумары 
гатэля дый пачалі размаўляць пра 
літаратуру (прынамсі, так яны мне 
сказалі). Асабліва вылучыўся тут 
транслагіст Алесь Туровіч, аўтар сла- 
вутых Белага і Чорнага аркушаў. 
Ягоныя мудрыя словы, праўда, не 
спадабаліся Іллю Сіну, што той быў 
вымушаны скарыстаць газавы ба- 
лончык, матываваўшы гэта сваёй 
канцэптуальнай нязгоднасцю з па- 
зіцыямі Алеся, што рабіла ўсялякія 
дыскусіі немагчымымі. Алесю, зрэш- 
ты, амаль спадабалася. Але потым, 
калі эпатажнага Сіна паклалі спаць, 
Туровіч, ужо з крыху дрэннай ар- 
тыкуляцыяй, пачаўспрэчку з вядомым 
літаратурным сапсуном Зміцерам 
Вішнёвым. Скончылася ўсё даволі 
звычайна -- шклянкай гарэлкі за 
вялікую перамогу пад Грунвальдам. 

Карацей, нягледзячы на стом- 
ленасць, вярталіся «бум-бам-літаў- 
цы» дахаты вельмі неахвотна. І гэта 
добра, што прынамсі колькі чалавек з 
нашае гаротнае краіны здолелі так 
аптымальна праявіць свае творчыя 
здольнасці. , 

Кастусь ЕЛІСЕЕЎ. 


1) шаааааааышо.ышжшшыы-шы-.шы-шы.-шшыыоыаыоыышьыы--ыьы.ыыаннаааынананаантчаа ПАЦА СЛОВА, 33-34, 1995 





(Працяг. Пачатак на с. 1.) 
суверэнітэтам і незалежнасцю 
краіны. Можа стацца так, што 
Прэзідэнт у лістападзе аб'яднае 
кампанію паўторных выбараў у ВС з 
рэферэндумам па пытанні палі- 
тычнага ўз'яднання з Расіяй, калі 
палітычная абстаноўка спадару 
Лукашэнку дасць гэткую магчы- 
масць. Вось чаму дзмакратычныя 
партыі павінны шукаць шляхі да 
аб'яднання сваіх сіл, каб вырашаць 
тыя або іншыя праблемы грамад- 
ства. Вось чаму мы ўхваляем 
Сацыял-дэмакратычны саюз, блок 
ліберальных партый... Вось чаму 
нам востра неабходна ўзяць пад 
свой кантроль сітуацыю на выбарах 
у лістападзе. 

Валянціна Палевікова (партыя 
жанчын «Надзея»): 

-- Трэба дэмакратам наконт 
будучых выбараў дамаўляцца між 
сабой грунтоўна і канкрэтна. Вый- 
шлі, напрыклад, два кандыдаты ад 
дзмакратычных сіл У другі тур га- 
ласавання па нейкіх акругах. Дык 
чаму б не дамовіцца між сабой той 





жа «Надзеі» ці БНФ, каб аднаго з іх 
зняць з завяршальнага тура на 
карысць другога. Менавіта таго, хто 
мае лепшыя шанцы на перамогу. 
Неабходна лідэрам нашых партый і 
рухаў сустрэцца і з Прэзідэнтам. 
Такая сустрэча можа даць плён у 
сэнсе ўдакладнення пазіцый кі- 
раўніцтва дзяржавы і дэмакра- 
тычных палітычных сіл... 

Людміла Пеціна (ХДП): 

-- Нам у нашых дачыненнях 
паміжсабою трэба найперш шукаць 
тое, што аб'ядноўвае. І на гэтым 
падмурку яднацца ў саюзы і блокі з 
кароткатэрміновымі ці доўгатэр- 
міновымі мэтамі. Гэтасёння вельмі 
важна, калі ўлічыць, што перад 
Беларуссю гісторыя паставіяа два 
пытанні: будзе яна незалежнай 
дзяржавай або зноў набудзе статус 
калоніі? Будзе дэмакратычнай ці 
аўтарытарнай краінай? Так што 
перагаворны працэс палітычныхсіл 
дэмакратычнай арыентацыі неаб- 
ходна працягваць і далей. 

Вікгар Навуменка (НДПБ): 

-- Сярод васьмі партый, кіраў- 
нікі якіх тут прысутнічаюць, пяць 
увайшло ў перадвыбарныя блокі. 
Уласна, хто імкнецца да аб'яднання, 
таго відаць. Шкада, калі перамовы 
за «круглым сталом» не дадуць 
плёну. Вось у друку кажуць: БНФ не 
з'яўляецца цэнтрысцкай партыяй, 
а «Грамада» -- левацэнтрысцкая 
сіла. Маўляў, тут між імі -- мяжа, 
калімецьнаўвазе класічны варыянт 
размяшчэння партый і рухаў: «ле- 
вы---цэнтр- правы». Алеўнассёння 
галоўны фактар, вакол якога вя- 
дуцца палітычныя баталіі, - Расія, 
адносіны да Расіі. Трэба зірнуць на 
межы нашага водападзелу із іншага 
пункту гледжання: хто супраць 
асіміляцыі беларускага народа, а 
хто -- «за»? Не можа быць неза- 
лежнасці без адраджэння культуры 
і мовы карэннай нацыі краіны. 
Незалежнасць без мовы і культуры 
-- гэта як калодзеж без вады. 

Міхаіл Пліска (АДПБ): 

--. Я вітаю аб'яднанне сацыял- 
дэмакратычных сілуСДС. Нарэшце, 
тая ж Грамада пачне дзейнічаць па 
свайму прызначэнню -- абараняць 
работнікаў наёмнай працы. На вялікі 
жаль, БНФ па-ранейшаму право- 
дзіць старую палітыку, якая тар- 
мозіць дыферэнцыяцыю дзмакра- 
тычных сіл. Баюся, што Фронт 
пахавае правы цэнтр... Спіс сваіх 
кандыдатаў на лістападаўскія 
выбары мы склалі. Узгаднім яго з 
Грамадой, затым з Сацыял-дзма- 
кратычным саюзам. Зразумела, 
трэба каардынаваць свае пазіцыі, 
дамаўляцца. Але мы, здаецца, 
пераацэньваем працэс дамоў між 
сабой. У лістападзе з'явяцца не- 
залежныя кандыдаты злева ісправа 
2- прадпрымальнікі, бізнесмены, 
навукоўцы, якія не ўваходзяць У 
нейкія партыі ці рухі... І давайце 
неяк зноў сустрэнемся, але кан- 
фідэнцыяльна, без журналістаў, каб 
абмеркаваць тыя або іншыя рабо- 
чыя моманты ў ходзе магчымай 
каардынацыі нашых дзеянняў... 

Ігар Рынкевіч (БСДГ): 


-- Ва ўзаемадзеянні партый, 


якія ствараюць перадвыбарчыя 


Каб Беларусь была ў вяках 
дэмакратычнай і 
незалежнай дзяржавай! 


блокі, нам трэба пайсці далей, чым 
гэта мела месца ў траўні, калі 
Грамада і БНФ увайшлі ў тактычную 
супольнасць. Мяркую, БСДГ, партыі 
народнай згоды, Усебеларускага 
адзінства і згоды, утварыўшы Са- 
цыял-дэмакратычны саюз, будуць 
узаемадзейнічаць між сабой больш 
плённа. Наш палітычны прагноз: 
Беларусь чакае новы рэферэндум 
аб федэрацыі ці канфедэрацыі з 
Расіяй. Каб не прамаргаць будучую 
акцыю, як гэта здарылася ўжо ў 
траўні, трэба ўтварыць грамадска- 
кантрольную камісію (ГКК), у якую 
кратычных партый. ГК павінна не 
проста назіраць, а ўзяць пад свой 
кантроль законнасць ходу выбараў 
магчымага рэферэндуму... 

Міхась Антоненка (БСП): 

--Беларускаясялянская партыя 
ніколі не прэтэндавала на лідэрства 
дэмакратычныхсіл. Мы заўжды былі 
гатовыя браць удзел у выбарчых 
блоках. Алетравеньскае пагадненне 
з БНФ і Грамадой не спрацавала. 






Фронт не пайшоў на жорсткі блок. І 
нашыя 4б кандыдатаў без падтрымкі 
саюзнікаў вялі няроўную барацьбу 
супраць камуністаў і аграрнікаў. 
Перамогу атрымаў толькі адзін наш 
калега. Зыходзячы з гэтага вопыту, 
мы абавязкова ўступім у выбарчы 
саюз з дэмакратычнымі сіламі, але 
з умовай: мы павінны спаліць за 
сабой усе масты вузкапартыйных 
інтарэсаў. Блокавая дысцыпліна тут 
павінна быць на вышыні. Гэта не 
блок, калі паадной акрузе міжсабою 
супернічаюць два кандыдаты-са- 
юзнікі... 

Валянцін Голубеў (БНФ): 

-- НЦСІ добра зрабіў, што са- 
браўтутнасусіх. Дзякуй яму за гэта. 
Трэбапагадзіцца засноўнай думкай 
Цэнтра пра крызіс палітычнай 
сістэмы Беларусі і думаць пра тое, 
што нам усім, хто сядзіць за гэтым 
сталом, патрэбна незалежная дзяр- 
жава. Да гэтай ідэі БНФ прыйшоў 
даўно, таму не трэба так крыты- 
каваць Фронт за тыя памылкі і 
пралікі, што маюць месца ў дзей- 
насці любой партыі. Неабходна 
запомніць: будзе добры парламент 
-- будзе на карце Еўропы неза- 
лежная Беларусь. Мая думка: 
патрэбна самае шырокае аб'яд- 
нанне дэмакратычныхсіл, дробнымі 
блокамі мы ўсё прайграем. Што да 
Менска, тут проста неабходна да- 
мовіцца і падзяліць акругі... 

Потым размова пайшла па 
«другім крузе». Абмяркоўвалася 
ідэя аб стварэнні прафесійнай 
арганізацыі журналістаў Беларусі 
дэмакратычнага накірунку, з чым 
пагадзіліся ўсе ўдзельнікі «круглага 
стала». На жаль, размова аб асі- 
міляцыі беларускага насельніцтва, 
пра што гаварыў старшыня НДПБ 
Віктар Навуменка, не знайшла 
свайго развіцця. А з боку палітолага 
Вольгі Абрамавай яна выклікала 
негатыўную рэакцыю: спадарыня 
Абрамава абвінаваціла Фронт у 
імкненні фарсіраваць увод бела- 
рускай мовы ўшколах, управядзенні 
вядомага рэферэндуму аб неда- 
веры Вярхоўнаму Савету. Усё гэта, 
па яе перакананні, дало магчы- 
масць на хвалі папулізму прыйсці 
да ўлады аўтарытарным антыёбе- 
ларускім сілам. 

Валянціна Палевікова прапана- 
вала ўнесці ў будучы Закон аб 
выбарах прапановы ад дзмакра- 
тычных партый, адна з'якіх тычылася 
зніжэння колькасці выбаршчыкаў, 
якія маюць права прыйсці на ўчас- 
так і прагаласаваць... 

На мой погляд, у гэтага «круг- 
лага стала» ёсць вынікі: ён дасць 
штуршок стварэнню грамадска- 
кантрольнай камісіі па нагляду за 
ходам лістападаўскіх выбараў, 
пачатку перамоваў з Прэзідэнтам 
наконт будучай сустрэчы, паскорыць 
арганізацыю новага супольніцтва 
журналістаў. 

Што ж, гэта ўжо не так і мала. 
Будзем спадзявацца, што дапамога 
НЦСІ «Усход--Захад» дапаможа 
дэмакратам-палітыкам выпра- 
цаваць стратэгію ў тактыку на бу- 
дучых выбарах, абараніць беларускі 
народ ад страты незалежнасці. 

Алесь МІКАЛАЙЧАНКА. 








Слова 








Зпрыемнасцю чытаў бы ў рубрыцы вершы, пазмы (можна з працягам) нашых класікаў і некласікаў: 
«Новую зямлю», «Курган», «Святы Ян» і шматчаго яшчэ. Добра было бдадаць пару слоў пра гісторыю 
стварэння. Гэта былі б астраўкі радасці сярод палітычна і жабрацка напружанага мора. Цяпер 


прачытаць іх амаль няма дзе. 


На мой погляд, рубрыка будзе вельмі сугучнай з назваю газеты. Хай жа жывуць лепшыя нашыя 


словы! 








Аляксандр ПЯТРОЎ. 
г.Гародня. 
Шэдэўры нашай літаратуры, напісаныя на лаціне 
Мікола ГУСОЎСКІ шаман ы аса 
Візом5 ўм рРооніі ЗУБЕЦ СЁЕКМАМІЎ Да 
Песня пра зубра ане: ана 
(Урыўкі.) 

Пераклаў з лацінскай на беларускую мову 
Уладзімір ШАТОН. 


Звычку я некалі меў насіцца па дзікіх мясцінах, 

Нетраў паўночных абшар вабіць і зараз мяне; 

Побач са мной увесь час (і ў лесе ж сустрэнеш заганы) 

Хай мне рыкае у верш грозны пачварысты звер. 

Водгалас рыку таго загучыць у мелодыі песні, 

Песня ж раскажа аб тым, што я калісь перажыў. 

Многае, што я чытаў, -- гэта памяткі даўняга часу, 

Там і прырода, і быт розных зямель і краін. 

Звера ж такога ніхто дагэтуль ніколі не бачыў, 

Мо вось на поўначы быў перад патопам яшчэ. 

Пліній гаворыць ясней, калі піша пра зубра і тура: 

Гэткія, кажа, быкі ёсць у паўночных лясах. 

Баяць яшчэ, што й раней не было аніводнага звера 

Лютасці большай, чым тур -- выкармак польскай зямлі. 

Што ж да лясоў, дык, бадай, і месца другога не 
знойдзеш, 

Каб дзе на свеце такі волат магутны хадзіў. 

Люты не менш і зубр. Грывастым заве яго Пліній. 

Хочаце знаць пра зубра, слухайце песню далей. 

Ёсць жа магчымасць пакуль у вершы сказаць пра ўсё 

тов, 

Што давялося калісь бачыць на ловах не раз. 

Хібашто Павел Дыяканусваіх «лангабардаўскіх дзеях» 

Кажа, дарэчы, што зубр - гэта лясны велікан. 

Нейкі стары чалавек яму кляўся, што бачыў калісьці 

Шкуру адну, на'якой спалі пятнаццаць хлапцоў. 

Я на той шкуры не спаў, і яна мяне не кранае, 

Рогі таксама, бо іх часта рукамі круціў. 

Часта і я быў раўнёй мужным у справе сябрам. 

Лёс мой каню давяраў, кідаўся ў Дняпро мнагаводны, 

Рэчак віры, калі звер знікнуць хацеў па вадзе. 

Не адтаго, што прыгоды любіў, пагарджаўнебяспекай: 

Сорамна проста было раптам ад хлопцаў адстаць. 

Зубр сярод іншых звяроў па лютасці роўны ці вышай, 

Зло чалавеку нясе, зведаўшы боль ад яго. 

Рупіць найперш лесуну бяспека свайго існавання, 

Мабыць, не можа ніхто гэтулькі дбаць аб сабе. 

Водзіць наўкола вачмі ды коса ў бакі пазірае, 

Усё на ягоным шляху можа убачыць здалёк. 

Вунь чалавекледзь павекам міргнуў, азвер і заўважыў, 

Хоць затаіўся хітрун і не варушыць нічым. 

Ззаду хай шорхне і мыш -- уловіць звер асцярожны, 





Гэта заслуга вушэй, што сцерагуць яго тыл. 
Згледзеў цябе. Але ты не спяшайся, ідзі сабе смела, 
Толькі каб меч не блішчэў, не зіхацела кап'ё. 

Зубр сваіх зоркіх вачэй з цябе ўжо даўно не спускае, 
Як чалавека пачуў, крокі свае прыпыніў. 

Побач калі зубраня тупоча з нядрэмнай зубрыцай, 
Шумы ад зброі любой маці прыводзяць у злосць. 
Гучным рыканнем тады аб гневе рыкае магчымым, 
Быццам гаворыць усім: не падыходзьце бліжэй. 
Звер калі стрэне каго, то кідацца першым не будзе, 
Гнацца не стане за тым, хто адступіцца рашыў. 
Бавіцца ў гулях дзятва, а бацькі насцярожана й пільна 
Сочаць, як толькі далей брыкаць гарэзы пайшлі. 
Самі цяляты ва ўсім паслухмяныя, проста на дзіва, 
Знаку стае аднаго -- бегма да маці бягуць. 


-“Зубрыкі ў гульнях сваіх цераз сосны ляжачыя скачуць, 


Ды на прагалках лясных носяцца, бы не ў сябе. 
Махам адным на бягу пралятаюць над ямай шырокай, 
Там, дзе пагроза для іх, рожкамі бойка трасуць. 
Кволыя целам, яны дужэюць у рухах няспынных, 
Зрэдку для новых забаў робяць кароткі спачын. 

Гэткі цялец трывалым расце, ахвочым да дзейства; 
Хоць і вялікі, а ўсё ж жвавасцю дзівіць людзей. 

Як на прагалку зачне танцаваць свае выкрутасы, 
Вірыць і круціць ён так, быццам не звер, а віхор. 
Перш чым качацца, бадне і рэпіцу схопіць на рогі, 
Потым рагамі кружок вокал сябе растрасе. 

Гожыя надта ў зуброў відовішчы гульняў вясельных, 
Там на зубрыны манер бойкі-турніры ідуць. 

Дзеецца шал асенняй парой, як сваволле Венеры 
Звера бунтуе штогод некалькі дзён і начэй. 

Шлюбнае свята зубры спраўляюць надзвычай цікава, 
Знаць аб пачуццях даюць мыканнем, поўным пяшчот. 
Рознагалосы харал ляціць па ўсім наваколлі, 

Гэты лясны перапеў будзіць аж сэрца зямлі. 

Кажуць і знаўцы яшчэ, што вясельныя гукі такія 
Лепей за музыку труб, вабней мелодыі лір. 

Велічны хор галасоў гучыць як адзіная песня, 

Вуху нідзе не пачуць песню за тую мілей. 





Да 525-годдзя 
з дня 


нараджэння 
Мікола 


Гусоўскі 

Выдатны беларускі 
паэт-лацініст, дзяцін- 
ства і юнацтва якога 
прайшло ў Падняпроўі, 
атрымаў дасканалыя 
веды на Радзіме і ў 
Кракаўскім ды Балон- 
скім універсітэтах, дзе 
стаў доктарам філа- 
софскіх навук. 

Чалавек высокай 
культуры, Мікола Гусоў- 
скі быў у пасольскай мі- 
сіі, што наведала Рым. 
Наш славуты зямляк і ў 
вечным горадзе служыў 
Бацькаўшчыне. Ён ад- 
гукнуўся на просьбу Па- 
пы Льва Дзесятага, які 
хацеў пачуць праўдзі- 
вае паэтычнае слова 
пра паляванне на зуб- 
роў. У 1522 годзеў Рыме 
Мікола Гусоўскі ства- 
рыў шэдэўр сусветнай 
літаратуры -- Песню 
пра зубра. Твор быў 
надрукаваны на лацін- 
скай мове ў Кракаве ў 
1523 годзе. Пазней Гу- 
соўскі напісаў яшчэ не- 
калькіцудоўныхтвораў, 
але яны амаль невядо- 
мыя ў Беларусі. 

85 гадоў з дня нараджэння Ларысы ГЕНІЮШ 


Трагічны і светлы лёс 


У гэтым годзе, жніўня, вялі- 
кай патрыётцы і выдатнай па- 
этцы Ларысе Геніюш споўнілася 
б 85 гадоў. Блізкае знаёмства з 
гэтай шчырай і цудоўнай бела- 
рускай стала для мяне са- 
праўдным падарункам лёсу. У 
сваёй «Споведзі» Ларыса Ан- 
тонаўна па невядомых прычы- 
нах не згадвае свой апошні 
лагер, а менавіта Мардоўскі (п/ 
с 385/6), дзе і я адбывала свой 
тэрмін. Знаходзілася яна там 
усяго некалькі месяцаў, якія 
вызначыліся тым, што адсюль 
яна выйшла на волю. 

Засяроджуся на самым га- 
лоўным, аменавіта на тым, што 
засталося ў маёй памяці як 
самае дарагое і незабыўнае, -- 
на сваім знаёмстве з Ларысай 
Геніюш. Неяк на прадвесні 
1956г. у наш лагер з досыць 
памяркоўным кліматам сталі 
прыбываць этапы зняволеных з 
Інты, Варкуты, Нарыльска. Пры- 
возілі знясіленых і хворых жан- 
чын. Задным такім этапам пры- 
была і Ларыса Антонаўна. З 
першых дзён да яе ўзнікла вя- 
лікая цікаўнасць як з боку зня- 
воленых, так і з боку лагернага 
начальства. Яна была непад: 
купнай, і таму апынулася на 
цяжкіх работах. Нейкі час пра- 
цавала наватасенізатарам. Але 
ўлюбыхабставінах заставалася 
сама сабой -- велічнай і гордай. 
Чым больш яе зневажалі, тым 
большым аўтарытэтам яна 
карысталася. Я з ёю разам пра- 
цавала на швейнай фабрыцы. 
Норма была вялікая, і Ларыса 
Антонаўна з цяжкасцю яе вы- 
конвала, таму я нярэдка забя- 
галадаяеўцэхідапамагалаёй, 
пасля чаго мы вярталіся ў зону 
пазней за ўсіх. У лагеры знахо- 
дзілася каля 5 тыс. жанчын 
рознага ўзросту, і Ларыса Ан- 
тонаўна да кожнай з іх знахо- 
дзіла словы суцяшэння і ма- 
ральнай падтрымкі. Скажу 
шчыра: да мяне Ларыса Анто- 
наўна нейкі час ставілася на- 
сцярожана, але хутка яе пада- 
зронасць мінула, і мы пасяб- 
равалі: часта сустракаліся, каб 
паразмаўляць. Для гаворкі 
выходзілі з барака на тэры- 
торыю зоны, дзе нас не маглі 
падслухаць «стукачы», якія са- 
чылі за кожным крокам паэткі. 

З вялікай цеплынёй і за- 
мілаваннем Ларыса Антонаўна 
ўспамінала гады, пражытыя ў 
Чэхаславакіі. Умела і пажар- 
таваць: свайго мужа Івана 
Пятровіча жартам называла 
«мой сацыяліст». А гэта таму, 
што напрыканцы Другой су- 
светнай вайны Іван Пятровіч не 
пажадаў выехаць на Захад і яны 
засталіся жыць у Празе, дзе 
неўзабаве і былі арыштаваны і 
сасланы ў Сібір. 

З вялікай зацікаўленасцю і 
разуменнем Ларыса Антонаўна 
выслухала мой аповяд пра 
моладзь з Пастаўскага і Глы- 
боцкага педвучылішчаў, якая 
пасля вайны аб'ядналася ў 
падпольны «Саюз беларускіх 
патрыётаў» з мэтай бараніць ад 
русіфікацыі нацыянальную 
школу і культуру. Пасля ката- 
ванняў і здзекаў удзельнікі 
Саюза, у які ўваходзіла і я, былі 
асуджаны на вялікія тэрміны 
зняволення. Расказала я так- 
сама Ларысе Антонаўне, што яе 
вершы мы вывучалі ў час аку- 
пацыі ў школе. 


Прыгадваецца такі эпізод. 
Калі ўжо стала вальней з ла- 
герным рэжымам пасля смерці 
«бацькі народаў» і дазвалялася 
праводзіць культурныя мера- 
прыемствы, былая артысткаба- 
лёта прапанавала мне пры- 
няць удзел у мастацкім гуртку. 
Я адмовілася: маўляў, не тое 
месца, не той час. Ларыса Ан- 
тонаўна мойучынакне ўхваліла. 
Яна сказала: «Ёсць, Алеська, 
магчымасць зрабіць добрую 
справу для людзей, то трэба яе 
рабіць. Мастацтва патрэбна 


людзям дзеля таго, каб яны 
канчаткова не здзічэлі». 

І вось павінен адбыцца наш 
першы канцэрт у мужчынскай 
зоне лагера, дзе знаходзіўся 
Іван Пятровіч. Калі ўдзельніцы 
самадзейнага гуртка, у тым ліку 
і я, апынуліся на зоне зняво- 
леных мужчын, усе яны, ад 
старога да маладога, выйшлі з 
баракаў нас сустракаць. Пасля 
канцэрта адбыліся танцы. Людзі 
гуртаваліся па нацыянальнас- 
цях, шукалі сваіх. Нарэшце і я 
пазнаёмілася з Іванам Пятро- 
вічам Геніюшам і перадала яму 
ад Парысы Антонаўны ліст і 
«пасху» -- выпечаную ў кубку 
булачку іяечка, боякраз на гэты 
час прыпадаў Вялікдзень. Івана 
Пятровіча ясустрэлаў асяроддзі 
пажылых інтэлігентных мужчын. 

Неўзабаве павінен быў ад- 
быцца яшчэ адзін канцэрт у 
мужчынскай зоне. На гэты раз 
Ларыса Антонаўна перадала 
мне свае новыя вершы і зварот 
да зняволеных беларусаў. Да- 
моўленасць была такая: пера- 
даюпакуначактаму, хтода мяне 
падыдзе са шкатулкай. Аднак 
напярэдадні паездкі ў артыстаў 
зрабілі вобыск, і сам начальнік 
рэжыму ўзяў з маёй тумбачкі 
вершы Ларысы Антонаўны. 
Канцэрт адмянілі. Я перажы- 
ваю, што падвяла Ларысу Ан- 
тонаўну, і чакаю выкліку ў ка- 
мендатуру. Ларыса Антонаўна 
таксама занепакоена, але су- 
пакойвае мяне, што ўсю віну 








Слова 





прыме на сябе. Ды, дзякаваць 
Богу, усё скончылася добра, бо 
гэты час распачала сваю дзей- 
насць камісія Вярхоўнага Са- 
вета СССР па разгляду спраў 
палітвязняў замежнага пахо- 
джання. У хуткім часе Ларыса 
Антонаўна і Іван Пятровіч былі 
вызвалены з Мардоўскага ла- 
гера і пераехалі ў Зэльву на 
Беларусь. 

Яшчэ раз мне было нака- 
навана лёсам сустрэцца з Ге- 
ніюшамі на шасцідзесяціга- 


довым юбілеі паэткі. Я тады ўжо 





мела сваю сям'ю і жыла ў Ка- 
рагандзе. За сталом ішла ня- 
гучная гамонка, успаміналі 
няволю. Сярод блізкіх гасцей 
быў і сын гаспадароў, які вы- 
хоўваўся ў Польшчы, -- Юрка. У 
нейкі час Ларыса Антонаўна 
ўключыла кружэлку з запісам 
песень Забэйды-Суміцкага, і 
палілася песня «Зялёны дубо- 
чак», якая сагрэла душу, абу- 
дзіла надзею, што Беларусь 
будзе жыць. Дарэчы, гэту кру- 
жэлку, падараваную аўтарам, 
Геніюшы бераглі, як найвя- 
лікшы скарб. Дзе ж яна цяпер? 
Назаўтра настаў час развіт- 
вацца. На аўтастаянку право- 
дзілі іван Пятровіч і Мікола 
Прашковіч. Ларыса Антонаўна 
прыпынілася ля веснічак і бла- 
гаславіла нас у дарогу. Я азір- 
нулася іўбачыла, што яна плача. 
Ніколі такога не здаралася ў 
няволі. 

На аўтастанцыі было шмат 
людзей, адчувалася, што занамі 
сочаць. І раптам прагучаў на 
ўвесь перон вокліч Міколы 
Прашковіча: «Жыве Беларусь!». 
Неўзабаве пасля гэтай падзеі 
Прашковіч памрэ пры загад- 
кавых абставінах, у хуткім часе 
памрэ і Іван Пятровіч, Ларыса 
Антонаўна развітаецца з жыц- 
цём 7 красавіка 1983 г. Яе няма, 
але на небасхіле беларускай 
паэзіі яе зорка разгараецца ўсё 
ярчэй і ярчэй. 

Аляксандра ФУРС. 
г. Паставы. 

Скарбы вуснай народнай творчасці беларусаў 





Гэтую легенду, запісаную А.Сержпутоўскім у вёсцы Зажэвічы 
Слуцкага павета ад Паўлюка Саўчыка, падаем не толькі як народны 
твор, але і як узор цудоўнай нашай мовы. Вось як гаварылі даўней у 
нашых вёсках! Ці ж можна параўнаць з сённяшняй трасянкай? 


Чорт скінуўся бараном 


Гэтак кала багатніка пры- 
чапіўся ка мне Янкель Чарава- 
ты да пачаў кучыць, каб я яго 
адвёз у Петрыкаў. Што тут ра- 
біць, нельга адкаснуцца... Баба 
й не пускала, але я мусіў зга- 
дзіцца. От запрог я пару коней у 
лёгкія драбінкі, набіў дзяругу 
мурагу, узяў з паўасмінкі аўса, 
пасадзіў яго дай патарахцеў ва 
ўсю ноч. От раненька мы й пры- 
ехалі ў Смятанічы, а кабеду -- у 
Петрыкаў. Рад Янкель Чарава- 
ты, заплаціў умоўленыя дзе- 
сяць злотых да Яшчэ, апрыч 
таго, даў мне добрую кватэрку. 
От пахарчаваў я коні, купіў сабе 
солі да тараноў, узяў жонцы 
лычка абаранкаў да запалачы 
дай папхаўся памаленькуназад. 
Еду памаленьку да й думаю 
сабе, ці не заехаць к сябру ў 
Млынок. У мяне, бачыце, з Яў- 
хімам у Млынку заедныя пчо- 
лы, от затым мы й сябры. Паду- 
маў я гэта да й звярнуў на Ку- 
рыцічы. Толькі што я ўехаў у 
алёс, аж бачустаіць кала самае 
дарогі вельмі гожы баран да 
так бляе, што аж мае коні не 
хочуць іці. Што за ліха, думаю 
сабе. Мае коні ніколі не былі 
наравістымі, а тут сталі бы 
ўкопаныя да й ні з места Я й 
так, я й сяк, я й пад чэрава, яй 
пад хвост -- хоць ты што, -- на 
дыбы становяцца, а ўперад ні 
на пядзю. Злез гэта Я з воза, 
узяў здзяругі жмак сена, зайшоў 
уперад да й вяду коней за 
павады. Коні храпуць, але йдуць 
за мною. Толькі я параўняўся з 
тым бараном, як ён замекятаў 
да пабег у алёс. Перахрысціўся 
я, сеў на воз да па конях. Гнаў я, 
што есь духу, покуль прыехаў у 
Курыцічы. Супыніўся я кала 
карчмы да й зайшоў туды заку- 
рыць люльку. Улажу я ў карч- 
му, аж там людзей поўна. Веда- 
ма, як у карчме, там стаіць го- 
ман. Стаю я кала печы ды пры- 
слухоўваюся, аб чом гавораць 
людзі; а Яны ўсе, як у бубен 
б'юць, усегамоняць аб том, якія 
хто бачыў страхі. Толькі ось па- 
дходзіць да мяне Гараська да й 
кажа: 

-: Чалавеча, з табою сягон- 
нячы было ліхое здарэнне. 

Як пачуў я тое, дак чуць не 
прысеў. Бачыце, я даўно знаў, 
што Гараська калдун, але не 
даваў веры, каб ён быў такі 
моцны знахар, што пазнаў маё 
здарэнне. Спалохаўся я Гарась- 
кі, нічогаяму не сказаўдахутчэй 
шамялях з карчмы. А ён мне 
ўдагонку: 

-- Пачакай, яшчэ сягоннячы 
будзе другое здарэнне. 

Яненарокам спалохаўся, але 
падумаў, што Гараська толькі 
шуткуе ці кпіць з мяне. Не ве- 
даю, як я даехаў да Млынка да 
хутчэй к сябру. Сябер якраз у 
той дзень падглядаў пчолы. От 
давай ёнмянечаставаць. Паста- 
віў на стол пляшку гарэлкі, баба 
нарабіла на скаварадзе. От 
давай мы піць да закусваць. А 
як трохі выпілі, дак адкуль тая 
гаворка ўзялася. Не вытрымаў 


я да й расказаў сябру, якое са 
мною было здарэнне і што мне 
казаў Гараська-калдун. Сябер і 
кажа: 

-- Эй, сябрэ, не вер ты Га- 
раську, ён толькі чмуціць. 

--- Як жа, -- кажу, -- не ве- 
рыць, калі ён усё бачыць, калі 
яму, мабыць, чэрці служаць. 

От пагасціў я добра ў сябра 
да й збіраюся пхацца да гас- 
поды, а Яўхім да й кажа: 

-- Чаго табе сунуцца, нанач 
гледзячы, начуйу мяне, азаўтра 
раненька халадком, якпіць дасі, 
даедзеш да гасподы. 

-- Не, -- кажу, -- баба будзе 
сварыцца. 

От упёрся я на сваём да й 
паехаў. Толькі я пераехаў за 
палянкаю пералесак да грэ- 
бельку, як ось зноў бачу, што 
пры дарозе стаіць баран. Пад'- 
ехаў я бліжэй, дак ён узышоў да 
й стаў пасярод дарогі. Я гнаць 
коні, а тыя ані з места. 

-- Што тутравіць, - думаю 
сабе. -- Пачакаю, мо хто пад'- 
едзе. 

Баран бляе, коні храпуць, я 
сяджу на возе, бы на йголках, а 
шапка на галаве расце. Чакаў я, 
чакаў, аж напрыкрала. 

-- Чакай, - думаю, - па: 
пробую я зрабіць адну штуку. 

У мяне з лейцаў было зроб- 
ленаўдрабінках гертаванне. От 
я давай распутваць гертаванне 
дааслабаняць лейцы. Нарэшце 
распутаў я тыя лейцы, зрабіў з іх 
пятлю, злез з воза да й пайшоў 
уперад коней. Стаў я, прына- 
равіўся да як шыбануў пятлю, 
дак акурат і закінуў таму барану 
на шыю. Не паспеў ён і ва- 
рухнуцца, як я зашмаргнуў 
пятлю да й пацёг барана к сабе. 
Звязаў гэта я таго барана, уз- 
валіў яго на воз да й хацеў ехаць 
далей. Пагнаў гэта я коней, а 
тыя ані з места. Я біць, я гнаць, 
а коні пнуцца, аж жылы ў іх 
трашчаць, а не могуць пацягці 
воза. Бачу я, што гэстане просты 
баран, а якісь нячысцік, от я 
развязаў лейцы да й скінуў яго з 
воза. Баран забляяў, зарагатаў 
да й рассыпаўся па дарозе, бы 
мяшок жару. А коні як рвануць 
да панясуць, дак я думаў, што й 
костачкі мае растрасуць. Тры- 
маюся я зааглабіныда малюся, 
каб бог злітаваўся. Аглянуўся я 
назад, аж за мною прэ па да- 
розе, бы клубок з жару. Пера- 
хрысціўся я да й кажу: 

-- Згінь, ліхое, прападзі. 

У той момант усё й згінула, а 
коні выбіліся з сілы да й супы- 
ніліся. Я ніколі не забуду, якога 
страху набраўся ў тую дарогу. 
Багатнік - свята Багач, або 
Другая Прачыстая, адзначалася 
8 верасня; кучыць -- вельмі 
упрошваць, енчыць; Смятанічы 
-- вёска, зараз у Петрыкаўскім 
р.; запалач -- чырвоныя ніткі 
для вышывання; алёс, валёс, 
альса - нізіна, зарослая 
хмызняком; шамялях -- шусь, 
раптам; гертаванне -- зама- 
цаванне. 

Зб «еж 72 «2 «зе туг “Ж 


Дазволім дзецям цешыцца радасцю 


раніцы... 
(Рэжым дня дзяцей: розныя меркаванні) 


З «Тлумачальнага слоўніка беларус- 
кай мовы»: «Рэжым... 2. Дакладна ўста- 
ноўлены распарадак жыцця, працы, адпа- 
чынку, і пад.» 

Самое гэтае слова адразу выклікае ў 
нас, выхаванцаў савецкіх садкоў, школ, 
піянерскіхлетнікаўрэакцыю інстынктыўна 
адмоўную. Хаця паняцце рэжыму ў педа- 
гогіцы такое ж неабходнае, як у літара- 
туразнаўстве паняцце сюжэта. Свае ад- 
метныя погляды на рэжым дзіцяці, якое 
выхоўваецца ў сям'і, мелі ўсе вядомыя 
педагогі, у педагогіцы ж савецкай, на 
фоне ўсенароднага «рэжымнага» існа- 
вання, рэжым зрабіўся нечым сакраль- 
ным, прычым пад ім разумелася менаві- 
та строгая дысцыпліна і пахвіліннае 
ўнармаванне паводзін. «У кожнай сям'і 
павінен існаваць такі парадак, каб най- 
меншае парушэнне рэжыму было аба- 
вязкова адмечанае. Гэта трэба рабіць ад 
самага малога ўзросту дзіцяці, і чым 
бацькі будуць стражэй сачыць за выка- 
наннем рэжыму, тым усё менш будзе 
парушэнняў і тым радзей пасля давя- 
дзецца звяртацца да пакаранняў», -- 
пісаў «бацька» савецкай педагогікі А. С. 
Макаранка. Пацвярджэнне таму знахо- 
дзімулюбым выданні па праблемах педа- 
гогікі савецкага часу: «Ганаровая і ад- 
казная задача стаіць перад кожнай са- 
вецкай сям'ёй: вырасціць пакаленне, якое 
будзе ўдзельнічаць у грандыёзным будаў- 
ніцтве камунізму. Для пабудовы камуні- 
стычнага грамадства патрэбны людзі высо- 
каідэйныя, трывалыя, мужныя, якія ўме- 
юць працаваць арганізавана, планава. 

Адной з важнейшых умоў выхавання 
здаровых, жыццярадасных, дысцыпліна- 
ваных дзяцей з'яўляецца арганізацыя 
правільнага рэжыму, г. зн. унармаванага 
распарадку жыцця», --цытуецца па кнізе 
Н.В.Русаковай «Рэжым дзіцяці-дашколь- 
ніка ў сям'і», выдадзенай у 1955 годзе ў 
Маскве. Гэткія ж адносіны да рэжыму 
сустракаем і ў выданнях пазнейшых, 
напрыклад, у «Энцыклапедыі маладой 
сям'і» (Менск, 1988): «Любыя кампаненты 
рэжыму дня павінны мець трывалы ха- 
рактар і выконвацца пастаянна». Вось 
так -- катэгарычна і неабвержна. А між 
тым вялікі педагог Януш Корчак пісаў: 
«Паважайце цяперашні час і цяперашні 
дзень! Як дзіця зможа жыць заўтра, калі 
мы не даём яму жыць сёння свядомым, 
адказным жыццём? 

Дазволім дзецям цешыцца радасцю 
раніцы і верыць. Менавіта так хоча дзіця. 
Яму не шкада часу на казку, на размову з 
сабакам, нагульнюў мяч, на падрабязнае 
разгляданне малюнка, на перамалёўку 
літары, і ўсё гэта любоўна. Яно мае 
рацыю... 

Не дэспатычныя распараджэнні, не 
недаверлівы кантроль, а тактоўная да- 


моўленасць, вераўвопыт, супрацоўніцтва 
і сумеснае жыццё!а вось як апісвае Ян 
Корчак дзень «па рэжыму»: «Еш, хаця бі 
пад'еўшы, хаця б і з агідаю; кладзіся 
спаць, хаця б і са слязьмі, нават калі 
заснеш толькі праз гадзіну. Павінен, 
патрабую, каб ты быў здаровы. 

Негуляй з пяском, не хадзі растропай: 
патрабую, каб ты быў прыгожы...» 

Доктар Бенджамін Спок гэтак апісвае 
спрэчку дзвюх маладых маці пра рэжым: 
«...адназіхсказала тонам, які недапускаў 
пярэчанняў: «Маё дзіця знаходзіцца на 
гнуткім рэжыме», а другая гэткім самым 
тонам адказала: «Амаё-- не!» Калі бацькі 
разважаюць так, як быццам рэжым хар- 
чавання -- гэта нешта накшталт палі- 
тычных ці рэлігійных перакананняў, мне 
здаецца, яны ўпускаюць галоўнае. 

А галоўнае -- гэта тое, што рэжым 
неабходны для карысці дзяцяці, з аднаго 
боку, ідля зручнасці бацькам -- з другога. 
Рэжым эканоміць вашы сілы і час... Што 
добра і зручна для бацькоў, тое добра і 
зручна для дзі цяці». 

Сапраўды, у замежнай педагогіцы 
пераважвае індывідуальны падыход, і 
бацькам дазваляецца прыстасоўвацца да 
патрабаванняў дзіцяці. Сапраўды, адны 
дзеці спяць у шасцігадовым узросце на- 
лежныя дванаццаць гадзін, другія -- як 
ні старайся -- не больш васьмі, і ніколі 
не засынаюць днём... Адны пачынаюць 
хадзіцьу год, другія - удзевяць месяцаў... 

А вось некалькі малюнкаў з побыту 
знакамітай Артагенічнай школы доктара 
Бруна Бетэльгейма ў ЗША. У гэтай школе 
лечаць дзяцей, якія ў разладзе са знешнім 
светам. Момант пад'ёму -- самы цяжкі, 
момант першага кантакту з варожым све- 
там (успомніце нашы піянерскія «пабудкі» 
ў летніках -- гучнае плясканне ў далоні 
піянерважатай, крык «пад'ём», фальшы- 
вы і пранізлівы гук горна...) У школе Бе- 
тэльгейма выхавацелька ўваходзіць у 
спальню і раскладвае на тумбачкі тале- 
рачкі з усякімі смачнымі рэчамі... Тут 
кожны можа ўставаць і класціся, калі 
захоча. Ёсць у школе і «салодкі пакой» - 
ён запоўнены цукеркамі, пячэннем, пі- 
рожнымі. І калі маленькаму чалавеку 
блага, ён можа зайсці сюды, і на душы 
яму зробіцца весялей... 

У школе няма зачыненых дзвярэй... 
Са школы можна выйсці, калі хочаш, і 
вярнуцца, калі захочаш... Гэта -- Школа, 
якая вучыць жыць... 

Зусяго напісанага, працытаванагатут, 
можнарабіць выснову, можна згаджацца 
і абурацца з асобнымі момантамі. А 
можна прыняць перш за ўсё прынцып 
Яна Корчака, які гаворыць, што няма 
такога педагагічнага вопыту, які б можна 
было засвоіць тэарэтычна. 

Л. ШНІП. 





Афарызмы 
Што да шчасця, то мае яно толькі 
адно выкарыстанне: робіць магчымым 
няшчасце. 
Марсель Пруст. 
Пацалункі -- тэрмометры кахання. 
Яны даюць нам магчымасць даведацца 
пра ступень небяспекі гэтай хваробы. 
Невядомы мысліцель. 
Забіць памылкі -- не найгорш. Сама 
горш -- затойваць памылкі. 
Бэртальт Брэхт. 
Як правіла, кожныя пары перад шлю- 
бам шчаслівыя. І толькі пасля -- сумеснае 
жыццё стварае розныя супярэчнасці. 
Невядомы мысліцель. 


Нявестка вінавата 
(З народнага гумару) 


Нявестка пайшла ў краму па соль. 
Свякроў жа выпусціла з хлява свіней, каб 


Будзьма ў сямейным гуморы 


накарміць, а пасля забылася загнаць іх. 
Свінні тым часам залезлі ў агародчык і 
парылі грады. 

Убачыў гэта свёкар і пачаў лаяць 
жонку: 

-- Столькі шкоды нарабілі -- ты віна- 
вата! 

-- Я вінавата? -- апраўдваецца тая. 
-- Гэта нявестка вінавата! 

-- Яе ж дома не было. 

-- Дык вунь ве андарак вісіць. 


Дар-за-дар 

Нарачоныя абмяркоўваюць усе магчы- 
мыя праблемы, што могуць узнікнуць у 
сямейным жыцці. Маладзён дый кажа 
сваёй абранніцы: 

-- Мушу табе сказаць, каханая, што 
нас чакаюць не толькі святы і раскоша. 
Калі мы пажэнімся, ты павінна будзеш 
варыць мне абеды. 

-- Аты павінен будзеш іх есці! 





г. Аптэка танных лекаў 





Авёс 


У аўсяным зерні параўнальна шмат 
крухмалу, тлушчу, бялку, амінакіслотаў і 
мінеральных рэчываў. Навукоўцы выявілі 
ў ім арганічныя кіслоты, вітамін Е, стэ- 
роідныя сапаніны ды іншыя неабходныя 
для нармальнай жыццядзейнасці рэчы- 
вы. Відаць, таму навуковая медыцына 
раіць аўсяную муку як дыетычны сродак 
для людзей, якія папраўляюцца пасля 
цяжкай хваробы, а таксама пры запа- 
леннях страўнікава-кішачнага тракту. Суп 
з аўсяных крупаў -- карысная дыетычная 
страва для тых, хто хварэе на туберкулёз. 
У такіх выпадках раяць даваць адвар 
аўсянага зерня разам з мёдам. Аўсяны 
кісель выкарыстоўваюць як сродак для 
лячэння хворых, што мучацца страўні- 
кавымі і кішачнымі хваробамі. 

Зерне аўсу выкарыстоўваецца ў жоў- 
цягонных зборах (самы просты: дзве 
шклянкі аўсу заліць літрам вару, даць 
пастаяць 20 хвілін, працадзіць і піць 
астуджаным па паўшклянкі тры разы 
штодзённа). 

Эксперыментальнымі даследаван- 
нямі даказана, штоаўсянае зерне паніжае 
ўзровень халестэрыну і ліпідаў у крыві і 
печані куранят. Верагодна, таму, што 
аўсяныя крупы маюць ліпатропныя ўлас- 
цівасці, іх выкарыстоўваюць для лячэб- 
нага харчавання пры хваробах сэрца і 
печані. Стравы з аўсяных крупаў (без 
малака) раяць ужываць пры хранічным 


свінцовым атручванні. Варта піць настой 
аўсянага зерня (шклянку аўсянага зерня 
кіпяціць з 2 шклянкамі вады на пары, 
пакуль не выпарыцца палавіна вады, 
працадзіць ідадаць дзве сталовыя лыжкі 
мёду, пракіпяціць 5--10 хвілін і піць па 


паўшклянкі 2--3 разы на дзень) пры за- 
трымках мачы, асабліва, калі гэтая з'ява 
ўзнікла ад сардэчнай недастатковасці. 

Народная медыцына прызнае, што 
лекавымі ўласцівасцямі валодае і аўся- 
ная салома. Адвар яе ў сумесі з дубовай 
карой выкарыстоўваюць для лячэння 
дыябету, мочакаменнай хваробы, для 
ваннаў пры патлівасці ног. 


Аронія 

Ягады гэтага хмызняку, што называ- 
юць яшчэ чарнаплоднай рабінай, маюць 
шмат біялагічна актыўных рэчываў, утым 
ліку руцін, які спрыяе лячэнню хвароб 
сэрца ікрываносных сасудаў. Апроч таго, 
у гэтых ягадах шмат арганічных кіслот, 
глюкозы, фруктозы, сахарозы, а таксама 
вітамінуС, караціну, нікацінавай кіслаты, 
дубільных і пекцінавых рэчываў. Ягады 
ароніі маюць арганічных кіслот больш, 
чым мандарыны, суніцы, маліны, парэчкі. 
У іх шмат мікраэлементаў: бор, жалеза, 
медзь, ёд, якога ў пладах ароніі амаль 
столькі, колькі ў пладах экзатычнага 
фейхоа, штовядома якканцэнтратар ёду. 

Плады ароніі -- каштоўны лекавы і 
прафілактычны сродак. Яны валодаюць 
процісклератычнымі ўласцівасцямі. Для 
лекавых мэт могуць выкарыстоўвацца 
свежы сок або цэлыя ягады. Але лячэнне 
сокам і пладамі ароніі не раяць весці пры 
язве страўніка ідванаццаціперснай кішкі, 
а таксама пры гастрытах з павышанай 


кіслотнасцю. 

Таблеткі з пладоў ароніі выкарыстоў- 
ваюць пры лячэнні кровацячэння розна- 
га паходжання, гіпертанічнай хваробы і 
гемарагічных дыятэзах. 

З.С. 





Таццяна ФАМІНА, 
кандыдат медыцынскіх навук 








патучт туш. Здароўе 


Неўрозы 


Усе хваробы ад нерваў, -- сцвярджае 
вядомы жарт. І гэта блізка праўды. Раз- 
ладжванне нервовай сістэмы пачынаецца 
з малога, як вы ўжо ведаеце з артыкула 
«Стомленасць». Такія перагрузкі, калі іх 
своечасова не спыніць, могуць справа- 
каваць разлад нервовай сістэмы. А яна -- 
як спружына: моцна напятая, перастае 
выконваць сваё прызначэнне. Тады ўзні- 
каюць неўрозы. 

Неўроз -- гэтафункцыянальны разлад 
вышэйшай нервовай дзейнасці, абумоў- 
лены перанапружаннем і ўздзеяннем 
розных з'яў ды выпадкаў, якія адмоўна 
ўплываюць на чалавечую псіхіку. 

Неўрозы залежаць адтыпу вышэйшай 
нервовай дзейнасці чалавека. Прыкла- 
дам, у людзей мысліцельнага тыпу -- 
схільных да разваг, мыслення, -- узнікае 
пераважна псіхастэнія, у асоб так званага 
мастацкага тыпу -- істэрыя, а ў людзей 
прамежкавага тыпу -- неўрастэнія. Апроч 
асаблівасцяў характару асобы, узнік- 
ненню неўрозаў спрыяюць знешнія фак- 
тары. Адным з самых небяспечных з'яў- 
ляецца неўладкаванасць асабістага 
жыцця ды нялад у сям'і. Канфлікты на 
працы і падчас выканання грамадскіх 
абавязкаў таксама могуць спрычыніцца 
да ўзнікнення захворвання. Але калі 
блізкіяі родныя клапоцяцца прачалавека, 
схільнага да неўрозаў, то хваравіты стан 
лёгка паправіць. Асабістая ж драма ча- 
лавека, якую нельга паправіць ніякімі 
поспехамі! ў працы ці вучобе, будзе толькі 
адмоўна ўздзейнічаць на хворага. 

Апроч псіхічных уздзеянняў, на неў- 
ратычным стане чалавечага арганізма 
адбіваюцца захворванні ўнутраных ор- 
ганаў, крыві, не кажучы ўжо пра анка- 
лагічныя хваробы ды пашкоджанні, 
траўматычныя і фізіялагічныя, мазгоў. 
Яны могуць аслабляць нервовую сістэму, 
або само развіццё захворвання супра- 
ваджаецца неўратычным сіндромам. 

Навукоўцамі вылучаны чатыры ас- 
ноўныя віды неўрозаў: неўрастэнія, іс- 
тэрыя, псіхастэнія і неўроз неадчэпнага 
стану. 


Неўрастэнія - самы распаўсюджаны 
від неўрозу. Хворыя, якія мучацца неў- 
растэніяй, скардзяцца на агульную сла- 
басць, хуткую стамляльнасць, бяссонні- 
цу, боль у галаве, страту памяці дыразлад 
палавой дзейнасці. Для неўрастэнікаў 
уласцівая павышаная адчувальнасць да 
нават слабых раздражняльнікаў, але 
ўспыльчывасцьіх непрацяглая, іяныхутка 
супакойваюцца, а жанчыны, звычайна, 
схільныя да плачу. 

Хворыя звычайна скардзяцца, што 
яны не могуць працяглы час канцэнтра- 
ваць сваю ўвагу, часта адчуваюць шум у 
галаве, кружэнне галавы і «мушкі» перад 
вачыма. Часта скардзяцца такія асобы 
на боль у сзрцы, на змяненне сардэчнага 
рытму, адсутнасць апетыту і парушэнні 
дзейнасці страўнікава-кішачнага тракту. 


Дапамога 

Калі чалавек сам не можа пазбыцца 
прычыны неўрастэніі іспраўляцца з сваім 
станам робіццаўсё складаней, неабходна 
звярнуцца да неўрапатолага або псіха- 
тэрапеўта. Але, перш за ўсё, такі чалавек 
мусіць наладзіць свой рэжым работы і 
харчавання ды адмовіцца ад шкодных 
звычак: непрацаваць ноччу, непіць нанач 
каву і моцнычай, абмежаваць колькасць 
выкураных цыгарэт. Для тых, хто ноччу не 
можа заснуць, раяць пахадзіць перад 
сном па вуліцы, зрабіць масаж шыі 
ўздоўж хрыбетніка. Можна параіць хвой- 
ныя і валяр'яна-хвойныя ванны (бутэлечку 
хвойнага экстракту або дзве бутэлечкі 
валяр'янавай настойкі задпаведнай коль- 
касцю хвойнага экстракту ўліць у ванну, 
тэмпература вады ў якой не перавышае 
37 градусаў). Ляжаць у вадзе можна 15-- 
20 хвілін, але варта сачыць, каб каля- 
сардэчная частка грудзей не была пад 
вадой. Некаторым людзям дапамагаюць 
заняткі фізкультурай і лёгкая праца ў 
агародзе, садзе -- важна, каб чалавек 
адыходзіў ад сваіх штодзённых клопатаў 
іхоцьнакароткі час пазбываўся адмоўных 
раздражняльнікаў. 

(Працяг будзе.) 


ПАША СЛОВА, М33-34, 1995 сатана 1: 


У дзяржаўным тзатры-лабараторыі 
нацыянальнай драматургіі «Вольная 
сцэна» яшчэ вясной адбылася прэм'ера 
новагаспектакля па п'есе Ігара Сідарука 
«Плач, саксафон!» Ажыццявіў паста- 
ноўку Казімір Мальковіч. Надзённасць 
працы рэжысёра і драматурга пры- 
мушаюць мяне, хоць і пазнавата, але 
ўсё ж выказацца. 

Амаль тры гады назад тут, на пад- 
мостках «Вольнай сцэны», убачыла свет 
прэм'ера першай п'есы маладога аўтара 
«Галава». З таго часу І.Сідарук напісаў 
12 п'ес, пяць з якіх трывала ўвайшлі ў 
рэпертуар лялечных тэатраў" Беларусі. 
Найбольш значныя пасля «Галавы» п'есы 
«Затурханыя» і «Ехаем» вытрыманы ў 
традыцыях тэатра абсурду. Свой новы 
твор -- меладраму «Плач, саксафюн!» 
сам І.Сідарук лічыць яшчэ больш «аб- 
сурднай», чым «Галава». 

Так гэта ці не -- мяркуйце самі. 

Ваўтульным гатэлі невялікага правін- 
цыйнага гарадка з'яўляецца спадар С. 
-- даволі значная фігура ў дзелавых і 
палітычных колах дзяржавы. Калісьці ў 
гэтым гарадку прайшло яго дзяцінства, 
юнацтва і першае каханне. Абставіны 
прымусілі яго здрадзіць і свайму ка- 
ханню, ісваймупрызначэнню музыканта. 
З іншай жанчынай герой пераязджае ў 
сталіцу, дзе яму спадарожнічаюць пос- 
пех і ўдача. Аднак у душы жыве адчу- 
ванне, што ён страціў нешта большае за 
дабрабыт і высокае грамадскае стано- 
вішча, тамукожныгодён наведвае родны 
гарадок і, спыніўшыся ў гатэлі, з асало- 
дайнаігрывае насаксафоне незабыўныя 
з юнацтва мелодыі. Аднойчы да яго ў 


пакой трапляе незнаёмая дзяўчына 
Анэля. Спадар С. непрыязна сустракае 
нечаканую госцю, спрабуе ад яе пазба- 
віцца. Гэта сустрэча прыводзіць да тра- 
гічнага выніку. Герой гвалціць дзяўчыну, 
яквысвятляецца, -- сваюўласную дачку, 
аб існаванні якой дагэтуль нічога не 
ведаў. Нягледзячы на такую развязку, 
Анэля і яе бацька прыходзяць да ўзае- 
маразумення. Аднак здараецца непа- 
праўнае: гучаць пісталетныя стрэлы, і 
герой гіне ад рукі невядомага забойцы. 
Узрушаная смерцю бацькі Анэля вы- 
кідваецца з акна гатэля і гіне. 
Безумоўна, аўтар стварае займальны 
сюжэт і дакладна вывераную кампа- 
зіцыю п'есы. Аднак ні лірычна-ўзнёслы 





нестрой персанажаў, ні багаццедынамікі 
драматычнага дзеяння не кампенсуюць 
істотнага творчага праліку п'есы -- на- 
думанасці канфлікту. З гэтай нагоды 
ўспамінаеца творчая пазіцыя Шэкспіра, 
які не імкнуўся прыдумваць новыя сю- 
жэты, аў аснову значнай большасці сва- 
іх твораў браў рэальныя жыццёвыя і 
гістарычныя сітуацыі. 

Хутчэй за ўсё, ісам!.Сідарук у значнай 
меры адчуў неадпаведнасць жыццёвай 
праўдзе асноўных падзей меладрамы. 
Мабыць, таму, даючы характарыстыку 
ўласнай п'есе, ён адносіць яе да жанру 


тэатра абсурду, страціўшаганасённяшні 
дзень мастацкую актуальнасць. 

Патрабавальна паставвіўся да сваёй 
творчай задачы рэжысёр Казімір Маль- 
ковіч. Добра ўсведамляючы адзначаны 
недахоп меладрамы, ён адважыўся на 
пераакцэнтоўкудраматычнага канфлікту 
і вылучэнне ўласнай, несупадаючай з 
аўтарскай, ідзі спектакля. 

Дзякуючы значнай перапрацоўцы 
тэксту п'есы і ўвядзенню дадатковых 
выяўленчых сродкаў, рэжысёр надаў 
твору больш выразнае сэнсавае гучанне. 
Цэласнасць вобразнай сістэмы і раз- 
настайнасць мастацкіх прыёмаў, пад- 
парадкаваных максімальнаму выяўлен- 
ню ідэі, пераўтвараюць не надта выразны 


па сваіх літаратурных якасцях дра- 
матычны твор у яркае запамінальнае 
відовішча. Трагічная гібель герояў 
меладрамы, здольных і адораных лю- 
дзей, не здолеўшых цалкам раскрыць 
сябе ў неспрыяльных варунках лёсу, 
пераканаўча падкрэслівае галоўную 
думку рэжысёра аб тым, што краіна 
павінна бараніць таленты. Хаця, па- 
мойму, сцэнарыст мог бы «дацягнуць» 
канфлікт да большай праўдзівасці, 
наогул збіць налёт надуманасці, штуч- 
насці сюжэта. 

У працы з артыстамірэжысёр спрыяў 


У тэатрах 


максімальнаму раскрыццю іх творчых 
магчымасцей у межах мастацкай за- 
дачы. Праўдзівы вобраз галоўнага героя 
твора стварыў артыст Юрась Жыгімонт. 
Яркае ўражанне пакінула па сабе ігра 
Валерыі Арланавай, выпускніцы тэат- 
ральна-мастацкай акадэміі, якая вы- 
канала ролю Анэлі -- сваю першую ролю 
на прафесійнай сцэне. 

Пастаноўка гэтагаспектакля яшчэ раз 
пацвердзіла бясспрэчнасць вядомага 
пастулата -- вяршэнства ролі рэжысёра 
ў выканаўчай трыядзе: драматург -рэ- 
жысёр -- акцёр. З дапамогай мастацкага 
кіраўніка тэатра, заслужанага дзеяча 
мастацтва, лаўрэата Дзяржаўнай прэміі 
Беларусі Валерыя Мазынскага Казімір 
Мальковіч стварыў выдатны спектакль. 

Варта адзначыць вялікія патэнцы- 
яльныя магчымасці Мальковіча-паста- 
ноўшчыка;, які атрымаў грунтоўную 
прафесійную падрыхтоўку на акцёрскім 
факультэце Дзяржаўнага інстытута 
тэатральнага мастацтва ў Маскве і на 
рэжысёрскім факультэце Ленінград- 
скага дзяржаўнага інстытута тэатраль- 
нага мастацтва. Прыкладам можа 
служыць факт выкарыстання ім ў 
спектаклі «Плач, саксафон!» маналогаў 
з класічнага тэатральнага рэпертуару. 
Тут і Шэкспір, і Чэхаў, і Сартр -- класіка, 
якая ўводзіцца ў спектакль арганічна. 
Шкада, што прэм'ера спектакля не мела 
патрэбнай рэкламы. У выніку цікавы 
спектакль прайшоўамаль незаўважаным 
у сталіцы. Спадзяёмся, што гэта пуб- 
лікацыя выправіць становішча. 

Багуслаў УНГУР, 
заўзяты тэатрал. 





Першы месяц самай багатай 
пары года -- восені, пра якую 
гавораць: «Вясна з краскамі, а 
восень са снапамі», «Ужо восень: 
арэм, а не косім», «Восеньская 
ноч на дванаццаці вазах едзе», 
«Восень ідзе і дождж за сабой 
вядзе». 

Асноўныя святы верасня: 
«Жаніцьба коміна» як водгук 
сустрэчы Новага года перша- 
пачатковага перыяду ўвядзення 
хрысціянства; Багач -- свята 
восеньскага раўнадзенства; Уз- 
віжанне -- рух змей і вужоў пад 
зямлю, усяго -- З поля. 

Верасень мае трыццаць дзён. 
На яго прыпадае з 22 на 23 во- 
сеньскае раўнадзенства, калі, як 
і на ўсе чатыры святы сонца- 
варотаў, лічылася, што «сонца 
іграе». («На верасень сініца про- 
сіць у госці восень»; «Халодны 
верасень, ды сыты»; «Як настаў 
верасень, дык туман кожны 
дзень»; «На верасень з досвіткам 
дзень») 

1 (пятніца). Ун. Пачатак цар- 
коўнага года. 

5 (аўторак). Народны калян- 
дар. Лула. «На Лупа жыта купа». 
Канец уборкі жыта і пачатак уборкі 
аўса і лёну, бо «Лупа іх лупіць». 
Цікаваепавер'е, што нельга сеяць 
жыта, калі ведаеш пра свята, бо 
жыта вырасце з прагалінамі, а 
калі не ведаеш і пасееш, то будзе 
добры ўраджай. Часам Лупу на- 
зываюць бруснічнікам, бо брус- 
ніцы паспелі і ўжо трэба жаць 
авёс. 

7 (чацвер). Народны калян- 
дар. Баўтрамей: «Прыйшоў Баў- 
трамей -- жытана зімусей»; «Свя- 
ты Баўтрамей засылае буслоў па 
дзяцей» -- гэта выключнае на- 
зіранне-прыказка аб адлёце пту- 
шак на дзевяць месяцаў і на- 
памінак, што набліжаецца пара 
шлюбаў. 

8 (пятніца). Кат. Нараджэнне 
Найсвяцейшай Марыі панны -- 


Маці Божай Ружанцовай. Ун. 
Нараджэнне найсвяцейшай Ба- 
гародзіцы. Народная назва свя- 
та: Другая Прачыстая, Малая 
Прачыстая, Другі Святок. У За- 
ходняй Беларусі казалі: «Прый- 
шла Меншая Прачыста, канчай 
сеяць начыста». 

10 (нядзеля). Ун. Нядзеля 
перад Узвышэннем. 

Народны каляндар. Мацей, 
прысвятак. Лічылася, што святы 
бароніць ад запойнага п'янства, 
таму прысвятак асабліва шана- 
валі жанчыны. 

11 (панядзелак). Прав. Адся- 
чэнне галавы Іаана Прадцечы. 

Народны каляндар. Каліна- 
вік, Іван-галавасек, Крываўнік, 
Посны, Рэпны, Лятун. Ва ўсіх 
шматлікіх назвах адлюстраваны 
прыкметы гэтай вераснёвай пары. 
Тое ж і ў прыказках: «Посны - 
восені бацька хросны»: «Посны 
прыйшоў -- лёта забраў». У ва- 
лачобнай песні пра Калінавіка 
спяваюць, што ён «рунню сцеле, 
бульбу капае». На Усходнім Па- 
лессі дзяўчаты вечарам выходзі- 
лі за сяло спяваць песні. 

11-18 - тыдзень, які часам 
называлі «летам маладзіц». Час 
самай актыўнай восеньскай пра- 
цы, дакладней яе завяршэнне. 
Дзе-нідзе гэта быў час маладзіц, 
якія мінулай восенню выйшлі 
замуж. У канцы тыдня яны збі- 
раліся для «запрадзення», пасля 
чаго ладзілі вячоркі-застоллі, 
наймалі музыку, спявалі, скакалі. 
На Цэнтральным Палессі ў гэтых 
вячорках удзельнічалі і іх «ча- 
лавекі». 

13 (серада). Народны калян- 
дар. Жаніцьба коміна -- рэгія- 
нальнае (Заходняя Гомельшчына) 
свята ўшанавання агню перад 
будучымі халадамі. Гэта водгук 
пераносу сустрэчы Новага года з 
вясны на восень пасля ўвядзення 
хрысціянства ў Вялікім Княстве 
Літоўскім з 1493 па 1700 год. 
Народная традыцыя ператвары- 
ла яго ў свята Стоўпніка - месца 
сакральнага захавання агню на 
прыпечкуля печы, якоеатрымала 
назвы Коміна, Лучніка, Посьвета. 

Сам комін -- вельмі стара- 
жытная з'ява таго перыяду, калі ў 
хаце небыло печы. Гэта абмазаны 
глінай дымаход, які знаходзіўся 


пасярод хаты, унізе пад ім ме- 
талічны лучнік, дзе паляць лучы- 
ну, падімцэбар з вадой ад пажару. 
Комін выходзіў у адтуліну ў столі, 
Куды ішоў дым. Перад «жаніць- 
бай», на якую збіралася ўся гра- 
мада, гаспадыня ўпрыгожвала 
комін краскамі, гаспадар крапіў 
яго свянцонай вадой і казаў за- 
мову: «Паздароў, Божа, дзядусю, 
бабусю, дзядзькоў, дзетак, ча- 
ляднікаў, сяброў і дабрадзеяў! 
Абарані худобку, конікаў, каровак 
для дзетак і зарадзі хлябец, жыта, 
пшаніцу іўсякую пашніцу, абарані 
пчолак, вынесь іхна красну вясну, 
прыспор мядку і воску. Дай, Божа, 
каб нашаму роду не было пера- 
воду, каб рэкі цяклі навекі». 

З музыкай, песнямі, прыпеў- 
камі ў дом, дзе жэняць коміна, 





збіраюцца ўдзельнікі абраду, 
упрыгожваюць яго, водзяць вакол 
карагоды, спяваюць наступную 
сакральную песню: 
Ой, прыйшлі ночанькідаўгенькі, 
Пасвяці нам, комінку беленькі. 
Мы ж цябе кветкамі ўбіралі, 
Бервяночкай-рутай аперазалі. 
Праца наша -- дзеўка гарненька, 
Палюбіці коміна радзенька. 
Мы ж цябе будзем жаніці, 
Медавуху і квасок наліваці. 
Свяці ж, каміночку, яснеёнька, 
Пабуджай чалядачку раненька. 
Шыці, прасці, ткаці маладым, 
А падарачкі сабіраці старым. 
Каміночку, ты нам дагаджай, 
Кручу, верчу і буры праганяй. 
Дым і сажу нясі ворагам, 
Свет, ахвоту і радасць паш! нам. 
Гаспадыня наша, паглядай, 
Мядочку-квасочку падлівай. 
«Комін» тут выглядае мала- 
дым, якога трэба ажаніць на хат- 


няй працы зімой, каб ён «не па- 
тух». Культ агню тут, як бачым, 
атрымаў выключную гульнёвую 
алегорыю, якая пераклікаецца з 
«жаніцьбай Цярэшкі», «Жаніць- 
бай свечкіх і інш. 

14 (чацвер). Ун. Узвышэнне 
Пачэснага і Жыццядайнага Кры- 
жа (свята ў гонар Крыжа, на якім 
быў распяты Хрыстос). 

Народны каляндар. Сымон 
(Стоўб, Стааўбцы, Стоўпнік, Ле- 
таправодзец, Сявец) -- апошні 
дзень пасеву азімых: «Сымон -- з 
поля вон»; «Святы Сымон -- сявец 
дамоў»; « У Сымонаў дзень да 
абеду ары, а пасля абеду аратага 
з поля гані». У прыказках ад- 
значаецца зменлівы характар 
надвор'я і адлёт птушак: «Сымон 
да варот -- на дварэ сем пагод: 
сее, вее, муціць, круціць, зверху 
лье, знізу мяце»; «На Сымона 
ластаўкі ў ваду хаваюцца». 

На Смаленшчыне праводзілі 
абрад «Жніво». Апраналі сноп у 
ляльку Салоху, ставілі ў кут, са- 
дзіліся на чапялу і скакалі па хаце 
з прыказкай: «Чарнушнікі (мухі) 
-- вон, а бялушнікі (сняжынкі) -- 
ухату» -- выганялі мух альховым! 
галінкамі. «Святы Сымон, гані мух 
вон». 

17 (нядзеля). Ун. Нядзеля 
пасля Узвышэння. 

Народны каляндар. 18--24 
тыдзень Бабіна лета -- старшыя 
жанчыны рупіліся закончыць 
сельскагаспадарчыя работы ў 
полі, кабуканцы зрабіць «засідкі» 
--пачатакхатніхталок, папрадак, 
Вячорак. Засідкі заканчваліся 
хатняй талакой-застоллем, калі 
варыліся ў кожным рэгіёне адпа- 
ведныя, але розныя стравы. Най- 
малі музыку, спявалі, скакалі. Ві- 
даць, таму, што прыпадае на во- 
сеньскае раўнадзенства, амаль 
заўсёды стаіць цудоўнае на- 
двор'е. 

19 (аўторак). Народны калян- 
дар. Цуды, звязаныя зцаркоўным 
святам Прачыстай, бо казалі: «Не 
такбойся Прачыстай, якЦуда яе»; 
«Мяне не святкуй, а святкуй маё 
Цуда». 

21 (чацвер). Прав. Нара- 
джэнне Прасвятой Багародзіцы. 
(Другая Прачыстая, Малая Пра- 
чыстая, Другая Спажа, Багач, Ба- 
гатуха, Багатнік, Багатая гаспо- 


жка, Другая Зельная.) 

Народны каляндар. Багач -- 
старажытнае свята восеньскага 
багацця і дастатку. Сімвалам яго 
быў кошык з зернем і свечкай, які 
заносілі ў кожную хату і гумно. 
Жыта ў ім было з магічнага пер- 
шага зжатага снапа, свечку рабілі 
пад спевы дажынкавых песень, 
накшталт: 

А ўнас сёння дажыначкі, 

Дасць нам пан гарэлачкі 

З поўнае барылачкі. 

Ды пан гарэлкі не даў, 

У каморачку схаваў, 

У каморы пад лаўкай 

Зарасла мураўкай. 

Свята -- своеасаблівы плён 
года, але прыказка мудруе на бу- 
дучае: «Багач -- бярыся за рагач 
(старажытная назва сахі), ідзі пад 
авёс араць»; «Прыйшоў Багач - 
кідай рагач, бяры сявеньку, сей 
памаленьку», «Да Багача бабара- 
бача, пасля Багача --- хоць за плот 
валача». 

24 (нядзеля). Народны калян- 
дар. Тадора, прысвятак («На Та- 
дору ўсякае лета канчаецца»). 

26 (аўторак). Ун. Лерастаў- 
ленне апостала ! евангеліста Яна 
Багаслова. 

27 (серада). Прав. Узвіжанне 
Жыватворчага Крыжа Гаспод- 
няга. 

Народны каляндар. Узвіжан- 
не (Уздвіжанне, Здзвіжанне, 
Звіжанне) -- свята руху, схову 
ўсяго, упершую чаргу вужоў, змей 
пад зямлю: «Усё ў схову здзві- 
гаецца, каб мароз не пабіў»; «К 
Здзвіжанню ўсё павінна быць 
здзвінута». У валачобнай песні 
«На Узвіжанне трэба з поля збі- 
раць, бульбу капаць, лянок сця- 
ліць». Прыгожая легенда, як на 
чале з Царом-вужом з залатымі 
рожкамі на галаве, вужы, гадзюкі 
велічным войскам адыходзяць 
пад зямлю. Калі сустрэнеш іх, 
трэба разаслаць белы абрус і па- 
кланіцца Цару-вужу, тады ён скіне 
табе на абрус залаты ражок. Ула- 
дальнік яго атр "млівае незвы- 
чайную (змяіную) мудрасць, 
здольнасць чытаць чужыя думкі, 
на яго не дзейнічае змяіны яд. 

Вядуць: народны каляндар -- 
Васіль ЛІЦВІНКА; 

царкоўны каляндар -- 

Ірына КРЭНЬ. 


НАША СЛОВА, М33-34, 1995 
ААА н ААА АН. Творчасць нашых чытачоў 


Першыя вершы ў друку 


Жальба 
(да вынікаў рэферэндуму) 


'Габе, мой браце, ветлівы і чулы, 
Наўрад пі ўжо узняцца з небыцця... 
Каб Слова беларускае пачулі, 

не хопіць і трохвечнага жыцця. 

Няўжо дапёк сабак бязродных лямант, 
Што ты дазволіў замяніць, крывіч, 
Зялёна-бруднай бальшавіцкай плямай 
Струмень зіхотка-палкае крыві? 

Мой сцяг святы. Яму я верны буду. 
...Яго трымаў Астрожскі леваруч, 

А праваю пад Воршаю -- прыблудаў 
Крушыў -- і выратоўваў Беларусь! 
Касцюшкі геній ззяе над Айчынай, 
Славуты па-за роднаю зямлёй. 

Хацеў ён волю даць табе, хлапчына, 
Ды быў няроўны з акупантам бой... 

З крыжом і зоркай лютавалі каты, 
Людзей у печы клалі як трыснёг... 
Забыліся?! Хатынь і Курапаты!? 

Яшчэ -- Чарнобыль 1 хімічны смог!? 
Наш: радавод... Цяпер як звацца будзьма? 
Табе ж маліўся, Божа, ўспамяні, 

На «Катэхізісе» ў Нясвіжы Будны, 

На роднай мове добры славянін! 

Дзе слова наша? Дзе яно прапала? 

Не знойдзеш, хоць паўсвета абыдзі... 
Не здолелі ні Колас, ні Купала 

Ірты расшыць ды гонар абудзіць. 

І ўсё ж надзеяй мерай, браце, крок ты! 
Збудуем дом -- складзем за брусам брус. 
Гэй, цесляры, ўздымайце вышай кроквы -- 

Віктар НОВІК 





На здымку: Жнівень 1992 года. Каманда звышмарафонцаў, якая брала ўдзел у шматдзённым прабегу 
«Захаваем зямлю дзецям!» Трэці злева Віктар Новік. 


Віктар НОВІК, чалавек сталага веку. Яму -- 50 гадоў. Жыве і працуе ў Капылі. Прыхільнік здаровага ладу 
жыцця. Кандыдат у майстры спорту па лёгкай атлетыцы, спартсмен-звышмарафюнец. На самых прэстыжных 
трасах былога СССР, Украіны, Беларусі, Еўропы ў камандным і асабістым заліках браў чэмпіёнства, займаў 
прызавыя месцы, прыносіў зборнай заліковыя ачкі. У Капылі працуе дзіцячым трэнерам, навучае дзяцей, як бы 
мовіць, шахматнай грамаце, рыхтуе з іх таксама бегуноў-стаераў. Між іншым, для іх некалькі год таму 
арганізаваў 11-кіламетровую трасу «Капыльскае калечка». Размаўляе па-беларуску. Піша вершы з юнацкіх 
часоў. Але да сённяшняй публікацыі іх нідзе не друкаваў. Як нам здаецца, -- дарэмна, бо паэзія Віктара Новіка 


вельмі патрэбная цяперашняму нашаму грамадству. 









Прэса-куламеса 
Першыя памылкі 


Не толькі ўсучасных газетах мы знаходзім прыкрыя памылкі. Няўлоўныя, 
яны мучылі ўсіх друкароў на свеце. Ды што друкароў? Нават у рукапісных 
кніжках, пісаных стараннымі капістамі ў ціхіх кляшторных келлях, можна 
знайсці памылкі. Нездарма ж на апошнім лістку сярэднявечнага кодэкса 
можна знайсці часам нататку: «зі еггауй 5сгірюг, 4ебе5 саггідеге Іесіог» 
(«чытач, папраў памылкі скрыптара»). 

Дробязная -- усяго адна літара, -- але не заўважаная стомленым 
вокам памылка магла кнігусур'ёзнага зместу ператварыць у пасмешышча. 
Карэктарам-пачаткоўцам, звычайна, апавядаюць, як калісьці, перад 
выданнем Брытанскай энцыклапедыі было вырашана не пусціць на яе 
старонкі ніводнай памылкі. Тысячы разоў правераныя тэксты выдання 
сапраўды маглі б дадаць гонару англійскім выдаўцам, але, на жаль, 
памылка ўлезла туды, дзе яе, відаць, і не шукалі: на вокладцы шыкоўнага 
тома было надрукавана слова, што адпавядае нашаму «Энцыклапудыя». 

Друкарскія памылкі, баюць, нарадзіліся ў горадзе Майнцы, дзе ствараў 
першыя друкаваныя кнігі Ёган Гутэнберг. Менавіта ў ягонай лацінамоўнай 
Бібліі (1452--1455) няўлоўны хохлік перамяніў некалькі літар, а адну з іх 
выкінуў з матрыцы - яе відарыс адбіўся на «боце» старонкі (калі ўжываць 
скарынава слова). Вядома, Гутэнберг заўважыў памылкі і паправіў іх у 
184-хэкземплярах Бібліі. Але адна «бракаваная» старонка ўсё ж трапіла да 
людзей. Яна была выкарыстана, і гэты унікальны асобнік першага 
гутэнбергавага выдання захоўваецца ў Польшчы. Навукоўцы, штоцікавяцца 
гісторыяй друкарства, удзячныя таму выпадку, бо ведаюць сёння, як 
выглядала металічная літара нямецкага вынаходніка. 

Алеяго калегу Егану Фусту сапраўды не пашанцавала. У ягонай кніжцы, 
так званым Майнцкім Псалтыры, што быў выдадзены ў 1459 годзе, на 
апошняй старонцы, якая адпавядае сённяшняму тытульнаму лісту, 
надрукавана:«Сірег зраітогут» -- Кнігаспальмаў, замест «ПЬег рэзітогат» 
-- Кніга псалмоў. 











з. с. 

Мілан БАШЫЧ гтт Пародыі -- 
Георгій ЮР 
Незацяганыя фразы сорсій ЮРЧАНКА 

Э Дзе-хто любіць гарачае. Пакуль не апя- Цяжкі розду М 
чэцца. ; 
З Калі праўда, што хата трымаецца на жан- Лісцем шлях замецены. 
чыне, а не на падмурках, тады ў якім куце Я падумаў тады 
знаходзіцца мужчына? Пра свой верш. 


О Пакульбацькаўслужбовай камандзіроўцы, 
матка вырашае прыватныя праблемы. 
ОЮ. Плыўёнпаморы шчасця, ды пры з'яўленні 
піратаў зайшоў у шлюбную гавань. 
2 Якадбылося зацьменне мядовага месяца, 
дыкабое перасталі верыцьу светлую будучыню. 
0 Заместмазалёўусё больш сэрцаўнадалоні. 
О Хто пытае -- не блукае, а хто блукае, той 
нікога ні пра што не пытае. 
0 Многія аплакваюць сваё каханне, нават і 
кракадзілавымі слязьмі. 
02 Жонканепаддаецца прагнозам. Ніколі не 
чакаеш, ды атрымліваеш то з вуснаў гром, то з 
вачэй залеву. 
0" Кажуць, што праўда ў віне. А ў чым тады 
няпраўда? 
ОЮ Уздаровымспартыўным целе павінен быць 
і здаровы спартыўны дух. 

Пераклаў з сербскай мовы Іван ЧАРОТА, 


Алесь Пісарык. 


Вісяць аблокі нізкія 

З напоўненым вядром. 
Былі мы ўчора блізкімі, 
А сёння грымнуў гром, 
Суцішана паволіцца 

У хісткім бегу лёс. 
Узлёты сэрца-вольніцы 
Спускаюцца з нябёс. 


Шляхі лісцём замецены, 
Сцяжынак не відаць. 
Выразныя адмеціны -- 
Сумоты злой пячаць. 
Шчымлівую бяду маю 

У запас не адзавеш. 
Таму я горка думаю 

Пра свой чарговы верш. 


Заснавальнік: ТБМ РЭДАКЦЫЙНАЯ КАЛЕГІЯ: 


імя Ф.Скарыны. 


АДРАС РЭДАКЦЫ!: 
2200г9, г.Менск, 
вул.Чычэрына, 1. 


Тэлефон: 33-17-83. Адказны сакратар Здзіслаў Сіцька. 

Грэцкі горад Чауса ўжо колькі 
гадоў набыў вядомасць як месца 
правядзення фальклорных фес- 
тываляў, удзел у якіх бяруць вы- 
канаўцы з розных краін Еўропы. 
Удзельнікамі сёлятняга фесты- 
валю сталі госці з 12 краін свету, 
у тым ліку і нашай. 

Хто меў гонар прадстаўляць 
беларускую народную творчасць 
на такім прадстаўнічым форуме 
-. «Харошкі», «Свята» ці нехта з 
выканаўцаў аўтэнтычнага фаль- 
клору? Не здагадаецеся -- ан- 
самбль песні і танцаў будаўніча- 
га трэста М? 8 горада Брэста 
«Сузор'е». Як аказалася, адсут- 
насць вядомасці на радзіме не 
стала перашкодай папулярнасці 
за мяжою: «Сузор'е» было пры- 
знана адным з пераможцаў сё- 
летняга фестывалю, занесена ў 
спіс лепшых самадзейных калек- 


Тут будзе жыць святая Беларусь! 





Песні краіны самавараў 


тываў -- яго ўдзельнікаў і ўзна- 
гароджана памятным залатым 
медалём. 

Поспехам беларускіх выка- 
наўцаў можна ганарыцца, але ці 
шмат хто спытае: які фальклор 
прадстаўляла «Сузор'е», даўшы 
больш дзесяці канцэртаў у трох 
гарадах Грэцыі -- Наусе, Арыдэі 
ды Варгіі? Як аказалася, павод- 
ле інфармацыі «Белінфарма», 
«...гром апплодисментов сры- 
вался с трибун, когда коллектив 
исполнял русскую «Катюшу». 

Вядома, што ў вачах гра- 
мадскасці ўсяго свету краіны 
былога СССР дагэтуль успры- 
маюцца як часткі Расіі, бо 
менавіта так -- ВО55ІА -- увесь 
свет семдзесят гадоў называў 
СССР. Гэты ж вобраз падма- 
цавала «Сузор'е» ў вачах гледа- 
чоў з 12 краін, якія змаглі пера- 





канацца: да Расіі, уяўлянай імі 
як край самавараў і балалаек, 
жыхарыякогатаньчаць «Казачок» 
іспяваюць «Кацюшу», непадзель- 
на належыць і Беларусь. 

Што такоенезалежнасць, што 
робіць яе рэальнай? Думаецца, 
што не столькі акты, падпісаныя 
першымі асобамі дзяржавы, 
колькі грамадская свядомасць-- 
разуменне людзьмі сваёй пры- 
належнасці да дзяржавы, сваёй 
моўнай, культурнай, нацыяналь: 
най непадобнасці. Менавіта яно 
дазволіла захаваць сябе як на- 
роды раскіданым па ўсім свеце 
армянам ці яўрэям. Менавіта 
адсутнасць яго надае беларусам 
выгляд людзей з «краіны са- 
мавараў». Мы ствараем яго самі і 
гэта -- нашая бяда. Ці можа 
віна? 

У. П. 

